



आज का मौसम



20.0°

अधिकतम तापमान



09.0°

न्यूनतम तापमान

सूर्योदय

06.56

सूर्यास्त

05.26

## 10 हजार रन बनाने वाली दूसरी भारतीय खिलाड़ी बनीं मंधाना

तिरुवनंतपुर, एजेंसी

उपकप्तान स्मृति मंधाना रविवार को यहां श्रीलंका के खिलाफ चौथे टी20 मैच के दौरान महिला अंतर्राष्ट्रीय क्रिकेट में 10 हजार रन पूरे करने वाली भारत की दूसरी व दुनिया की कुल चौथी बल्लेबाज बनीं।

स्मृति ने यहां ग्रीनफील्ड इंटरनेशनल स्टेडियम में निमाशा मीपागे की गेंद पर जैसे ही 27वां रन बनाया स्टेडियम तालियों से गूंज पड़ा। भारत की मिताली राज, इंग्लैंड की चार्लोट एडवर्ड्स और न्यूजीलैंड की सूजी वेट्स उनके पहले यह उपलब्धि हासिल कर चुकी हैं। स्मृति ने हालांकि सबसे कम पारियों में 10 हजार रन पूरा करने का रिकॉर्ड अपने नाम किया। उन्होंने 281 पारियों में यह उपलब्धि हासिल की। मिताली इस सूची में 291 पारियों के साथ दूसरे स्थान पर हैं। चार्लोट और सूजी ने क्रमशः 308 और 314 पारियों में इस आंकड़े को छुआ था। (विस्तृत खेल पेज पर)

### ब्रीफ न्यूज

#### दवा संयंत्र में विस्फोट मामले में सिगावी इंडस्ट्रीज का सीईओ गिरफ्तार

हैदराबाद। तेलंगाना के संगारेड्डी जिले में सिगावी इंडस्ट्रीज के दवा संयंत्र में इस साल जून में हुए विस्फोट के सिलसिले में कंपनी के एक शीर्ष अधिकारी को गिरफ्तार किया गया है। इस घटना में 54 लोगों की मौत हो गयी थी। एक वरिष्ठ पुलिस अधिकारी ने बताया कि दुर्घटना के मामले में आरोपी नंबर दो के रूप में नामजद सिगावी इंडस्ट्रीज के प्रबंध निदेशक और सीईओ अमित राज सिन्हा को शनिवार को गिरफ्तार कर लिया गया। उन्होंने बताया कि छह लोगों के खिलाफ मामला दर्ज किया गया है, जो सभी दवा कंपनी से जुड़े हैं। 30 जून को संगारेड्डी जिले में सिगावी के विनिर्माण संयंत्र में विस्फोट हुआ था।

#### संपत्ति दिलाने के नाम पर 12 करोड़ की ठगी

#### पांच लोग गिरफ्तार

नई दिल्ली। दिल्ली पुलिस ने गुरुग्राम के डीएनएफ कैमेलियास में ऐसी संपत्ति बेचने के नाम पर 12 करोड़ रुपये की ठगी करने के आरोप में पांच लोगों को गिरफ्तार किया है, जो अस्तित्व में ही नहीं है। इन गिरफ्तारियों से एक संगठित प्रॉपर्टी धोखाधड़ी गिरोह का भंडाफोड़ हुआ है जो पीड़ितों को ठगने के लिए फर्जी बैंक नीलामी दस्तावेजों का इस्तेमाल कर रहा था। गिरोह बैंकों द्वारा नीलाम की गई प्रीमियम संपत्तियों पर तुरंत कब्जा दिलाने का झूठा दावा करके कई राज्यों में 200 करोड़ रुपये से अधिक की ठगी कर चुका है।



कर्नाटक के कारवार तट पर पनडुब्बी आईएनएस वाघशीर में सवार होतीं राष्ट्रपति मुर्मू।

## पनडुब्बी में सवार हो समुद्र की गहराइयों तक पहुंचीं महामहिम

नई दिल्ली, एजेंसी

राष्ट्रपति द्रौपदी मुर्मू रविवार को भारतीय नौसेना की अग्रिम पंक्ति की पनडुब्बी आईएनएस वाघशीर पर सवार होकर समुद्री यात्रा की। मुर्मू पनडुब्बी पर सवार होकर यात्रा करने वाली देश की दूसरी राष्ट्रपति हैं। इससे पहले फरवरी 2006 में तत्कालीन राष्ट्रपति एपीजे अब्दुल कलाम ने भारतीय नौसेना की पनडुब्बी आईएनएस सिंधु रक्षक से समुद्री यात्रा की थी।

अधिकारियों ने बताया कर्नाटक के कारवार नौसैनिक अड्डे से कलवरी श्रेणी की पनडुब्बी पर राष्ट्रपति के सवार होने के दौरान नौसेना प्रमुख एडमिरल दिनेश के त्रिपाठी भी उनके साथ मौजूद थे। मुर्मू ने नौसेना की वर्दी पहनकर पनडुब्बी में प्रवेश करने से पहले नौसेना कर्मियों को हाथ हिलाकर अभिवादन किया। उन्होंने आईएनएस वाघशीर के चालक

- आईएनएस वाघशीर पर हुई सवार, यात्रा करने वाली देश की दूसरी राष्ट्रपति
- 2006 में तत्कालीन राष्ट्रपति कलाम ने आईएनएस सिंधु रक्षक में की थी यात्रा

#### आईएनएस वाघशीर की खासियत

यह एक स्कॉपीन-क्लास पनडुब्बी है, जो अत्याधुनिक हथियारों और प्रणालियों से सुसज्जित है, जिससे यह समुद्र में गुप्त संचालन करने में सक्षम है। वाघशीर की लंबाई 68 मीटर और वजन लगभग 1,550 टन है। यह पनडुब्बी गुप्त संचालन के लिए डिज़ाइन की गई है। इसमें उन्नत सोनार सिस्टम भी लगाया गया है, जो इसकी निगरानी क्षमताओं को बढ़ाता है।

दल से बातचीत की और उनकी समर्पण भावना की सराहना की, साथ ही देशी पनडुब्बी को भारतीय नौसेना की पेशेवर उत्कृष्टता और युद्ध तैयारियों का चमकता उदाहरण बताया।

## 40 जिलों में छाया घना कोहरा, जारी रहेगा सर्दी का सितम

- यूपी के कई जिलों में घने कोहरे से जनजीवन अस्त-व्यस्त
- पूर्वांचल के अलावा तराई बेल्ट के जिलों में कोल्ड-डे की स्थिति

राज्य ब्यूरो, लखनऊ

**अमृत विचार** : प्रदेश में कड़ाके की ठंड और घने कोहरे का कहर बढ़ता जा रहा है। रविवार को 40 जिलों में घना कोहरा छाया रहा। वहीं मौसम विभाग के मुताबिक आगामी दिनों में सर्दी का सितम जारी रहेगा। आने वाले तीन दिनों 29 से 31 दिसंबर को और कड़ाके की सर्दी का सामना करना पड़ सकता है। दिन में उत्तरी पश्चिमी हवाओं के चलने से कोल्ड-डे की स्थिति बनी रहेगी।



**न्यूनतम तापमान 5 डिग्री से. पहुंचा:** यूपी के कई जिलों में न्यूनतम तापमान लुढ़ककर 5 डिग्री सेल्सियस पर पहुंच गया है। इनमें बाराबंकी, कानपुर समेत कई जिले हैं। वहीं, इटावा सबसे ठंडा जिला रहा। यहां पर न्यूनतम तापमान 5.6 डिग्री सेल्सियस रिकार्ड किया गया

**ट्रेन घंटों लेट, 20 से ज्यादा प्लाइटें हुईं कैसिल**  
घने कोहरे के कारण तेजस समेत कई ट्रेनें घंटों लेट चल रही हैं। विमान सेवा पर भी मौसम का असर पड़ा है। बस सेवाओं भी प्रभावित हो रही हैं। लखनऊ, वाराणसी, प्रयागराज, अयोध्या से आने व जाने वाली लगभग 20 से अधिक उड़ानें घंटों लेट रही। कुछ उड़ानों को निरस्त भी कर दिया गया। ऐसे में स्पाइसजेट, एयर इंडिया और इंडिगो के साथ-साथ लखनऊ, दिल्ली एयरपोर्ट ने भी टैक्ल एडवाइजरी जारी की है। दिल्ली, अमृतसर, जम्मू, अयोध्या, गोरखपुर, वाराणसी, चंडीगढ़, दरभंगा, पटना, हिंडन, रांची, गुवाहाटी, बागदोगरा की उड़ानें प्रभावित हैं।

था, जो की सामान्य से एक डिग्री सेल्सियस कम है। वहीं, अधिकतम तापमान झांसी जिले में 24 डिग्री सेल्सियस रिकार्ड किया गया जो की सामान्य से 2 डिग्री सेल्सियस अधिक रहा। लखनऊ का अधिकतम तापमान 19 व न्यूनतम 10 डिग्री से. रहने की संभावना है। बाराबंकी

**स्कूलों में 15 दिनों के शीतकालीन अवकाश की तैयारी लखनऊ**।उत्तर प्रदेश के परिषदीय विद्यालयों (कक्षा 1 से 8 तक) में पढ़ने वाले लाखों छात्र-छात्राओं और शिक्षकों को राहत मिल सकती है। सनसनाती सर्दी और शीतलहर को देखते हुए वैश्व शिक्षा विभाग ने 15 दिनों के शीतकालीन अवकाश की तैयारी शुरू कर ली है। ऐसे में परिषदीय स्कूल 31 दिसंबर 2025 से 14 जनवरी 2026 तक बंद रहेंगे। छुट्टियों से पहले शिक्षकों के लिए सख्त निर्देश भी जारी किए हैं। जिला वैश्व शिक्षा अधिकारी (बीएसए) की ओर से कहा गया है कि स्कूल बंद होने से पहले शिक्षक अपने सभी लंबित विभागीय कार्यों को हर हाल में निपटा लें।

में 7, सोनभद्र में 7, फतेहपुर में 7, आगरा में 7 डिग्री से. न्यूनतम तापमान दर्ज किया गया। **110 से ज्यादा ट्रेनें लेट:** खराब मौसम के चलते 110 से ज्यादा ट्रेनें लेट हैं तो कई डाइवर्ट-रीशेड्यूल्ड की गई हैं। डायवर्ट ट्रेनों में 16032 अंडमान एक्सप्रेस, 11078 झेलम एक्सप्रेस,

12751 जम्मू तबी हमसफर एक्सप्रेस हैं। कई घंटे लेट चल रही ट्रेनों में 12417 प्रयागराज एक्सप्रेस, 12427 रीवा-आनंद विहार एक्सप्रेस, 12309 न्यू दिल्ली तेजस राजधानी एक्सप्रेस, 15658 ब्रह्मपुत्र मेल, 14117 कालिंदी एक्सप्रेस के साथ अन्य ट्रेनें शामिल रहें।

## धर्मान्तरण रैकेट को एआई के हथियार से करें नेस्तनाबूद : योगी

राज्य ब्यूरो, लखनऊ

**अमृत विचार** : मुख्यमंत्री योगी ने 'पुलिस मंथन वरिष्ठ पुलिस अधिकारी सम्मेलन-2025', के दूसरे दिन रविवार को समापन अवसर पर प्रदेश में कानून व्यवस्था को मजबूत करने के लिए अधिकारियों को निर्देश दिए। इस दौरान मुख्यमंत्री ने पाकिस्तान, बांग्लादेश एवं नेपाल से लगी अंतरराष्ट्रीय सीमाओं से हो रही आतंकवादी गतिविधियों और नशीले पदार्थों की तस्करी के नए आयामों का गहन विश्लेषण करते हुए सीमा निगरानी को अधिक सुदृढ़ करने पर बल दिया। उन्होंने विदेशी फंडिंग से संचालित हो-तस्करी और धर्मांतरण के लिए चलाए जा रहे संगठित गिरोह पर सख्त कार्रवाई करने को कहा। खासकर धर्मान्तरण रैकेट की रोकथाम के लिए आर्टिफिशियल इंटेलिजेंस, वित्तीय ट्रेल, तकनीकी विश्लेषण एवं आधुनिक संसाधनों के प्रभावी उपयोग को और मजबूत करने के निर्देश दिए। योगी ने वरिष्ठ अधिकारियों को सोशल मीडिया और साइबर क्राइम पर सख्त निगरानी रखने के भी निर्देश दिए। मुख्यमंत्री ने सोशल मीडिया के दुरुपयोग, डीपफेक, साइबर अपराध एवं आतंकी नेटवर्क जैसी चुनौतियों पर गहरी चिंता व्यक्त करते हुए पुलिस एवं इंटेलिजेंस तंत्र को निर्देशित किया कि सोशल मीडिया पर कानून-व्यवस्था, जातीय एवं धार्मिक सौहार्द को प्रभावित करने वाले किसी भी आपत्तिजनक कंटेंट पर तत्काल सज्जान लेकर त्वरित और कठोर कार्रवाई सुनिश्चित की जाए। उन्होंने स्पष्ट किया कि जाति या धर्म के नाम पर समाज को विभाजित करने, पुलिस पर दबाव बनाने अथवा अराजकता फैलाने वाले तत्वों

- बोले, धार्मिक उन्माद व जातीय विद्वेष फैलाने वालों के खिलाफ पुलिस करे सख्त कार्रवाई



#### आपने काल का ध्यान रखा तो महाकाल भी सहयोग करेगा

योगी ने सख्त लहजे में कहा कि अक्सर होता है कि कोई व्यक्ति काल का शिकार क्यों होता है? क्योंकि वह काल का ध्यान नहीं देता है। लेकिन यहां पर मुझे लगता है कि आपने काल का ध्यान रखा है तो महाकाल भी आपका सहयोग करेगा।

#### पुलिस अधिकारी सम्मानित

योगी ने पदक अलंकरण समारोह में अधिकारियों व कर्मिकों को सम्मानित किया और सभी 11 सत्र की सर्वा की। इस दौरान पुलिस महानिदेशक राजीव कृष्णा, प्रमुख सचिव (गृह) संजय प्रसाद, निदेशक एसपीजी आलोक शर्मा, पुलिस महानिदेशक (कारागार) पीसी मीणा आदि मौजूद रहे।

के प्रति किसी भी प्रकार की हिलाई न बरती जाए। योगी ने धार्मिक कन्वर्जन को गंभीर चुनौती बताते हुए कहा कि बलरामपुर जैसी घटनाएं संकेत हैं कि ऐसे प्रयास संगठित रूप से किए जा रहे हैं।

## कोडीन सिरप की तस्करी के मामले में पांच लोग गिरफ्तार

**वाराणसी।** वाराणसी पुलिस ने फर्जी दवा कंपनियां बनाकर अवैध रूप से कोडीन युक्त कफ सिरप की आपूर्ति करने के आरोप में पांच लोगों को गिरफ्तार किया है। इस मामले में कोडीन युक्त कफ सिरप की तस्करी के आरोप में रोहनिया और सारनाथ थानों में दो अलग-अलग मामले दर्ज कर फरार सरगना के खिलाफ 50 हजार का इनाम घोषित करने के साथ उसके खिलाफ लुकआउट नोटिस भी जारी किया गया है।

अपर पुलिस उपायुक्त नीतू कात्यायन ने बताया कि रोहनिया में दर्ज मामले में स्वप्निल केसरी, दिनेश यादव और आशीष यादव को गिरफ्तार किया गया। सारनाथ में दर्ज मामले में विष्णु पांडेय और लोकेश अग्रवाल को गिरफ्तार किया गया। इन सभी पर फर्जी कंपनियां खोलकर धांधली करने का आरोप है। आरोप है कि उन्होंने इन कंपनियों के लिए जीएसटी नंबर लिए और ड्रग एजेंसी से लाइसेंस भी हासिल किए।

### बदलाव

**यूपी देश के अग्रणी निवेश गंतव्यों में शामिल, 12वें से दूसरे स्थान तक का तय किया सफर**

**अमृत विचार** : उत्तर प्रदेश ने वर्ष 2025 में व्यापार में सुगमता के क्षेत्र में उल्लेखनीय उपलब्धियां दर्ज की हैं। प्रशासनिक और डिजिटल सुधारों ने प्रदेश को निवेश के लिए भरोसेमंद राज्य के रूप में स्थापित किया। ईज ऑफ़ डूइंग बिजनेस के तहत वर्ष 2017-18 में जहां यूपी 12वें स्थान पर था, वहीं वर्ष 2019 में प्रदेश ने देश में दूसरा स्थान प्राप्त किया। वर्ष 2022 और 2024 में उत्तर प्रदेश को 'टॉप अचीवर' की श्रेणी में स्थान मिला।

साथ ही वर्ष 2022, 2023 और 2024 की लॉजिस्टिक्स रैंकिंग में भी राज्य को

### ईज ऑफ़ डूइंग बिजनेस में प्रदेश ने लगाई बड़ी छलांग

राज्य ब्यूरो, लखनऊ

**आवेदन निस्तारण दर 97 प्रतिशत से अधिक, 20 लाख से ज्यादा डिजिटल स्वीकृतियां**

**निवेश मित्र बना कारोबार का भरोसेमंद प्लेटफॉर्म**  
सरकार की सबसे बड़ी उपलब्धियों में से एक है डिजिटल सिंगल विंडो पोर्टल निवेश मित्र। इस पोर्टल के माध्यम से 45 विभागों की 525 से अधिक सेवाएं ऑनलाइन उपलब्ध कराई जा रही हैं। अब तक 20 लाख से अधिक स्वीकृतियां डिजिटल रूप से जारी की जा चुकी हैं और 97 प्रतिशत से अधिक आवेदनों का निस्तारण हो चुका है। पोर्टल के अनुसार 96 प्रतिशत से अधिक उपयोगकर्ता निवेश मित्र की सेवाओं से संतुष्ट हैं।

सबसे निवेशक-अनुकूल राज्यों में शामिल कर दिया है। बिजनेस रिफार्म एक्शन प्लान-2024 के अंतर्गत उत्तर प्रदेश को उद्यम स्थापना, श्रम नियमों के सरलीकरण, पर्यावरण और भूमि प्रशासन जैसे तीन प्रमुख क्षेत्रों में 'टॉप अचीवर' घोषित किया गया। रिफार्म



आदेश को चुनौती दी गई है। सीबीआई ने आरोपी याचिका में एलके आडवाणी मामले में शीर्ष कोर्ट के लोकसेवक फैसले का हवाला दिया है। एजेंसी ने कहा कि हाईकोर्ट ने यह कहकर गलती की कि अपराध के समय विधायक रहा सेंगर लोकसेवक नहीं था। यह ध्यान नहीं रखा कि संवैधानिक पद पर आसीन विधायक पर जनता का भरोसा होता है।

### सरकार कर रही अगले संस्करण की तैयारी

सरकार निवेश मित्र के अगले संस्करण 'निवेश मित्र 3.0' की तैयारी कर रही है। यह पोर्टल राष्ट्रीय सिंगल विंडो सिस्टम के साथ एकीकृत होगा और एकीकृत शिकायत निस्तारण प्रणाली, निवेश सारथी, आनलाइन इंटीग्रेटेड मैनेजमेंट सिस्टम, इंडिया इंडस्ट्रियल लैंड बैंक और मुख्यमंत्री दर्पण जैसी प्रणालियों से जुड़ेगा। इसमें आर्टिफिशियल इंटेलिजेंस आधारित स्मार्ट डेशबोर्ड, रियल-टाइम डेटा एनालिसिस जैसी सुविधा होगी।

एक्शन प्लान के तहत 2024 के बाद सरकार ने 24 क्षेत्रों में 426 अहम सुधार किए। इनमें उद्यम स्थापना, निवेश सुविधा, भूमि सुधार, श्रम पंजीकरण, पर्यावरण अनुमति, सिंगल विंडो सिस्टम और निर्माण अनुमति जैसी प्रक्रियाएं शामिल हैं।







न्यूज ब्रीफ

**भाजपा की आज होगी कार्यशाला**  
कानपुर देहात। भारत रत्न पूर्व प्रधानमंत्री स्व अटल बिहारी बाजपेई की जन्म जयंती के अवसर पर सोमवार को गोप्टी होगी। साथ ही एसआईआर को लेकर कार्यशाला का आयोजन किया जाएगा। जिला मीडिया प्रभारी विकास मिश्रा ने बताया कि कार्यक्रम अकबरपुर में रूरा रोड पर स्थित एक गेस्ट हाउस में होगा। मुख्य अतिथि के रूप में प्रदेश महामंत्री एवं विधान परिषद सदस्य अनूप गुप्ता कार्यक्रम में भाग लेंगे।

**वापस कराई एक लाख की रकम**

कानपुर देहात। अज्ञात व्यक्ति द्वारा रिश्तेदार बनकर मां के बीमार पड़ जाने पर अस्पताल में भर्ती होकर का झंसा देकर एक लाख रुपये की साइबर धोखाधड़ी की गई। थाना अकबरपुर पुलिस (साइबर हेल्प डेस्क) ने कार्रवाई करते हुए पुरा पैसा वापस कराया। अजय पाल सिंह निवासी पुलिस लाइन माती जन्पद कानपुर देहात ने 22 अगस्त को अज्ञात व्यक्ति द्वारा शिकायतकर्ता का रिश्तेदार बनकर अपनी मां के कैसर के इलाज कराने हेतु अस्पताल में भर्ती कराने का झंसा देकर यूपीआई के माध्यम से एक लाख रुपये की धोखाधड़ी किए जाने की शिकायत की थी।

**प्रोजेक्ट नई किरण में चार मामले निस्तारित**  
कानपुर देहात। महिला सुरक्षा एवं सशक्तिकरण की दिशा में चल रहे अभियान मिशन शक्ति के अंतर्गत रविवार को रिजर्व पुलिस लाइन माती सभागार में प्रोजेक्ट नई किरण की बैठक हुई। नई किरण में 25 मामले आए। इनमें से चार परिवारों में आपसी सहमति के आधार पर समझौता करवाया गया। प्रायंजन पत्रों में आगे की लिथि दी गई। कार्यक्रम में नीतू, शालू देवी, रागिनी, डॉ. पुनम गुप्ता, कंचन मिश्रा आदि का योगदान रहा।

# रंग लाई मुहिम, भीटी कुर्सी मार्ग का किया गया पूजन, मिलेगी राहत

संवाददाता, रसूलाबाद

**अमृत विचार:** भीटी कुर्सी भग्ना निवादा से इंद्रमणि निवादा मार्ग का भूमि पूजन क्षेत्रीय भाजपा विधायक ने ग्रामीणों की उपस्थिति में किया गया। क्षेत्रीय ग्रामीणों ने इसके लिए लोकसभा चुनाव में मतदान बहिष्कार किया था। ग्रामीणों का मतदान बहिष्कार रंग लाया। आपके अपने अखबार ‘अमृत विचार’ ने ग्रामीणों की इस समस्या को को प्रमुखता से प्रकाशित किया था।

बताते चलें कि लगभग 4 किलोमीटर लंबे इस मार्ग को ग्रामीणों की समस्या को देखते हुए तत्कालीन बिल्हौर लोकसभा के भाजपा सांसद श्याम बिहारी मिश्र ने ऊसर सुधार विभाग से प्रयास करके बनवाया था। दो दशक से अधिक समय बीत जाने और इस अवधि में इस मार्ग का एक बार भी मरम्‍मतीकरण न होने से यह मार्ग कच्चे मार्ग के रूप में तब्‍दील हो गया था। क्षेत्रीय जनप्रतिनिधियों से कई बार कहने के बावजूद जब इस मार्ग का मरम्‍मतीकरण नहीं हुआ तो विवश ग्रामीणों ने गत लोकसभा चुनाव में मतदान बहिष्कार किया। इस पर मौके पर आई क्षेत्रीय भाजपा विधायक पूनम संखवार में जल



भूमि पूजन करती क्षेत्रीय भाजपा विधायक पूनम संखवार।

**● ग्रामीणों की समस्या को लेकर आपके अखबार ‘अमृत विचार’ ने प्रमुखता से किया प्रकाशित**

का पात्र उठाकर मार्ग बनवाने का संकल्प किया और ग्रामीणों को समझा बुझाकर उन्हें मतदान के लिए राजी किया। क्षेत्रीय भाजपा विधायक ने प्रयास करके इस मार्ग को लोकनिर्माण विभाग में स्थानांतरित करवाया। तब 3.870 किलोमीटर लंबे इस मार्ग के मरम्‍मतीकरण करने के

में डीसीएम और अज्ञात वाहन की जोरदार टक्कर हो जाने से डीसीएम में सवार दो लोगों की मौत हो गई। जानकारी मिलते ही मौके पर पहुंची पुलिस ने शवों को कब्‍जे में लेकर पोस्टमार्टम के लिए भिजवाते हुए अज्ञात वाहन की तलाश शुरू कर दी है। पुलिस के मुताबिक मृतक अकबरपुर शहर के रहने वाले थे। उनके नाम साबिर 49 पुत्र युसुफ और अंसार 39 पुत्र खलील हैं। बताया गया कि भोगनीपुर कोतवाली क्षेत्र के दीलतपुर गांव में गैस के सिलेंडरों से भरी डीसीएम किसी पुलिस से टकरा गई। भीषण टक्कर होने से डीसीएम सवार लोगों की मौत हुई। मृत्यु से पूर्व साबिर और अंसार बुरी तरह घायल हुए। स्थानीय निवासियों द्वारा दी गई सूचना से तत्‍काल मौके पर पहुंची पुलिस ने डीसीएम में फंसे दोनों घायलों को उपचार के लिए स्थानीय स्‍वास्‍थ्‍य केंद्र भिजवाया। वहां चिकित्‍सकों ने उन्हें मृत घोषित कर दिया। हादसे के बाद अज्ञात वाहन चालक सहित मौके से फरार हो गया। पुलिस ने शवों को पोस्‍टमार्टम के लिए भिजवा कर अज्ञात वाहन की तलाश शुरू कर दी है।



हवन में आहुतियां देते यजमान।

# समाज में सुख शांति के लिए यज्ञ में डाली गई आहुतियां

संवाददाता, शिवली

**अमृत विचार:** कस्‍बे के सिद्ध पीठ जगेश्‍वर धाम के वार्षिक उत्‍सव के मौके पर रुद्र महायज्ञ एवं श्रीमद भागवत कथा का आयोजन किया जा रहा है। कड़ाके की ठंड के बावजूद बड़ी संख्‍या में भक्‍त यहां पहुंच रहे हैं। रविवार को रुद्रमहा यज्ञ में यज्ञाचार्य रमेश शास्‍त्री ने देश समाज में सुख शांति के लिए

आहुतियां डलवाईं। परिसर में श्रीमद भागवतकथा में व्‍यास हरिश्‍चंकर मिश्र ने भक्‍तों से कहा कि जीवन काल में भगवान के नाम का स्‍मरण करने करते रहना चाहिए। इससे भगवान की कृपा बनी रहती है। इस मौके पर शंखर त्रिवेदी,विमलेश अग्निहोत्री,शिवकुमार तिवारी, प्रभात अवस्‍थी,कीर्ति तिवारी, चंद्र कुमार मिश्रा, हरी अग्निहोत्री मौजूद रहे।

**स्वयं सेवकों के चयन के लिए प्रारंभ हुई प्रक्रिया**

कानपुर देहात। जिले में नागरिक सुरक्षा विभाग में नए नागरिक सुरक्षा स्वयंसेवक सदस्यों के चयन के लिए नामांकन की प्रक्रिया प्रारंभ हुई है। एडीएम अमित कुमार ने बताया कि जनापद में नागरिक सुरक्षा अधिनियम एवं राज्य सरकार द्वारा समय-समय पर जारी दिशा-निर्देशों के अंतर्गत नागरिक सुरक्षा विभाग में नए नागरिक सुरक्षा स्वयंसेवक सदस्यों के चयन और नामांकन की प्रक्रिया प्रारंभ की गई है। इस क्रम में इस्‍कू लोगों से निर्धारित प्रारूप में आवेदन-पत्र आमंत्रित किए जा रहे हैं।

## अमरौद्धा में धारदार हथियार से गला रेत

## कर युवक ने दी जान

कानपुर देहात: शनिवार देर रात एक युवक ने धारदार हथियार से अपना गला रेत लिया। इससे उसकी मौके पर ही मौत हो गई। जानकारी मिलते ही मौके पर पहुंची पुलिस ने आवश्यक कार्रवाई करते हुए शव को कब्‍जे में लेकर पोस्‍टमार्टम के लिए भिजवाया है।

भोगनीपुर कोतवाली क्षेत्र के अमरौद्धा कस्‍बा निवासी कलीम खान ने शनिवार देर रात धारदार हथियार चाकू से अपना गला रेत लिया। इससे उसने मौके पर ही दम तोड़ दिया। मृतक की पत्‍नी शमा ने खून से लथपथ अपने पति को देख कर पुलिस को सूचना दी। मौके पर पहुंची पुलिस और फोरेंसिक टीम ने परिजनों से जानकारी करते हुए आवश्यक पड़ताल शुरू कर दी है शव को कब्‍जे में लेकर पोस्‍टमार्टम के लिए भिजवाया गया है। घटना से परिजनों में शोक का माहौल है।



अमृत विचार

# वाहन चालकों के लिए कोहरा बना काल सड़क हादसों में तीन लोगों की मौत, 8 से ज्यादा लोग घायल, रसूलाबाद बिल्हौर रोड पर दो डंपर भिड़े

## घने कोहरे के चलते दो डंपरों में हुई टक्कर

रसूलाबाद: शनिवार रात में घने कोहरे के चलते जहां रसूलाबाद बिल्हौर रोड पर मुनौरापुर के समीप सामने से आ रहे एक डंपर चालक ने दूसरे डंपर के टक्कर मार दी जिससे वह खड्ड में पलट कर जा गिरा और उसके चालक व खलासी उसमें फंस गए। दुर्घटना की सूचना पाकर रेस्‍क्यू के तहत लगभग दो घंटे कड़ी मशक्‍कत के बाद उन्हें गैस कटर से बॉडी काटकर निकाला गया। इसके बाद सीएचसी में उपचार के बाद हेलट कानपुर रेफर किया गया। वहीं कसमड़ा ग्राम ने कोहरे का शिकार हुई एक ओमनी कार भी अनियंत्रित होकर लाही के खेत में घुस गई। संयोग से उसमें सवार लोगों के मामूली चोटें आई हैं जिससे बड़ा हादसा टल गया। सोमई गांव थाना पेंट जिला जालौन निासी नितिन कुमार पुत्र राजेश कुमार डंपर चालक एवं व्हीनर सोनू संसूरी पुत्र जाकिर अपने डंपर में झंसी से जेसीबी लादकर संडीला गए थे। वहां से जेसीबी उतार कर शनिवार रात वापस झंसी जा रहे थे। रसूलाबाद बिल्हौर मार्ग पर मुनौरापुर के समीप सामने से आ रहे डंपर चालक ने टक्कर जोरदार टक्कर मार दी जिससे डंपर खड्ड में जा गिरा और चालक एवं व्हीनर उसमें फंस गए। घटना की सूचना पाकर पुलिस रात में हाइड्रा के न मिलने पर रसूलाबाद निवासी छोटे शर्मा व कल्लू कबाड़ी को गैस कटर सहित लेकर मौके पर गए और वहां डंपर काट कर दोनों को निकाला। उनके कमर में गंभीर चोटें आई हैं दोनों को सीएचसी रसूलाबाद ले जाया गया जहां से डॉक्टर प्रणय वीर ने प्राथमिक उपचार के बाद उन्हें हेलट कानपुर रेफर किया।

## रास्ता नहीं दिखा, खेतों में जा घुसी ओमनी वैन

घने कोहरे में रास्ता ठीक से न देख पाने के कारण ग्राम कसमड़ा में एक ओमनी कार अनियंत्रित होकर सड़क से उतरकर खेत में जा घुसी। चालक ने जब तक गाड़ी रोकने की कोशिश की, तब तक कार लही (सरसों) के खेत में कूद चुकी थी। इस कार में कसमड़ा जूनियर स्कूल के एक शिक्षक सवार थे। हादसे में कार में सवार कुछ लोगों के मामूली चोटें आई हैं। लेकिन एक बड़ा हादसा टल गया। ग्रामीणों ने बताया कि एक जूनियर शिक्षक कार सीख रहे थे जो कोहरे के कारण अनियंत्रित होकर लाही के खेत में घुस गई।

**बाइकें भिड़ीं, मामा भांजा सहित 6 घायल**

रसूलाबाद: कहंजरी के पास दो अनियंत्रित मोटर साइकिलें टकराने से मामा भांजे समेत 6 लोग गंभीर रूप से घायल हो गए। इनमें पांव की हालत चिंता जनक देखते हुए डॉक्टर ने जिला अस्‍पताल रेफर किया है। मलगांव निवासी रामदास 35वर्ष, पत्‍नी राधा 32 के साथ त्रिपुला भवान निवासी भांजे अजय 32 की बाइक में बैठ कर रविवार शाम करीब 4 बजे बाइक से बहन के यहां भवान गांव जा रहे थे। इसी दौरान जरूरी चौबेपुर कानपुर नगर निवासी नीरज 30 बाइक में बैठा कर अपने भांजे खेरनगर कन्नौज निवासी अंशु 10 पुत्र गोविंद और बहन आरती 38 पत्‍नी गोविंद को बिठाकर खेरनगर जा रहा था। इस दौरान कहंजरी पावर हाउस के पास दोनों बाइक आमने-सामने टकरा गई। हादसे में सभी लोग घायल हो गए। सूचना पर पहुंची पुलिस व पंखुलेंस सभी घायलों को सीएचसी ले गई। वहां ईएमओ डॉक्टर सौरभ शाक्य ने रामदास, राधा, अजय, नीरज व अंशु के हालत चिंताजनक देखते हुए जिला अस्‍पताल-मैडिकल कॉलेज रेफर कर दिया।

# नाला चोक होने से सड़क पर भरा पानी,आवागमन में हो रही परेशानी

संवाददाता, राजपुर

**अमृत विचार:** नगर पंचायत के पटेल नगर में वर्षों पहले ग्राम पंचायत द्वारा बनवाया गया नाला चोक हो गया। इस वजह से घरों का गंदा पानी सड़क पर भर रहा है ऐसे में लोगों को आवागमन में परेशानी हो रही है। वार्ड के लोगों ने नगर पंचायत प्रशासन से नाला निर्माण करने की मांग की है।

कस्‍बे के पटेल नगर में दमनपुर मार्ग पर करीब दो वर्ष पहले नगर पंचायत ने लगभग 30 लाख से सड़क किनारे एक ओर नाला निर्माण कार्य कराया है। वहीं सड़क की दूसरी तरफ पहले से ग्राम

**10** वर्ष पहले बना नाला कई जगह से डुआ क्षतिग्रस्त

पंचायत द्वारा 10 वर्ष पहले बनाया गया नाला कई जगह क्षतिग्रस्त होने से चोक हो गया है। रमेश के घर से हामिद के घर तक करीब 20 मीटर नाला का निर्माण नहीं हुआ है। ऐसे में लोगों के घरों का पानी सड़क पर भर रहा है। जिससे राहगीरों और वार्ड के लोगों को आवागमन में परेशानी उठानी पड़ रही है। वार्ड निवासी सुरेश ने बताया कि दो वर्ष पहले नगर पंचायत ने सड़क के एक ओर करीब 60 मीटर नाला निर्माण कराया गया है। नाले में पटिया नहीं रखी गई है। इससे कभी भी बाइक

सवार व स्कूली बच्चे गिरकर घायल हो सकते हैं।

दूसरी ओर नाला निर्माण नहीं कराया गया है इससे वार्ड के लोगों को परेशानी उठानी पड़ रही है। हरिशंकर ने बताया कि पानी नाले में न जाकर मुख्य मार्ग पर भर रहा है, जिसकी वजह से राहगीरों व दुकानदारों को काफी परेशानी हो रही है। दुकानदार राजू ने बताया दुकान के सामने पानी भरा होने के कारण वाहन निकलने के दौरान सड़क का गंदा पानी दुकान के अंदर आ जाता है, जिससे सामान खराब हो जाता है। नगर पंचायत की ईओ नीति त्रिपाठी ने कहा मौके का निरीक्षण किया जाएगा।



नाले का निर्माण नहीं होने से फंसे ट्रैक्टर और लगा जाम।

अमृत विचार

# वीडियो के जरिए अफसरों-कर्मियों को दी एसओपी की जानकारी

कार्यालय संवाददाता, कानपुर देहात

**अमृत विचार:** माती के पुलिस लाइन सभागार में जनपद के सभी थानों में स्थापित मिशन शक्ति केंद्रों के अधिकारियों एवं कर्मचारियों का एक दिवसीय प्रशिक्षण कार्यक्रम का आयोजन किया गया।

प्रशिक्षण सत्र का संचालन जनपद के मिशन शक्ति सहायक नोडल अधिकारी व क्षेत्राधिकारी सिकंदरा प्रिया सिंह द्वारा किया गया। प्रशिक्षण के दौरान, मिशन शक्ति केंद्रों की मानक संचालन प्रक्रिया (एसओपी) से संबंधित विशेष प्रशिक्षण वीडियो प्रदर्शित किए गए। इन वीडियो के माध्यम से केंद्रों के दैनिक संचालन, महिलाओं व बालिकाओं की शिकायतों के संवेदनशील निस्‍तारण, भूमिका निर्भा सभों का कानूनी व मनोवैज्ञानिक सहायता प्रदान करने की प्रक्रिया तथा डाटा प्रबंधन संबंधी व्यवस्‍थित दिशा-



मिशन शक्ति के बारे में जानकारी देती सीओ प्रिया सिंह।।

अमृत विचार

निर्देश प्रदान किए गए। इसके अतिरिक्त, सीओ ने महिला सशक्तिकरण व सुरक्षा से जुड़ी विभिन्न रास्‍य व केंद्र सरकार की योजनाओं के बारे में विस्‍तृत जानकारी दी, ताकि मिशन शक्ति केंद्र इन योजनाओं का लाभ पीड़िताओं तक पहुंचाने में प्रभावी भूमिका निभा सकें। कार्यक्रम के अंत में, मिशन शक्ति केंद्रों के सार्थक और प्रभावी कार्यान्वयन को सुनिश्चित

करने हेतु आवश्यक दिशा-निर्देश जारी किए गए। इस प्रशिक्षण का उद्देश्य सुरक्षा से जुड़ी विभिन्न रास्‍य व केंद्र की कार्यप्रणाली में एकरूपता लाना, पीड़िताओं के प्रति संवेदनशीलता बढ़ाना और समन्वित प्रयासों से महिला सुरक्षा को और मजबूत करना है। प्रशिक्षण में भूमिका निभा सभों का कानूनी व मनोवैज्ञानिक सहायता प्रदान करने की प्रक्रिया एवं कर्मचारी उपस्थित रहे।





#### न्यूज़ ब्रीफ

#### आरोग्य मेले में 48

#### मरीजों का इलाज

पौधिया हमीरपुर । नवीन प्राथमिक स्वास्थ्य केंद्र के आरोग्य मेला में 48 मरीज पहुंचे। सर्दी, जुकाम, बुखार, हाइपर टेशन सहित गर्भवती महिलाओं ने स्वास्थ्य परीक्षण कराया। यहां डॉ. भावना सोनकर, डा. मीना सचान, फार्मासिस्ट प्रदीप सचान, सीएचओ आस्था सचान, अन्नपूर्णा सचान, एनएम कल्पना सिंह रहीं।

#### देशी शराब बेचने

#### पर पकड़ा

बिहार हमीरपुर । थाना क्षेत्र के भरखरी गांव में सुरेश पुत्र किशोरी लाल अपने घर से देशी शराब के क्वार्टर महंगे दामों पर बिक्री करते धरा गया। मुखबिर की सूचना पर एसआई अंकित बैसला ने उसे 42 क्वार्टर के साथ पकड़ा। इसके बाद मुचलके पर छोड़ दिया।

#### प्रेमी संग रहने की जिद

#### पर अड़ी विवाहिता

बिहार हमीरपुर । भुगैया गांव की युवती की शादी छानी में हुई थी। पौधिया के जितेंद्र कुमार से इस्टाग्राम पर प्यार की दीवानगी में वह पति को छोड़कर मायके आ गईं। अब परिजनों से प्रेमी के साथ शादी करने की जिद पर अड़ी है। उसने प्रेमी के साथ रहने की बात कह थाने में तहरीर दी है। थानाध्यक्ष नंदराम प्रजापति ने बताया कि जांच के बाद कदम उठाया जाएगा।

#### ट्रक की टक्कर से घोड़े की गई जान

राठ हमीरपुर । नवैनी निवासी जगदीश कुमार ने बताया कि वह जलूस में अपना घोड़ा लेकर लाया था। शाम को घर जा रहा था, तभी हमीरपुर रोड पर साई मंदिर के पास तेज रफ्तार ट्रक ने घोड़े को टक्कर मार दी, जिससे उसकी मौके पर ही मौत हो गई। घोड़े से परिवार का भरण पोषण होता था। इंसपेक्टर राकेश कुमार ने बताया कि जांच कराकर कार्रवाई की जाएगी।

#### मनरेगा खत्म करने पर विरोध-प्रदर्शन

मौदहा हमीरपुर । इलाही तालाब स्थित दफ्तर में कांग्रेस ने पार्टी का स्थापना दिवस मनाया। नगर अध्यक्ष अहमद हसन के नेतृत्व में गांधी प्रतिमा पर मात्स्यीपण कर मनरेगा खत्म करने पर विरोध जताया। यहां कांग्रेस युथ ब्रिगेड के विवेक चंद्र, सलीम अहमद, मो जाकिर बबून, डा. शाहिद अली, तबीब खान, कमालउद्दीन, रमजान खान आदि कांग्रेसी मौजूद रहे।

#### 30 दिसंबर को होगा बीजों का वितरण

चित्रकूट । जिला उद्यान अधिकारी प्रतिभा पांडेय ने बताया कि एकीकृत बागवानी विकास मिशन एवं एसीपी राज्य सेक्टर योजना अंतर्गत अनालाइन पंजीकृत किसानों को बीजों का वितरण 30 दिसंबर को कार्यालय प्रांगण से किया जाएगा।

#### अलग-अलग मामलों के दो वारंटी गिरफ्तार

चित्रकूट । बहिलपुरवा थाने के एसआई प्रभाकर उपाध्याय ने आबकारी अधिनियम के वारंटी बउवा उर्फ रामसजीवन पुत्र मुन्नीलाल निवासी कैलहा को गिरफ्तार किया। कोतवाली के एसआई अंशुल कुमार ने वारंटी सुहेल खां को गिरफ्तार किया।

#### चार जुआरी गिरफ्तार राजापुर चित्रकूट । एसआई रविंद्र

कुमार कटियार ने दुर्गिजय सिंह, कुलदीप, अशोक सिंह निवासीगण बरुआ और वीरेंद्र निपाटी निवासी तीरमऊ को जुआ खेलने के आरोप में पकड़ा। इनकी मालफइ से 3450रुपये और जामा तलाशी से 1140 रुपये आदि बरामद किए गए।

#### डंपर से टकराई डीसीएम, 18 भैसों की गई जान

चित्रकूट । रविवार तड़के घने कोहरे के कारण रेशनल हाईवे पर चकला राजनारी गांव के पास एक तेज रफ्तार डीसीएम सड़क किनारे खड़े डंपर से पीछे से जा टकराई। डीसीएम में 35 भैसें थीं, जिनमें 18 की मौत हो गई है। 12 बुरी तरह घायल हो गईं। यह जानकारी शिवरामपुर चौकी प्रभारी शनि चतुर्वेदी ने दी। बताया कि इस मामले में पशु कूरता संबंधी मामला भी पंजीकृत कर लिया गया है। टक्कर के बाद कई भैसें वाहन के भीतर ही दब गईं। हादसे की सूचना मिलते ही शहर कोतवाली पुलिस तत्काल मौके पर पहुंची और यातायात को नियंत्रित किया। पशुपालन विभाग को भी घटना की जानकारी दी गई।

# 15 लाख की सहायता के बाद शांत हुए परिजन

## निर्माणाधीन कृषि विश्वविद्यालय के परिसर में मुआवजे को लेकर जमकर हुआ हंगामा, क्षेत्रीय विधायक भी मौके पर पहुंचे

संवाददाता, बिल्हौर

अमृत विचार। बिल्हौर के गदनपुर आहार गांव में शुक्रवार को साथी सिक्कोरिटी गार्ड की गोली का शिकार हुए नीरज सिंह चंदेल की मौत के बाद रविवार को स्थिति तनावपूर्ण रही। मुआवजे की मांग को लेकर परिजनों और हजारों की संख्या में आए ग्रामीणों ने विश्वविद्यालय परिसर का घेराव करते हुए जमकर हंगामा किया। परिजनों ने शव को रखकर जोरदार प्रदर्शन दिया।

रविवार को सुबह से ही ग्रामीणों का हजूम विश्वविद्यालय कैम्पस में जुटने लगा था। परिजनों ने शव को मौके पर रखकर मुआवजे की मांग पर अड़ गए। भारी भीड़ को देखते हुए पुलिस और प्रशासन के हाथ-पांव फूल गए। मौके पर पहुंचे आला अधिकारियों ने परिजनों को समझाने का काफी प्रयास किया, लेकिन प्रदर्शनकारी झुकने को तैयार



परिजनों से बातचीत करते क्षेत्रीय विधायक राहुल बच्चा सोनकर।

अमृत विचार

##### ● प्रशासन और विश्वविद्यालय प्रबंधन के बीच करीब 6 घंटे तक चली 'मैराथन' बैठक

नहीं थे। सूचना मिलते ही क्षेत्रीय विधायक राहुल बच्चा सोनकर और उप जिलाधिकारी संजीव दीक्षित भी मौके पर पहुंचे। प्रशासन और विश्वविद्यालय प्रबंधन के बीच करीब 6 घंटे तक चली 'मैराथन' बातचीत और हंगामे के बाद आर्थिक

सहायता की घोषणा की गई। आर्थिक सहायता में परिजनों की मांग को देखते हुए कुल 15 लाख रुपये की सहायता राशि का प्रावधान किया गया, जिसमें विश्वविद्यालय प्रबंधन13 लाख रुपये की आर्थिक सहायता, सुरक्षा एजेंसी एक लाख की सहायता देगी और क्षेत्रीय विधायक राहुल बच्चा सोनकर ने व्यक्तिगत रूप से एक लाख रुपये देने का आश्वासन दिया।

## भाजपा की नीतियों का किया बखान

संवाददाता, शिवराजपुर

##### ● सरदार पटेल फाउंडेशन के उपाध्यक्ष सुशील ने की बैठक

में भारतीय जनता पार्टी की नीतियों के बारे में चर्चा की एवं सरकार द्वारा चलाई जा रही विभिन्न प्रकार की योजनाओं के बारे में वहां पर मौजूद लोगों को अवगत कराया। इस मौके पर प्रमुख रूप से आमिर उवैसी,रियाज, नसीम, सलमान आदि मौजूद रहे।



मुख्य अतिथि को सम्मनित करते कार्यकर्ता।

अमृत विचार

## कड़ाके की ठंड में बिठूर में बांटे गए जरूरतमंदों को कंबल

संवाददाता, बिठूर

अमृत विचार। लगातार गिरते तापमान और शीतलहर के प्रकोप को देखते हुए श्री रामजानकी मंदिर सामाजिक एवं सांस्कृतिक सेवा समिति की ओर से रविवार को रामनगर मंधना स्थित रामजानकी मंदिर प्रांगण में जरूरतमंदों को कंबल बांटे गये। इस दौरान ठंड से जूझ रहे 100 असहाय व गरीब लोगों को कंबल की सौगत दी गई, जिससे उन्हें सर्द रातों में कुछ राहत मिल सके। इस दौरान वहां पर मौजूद सभी लोगों को चाय भी पिलाई गई।

गरीब लोगों को कंबल वितरित करते हुए समिति के अध्यक्ष अजय शुक्ला ने कहा कि कड़ाके की ठंड में खुले आसमान के नीचे जीवन यापन करने वाले लोगों के लिए यह समय बेहद कठिन होता है। ऐसे में समाज



असहायों और गरीबों को वितरित किये कंबल।

अमृत विचार

- **आयोजन स्थल पर मौजूद लोगों को चाय भी वितरित की गई**
- **अन्य लोगों से भी गरीबों की मदद करने का आह्वान किया**

के सक्षम लोगों को आगे आकर उनकी मदद करनी चाहिए। उन्होंने कहा कि मानव सेवा से बड़ा कोई धर्म नहीं है और समिति आगे भी इस

तरह के सेवा कार्य निरंतर करती रहेगी। इस मौके पर समित अध्यक्ष अजय शुक्ला, उपाध्यक्ष आशू त्रिवेदी, आलोक बाजपेई, अनिल बाजपेई, हिमांशु शुक्ला, अनुभा शुक्ला, गोपाल बाजपेई, जय प्रकाश शुक्ला, पन्नालाल बाजपेई, लालू पांडेय, गुड्डू पाष्यंद, राकेश, दुल्लर शुक्ला, अर्जुन सोनी, कुलदीप पाठक आदि मौजूद रहे।

#### तैयारियां तेज

#### 3 जनवरी से शुरू होने वाले मेला श्री रामनगरिया में अब तक दस हजार से अधिक कल्पवासी पहुंचे

## आबाद होने लगी ‘ राम की नगरी ’, प्रवेश के लिए नौ गेट लगे

संवाददाता फर्रुखाबाद

अमृत विचार। पांचाल घाट पर 3 जनवरी से शुरू होने वाले एक माह के 'मिनी कुंभ' राम की नगरी आबाद होने लगी है। अब तक करीब 10 हजार से अधिक संत और श्रद्धालु कल्पवास के लिए घाट पर पहुंच चुके हैं। यह मेला 3 फरवरी तक चलेगा।

मेले की आधिकारिक शुरुआत से पहले ही श्रद्धालुओं और संतों का आगमन शुरू हो गया है। विभिन्न संप्रदायों के संतों ने अपने-अपने क्षेत्र स्थापित कर लिए हैं, जबकि घाटा किनारे श्रद्धालुओं के तंबू भी लग गए हैं। ये श्रद्धालु एक माह तक इन तंबुओं में रहकर



मेला श्रीरामनगरिया में मौजूद संत।

अमृत विचार

कल्पवास करेंगे।

प्रशासन द्वारा कल्पवासियों के लिए सुविधाओं का तेजी से निर्माण कराया जा रहा है। लगभग 1000 शौचालय बनाने का लक्ष्य रखा गया है, जिनमें से करीब 650

बनकर तैयार हो चुके हैं। संतों के अखाड़ों और श्रद्धालुओं के लिए नलों की व्यवस्था भी की जा रही है। सांस्कृतिक पंडाल का लगभग 60 प्रतिशत कार्य पूरा हो चुका है। पंडाल के पास विकास प्रदर्शनी भी



हत्यारोपी अनुभव द्विवेदी।

अमृत विचार

इसके अतिरिक्त, उप जिलाधिकारी संजीव दीक्षित ने पीड़ित परिवार को आश्वस्त किया कि मृतक की पत्नी के कैसर के इलाज के लिए राजस्व विभाग और सरकारी योजनाओं के माध्यम से हर संभव मदद दिलाई जाएगी। इस दौरान ग्राम प्रधान पति रमन सिंह चंदेल और नानामऊ जिला पंचायत सदस्य गगन सिंह भी मौजूद रहे और पारिवारिक जनों को

#### हत्यारोपी गिरफ्तार, जांच जारी

- नीरज सिंह की हत्या के मामले में पुलिस को बड़ी सफलता मिली है। घटना के कुछ ही घंटों के भीतर पुलिस ने आरोपी गार्ड अनुभव द्विवेदी को हिरासत में ले लिया था। वहीं पुलिस की टीम आरोपी से गहन पूछताछ कर रही है। थाना प्रभारी अशोक कुमार सरोज ने बताया कि घटना के कुछ ही देर बाद आरोपी को गिरफ्तार कर लिया गया था। तमाम जांच प्रक्रिया के बाद आरोपी को सोमवार को न्यायालय के समक्ष प्रस्तुत किया जाएगा। हत्या में प्रयुक्त हुई लाइसेंसी बंदूक को भी पुलिस ने जप्त कर लिया है।

#### पुलिस की मौजूदगी में हुआ अंतिम संस्कार

- प्रशासनिक आश्वासन और मुआवजे की घोषणा के बाद परिजन शांत हुए। देर शाम भारी पुलिस बल की मौजूदगी में नीरज सिंह चंदेल का शव नानामऊ स्थित गंगा घाट ले जाया गया। वहां पर पुलिस की मौजूदगी में उनका अंतिम संस्कार किया गया।

#### हत्या का कारण स्पष्ट नहीं

- पुलिस अभी भी इस गुथी को सुलझाने में लगी है कि आखिर ड्यूटी के दौरान दोनों साथियों के बीच ऐसी क्या बातचीत हुई कि अनिरुद्ध ने नीरज सिंह पर गोली चला दी। वहीं सूत्रों की माने तो दोनों के बीच राजनीतिक विषय को लेकर बहस हुई थी, जिसके बाद आरोपी अनिरुद्ध द्विवेदी द्वारा नीरज सिंह की गोली मारकर हत्या कर दी गई थी। मौके पर स्थानीय गार्ड ने जब अनिरुद्ध को पकड़ना चाहा तब वह सभी को बंदूक का डर दिखाकर मौके से फरार हो गया था।

आर्थिक सहायता के लिए आश्वासन

दिलाते रहे। वहीं मौके पर प्रशासन

के साथ साथ भारी पुलिस बल

भी मौजूद रहा।

## शिवराजपुर में रासलीला देखने को उमड़ रहे श्रद्धालु, 3 को होगा समापन



रासलीला का मंचन करते कलाकार।

अमृत विचार

- **24 दिसंबर से अनवरत जारी है 11 दिवसीय रासलीला**
- **माखन लीला और नाग मर्दन लीला का हुआ मंचन**

लीला एवं भगवान राधा कृष्ण के कई भक्तों के चरित्रों का चित्रण किया जा रहा है। रासलीला पंडाल

### आपदा मित्र संगठन ने उठाई समस्याएं

हमीरपुर। चौपरा मंदिर में नेशनल आपदा मित्र संगठन की बैठक हुई, जिसमें जिलाध्यक्ष ऋषभदेव यादव ने संगठन की एकता को लेकर चर्चा की। इस मौके पर मानदेय को लेकर सरकार की घोषणा और नियमित काम के लिए प्रेरित किया।

बैठक में कहा गया कि आपदा मित्र जो कार्य कर रहे हैं, उसके बदले एक रुपये नहीं मिल रहा है, जबकि बिहार सरकार आपदा मित्रों को वेतन दे रही है। उत्तर प्रदेश सरकार आपदा मित्रों के मूल वेतन और भविष्य के लिए काम करे।

जिलाध्यक्ष ने कहा कि तहसील अध्यक्ष मुबीन अहमद के रेस्क्यू को लेकर सरकार गंभीर हो। जिला प्रशासन ने अभी तक मुबीन अहमद को कभी सम्मान नहीं दिया। बैठक में मधु सिंह, ललित कुमार, सत्येंद्र कुमार, दीपकांत पाठक, आपदा सब्जी रिन्रा, टीकम सिंह समेत बड़ी संख्या में लोग मौजूद रहे। संचालन इलियास ने किया।

## उमराहट कांड में चौकी इंचार्ज लाइन हाजिर

कार्यालय संवाददाता, हमीरपुर

अमृत विचार। कुरारा थाना क्षेत्र के उमराहट गांव में पुलिस टीम पर हुए जानलेवा हमले और सरकारी पिस्टल छीनने के मामले में पुलिस अधीक्षक डॉ. दीक्षा शर्मा ने कड़ा रुख अपनाया है। पूरे मामले में लापरवाही बरतने और बसपा, भाजपा नेताओं के पीड़ित परिवारों से मुलाकात करने के बाद एस्पी ने हरौलीपुर चौकी प्रभारी राजेंद्र प्रसाद को लाइन हाजिर कर दिया है।

पिछली 2 दिसंबर को उमराहट गांव में विवाद सुलझाने पहुंची पुलिस टीम पर ग्रामीणों ने पथराव कर सिपाही को बंधक बना लिया था। हमले में सिपाही गंभीर रूप

से घायल हुआ था। ग्रामीणों ने हरौलीपुर पुलिस चौकी इंचार्ज राजेंद्र प्रसाद की सरकारी पिस्टल भी छीन ली थी। इस

## बर्फौली हवाओं से जनजीवन हुआ प्रभावित, लोग बेहाल

संवाददाता, चौबेपुर

अमृत विचार। क्षेत्र में ठंड का प्रकोप लगातार बढ़ता ही जा रहा है। भीषण गलन के चलते अब लोगों का घरों से बाहर निकलना दूभर हो गया है। रविवार को सुबह से लेकर शाम तक सूर्य देव के दर्शन नहीं हुए। इस दौरान चली बर्फौली हवाओं ने लोगों को घरों को कंपा दिया। सर्दी से बचाव के लिए लोग आग का सहारा लेते दिखे।

पहाड़ी क्षेत्रों में हो रही बर्फबारी का असर मैदानी इलाकों में स्पष्ट दिख रहा है। रविवार को सुबह से छाया घना कोहरा दोपहर बाद कम तो हुआ, लेकिन आसमान में छाप बादलों के कारण सूर्य देव के दर्शन पूरे दिन नहीं हुए। इस दौरान चली बर्फौली हवाओं ने लोगों को घरों के अंदर ही कैद रहने को विवश कर दिया। मजबूरीवश घर से बाहर निकले लोग सिर से पांव तक गर्म कपड़ों से ढके नजर आए। तेजी से बढ़ रही गलन से जनजीवन पूरी तरह



गर्म कपड़ों से ढका युवक व उसका बच्चा।

से प्रभावित है। विगत हफ्ते भर से पड़ रही कड़ाके की सर्दी ने सबसे अधिक समस्या दिहाड़ी मजदूरों के समक्ष उत्पन्न कर दी है। काम की तलाश में मजदूर सुबह से शाम तक इधर से उधर भटकते दिखाई दे रहे हैं। वहीं मौसम के इस रुख से बाजार में छाप सन्नाटे के कारण दुकानदारों में भी निराशा है। रविवार को कस्बे में बाजार का दिन होने के बावजूद जबरदस्त गलन के चलते जी टी रोड, बेला रोड व बंदी माता मार्ग पर शाम 6:00 बजे के बाद सन्नाटा दिखा।

### कूड़ा विवाद को लेकर रिपोर्ट दर्ज

चौबेपुर। क्षेत्र के भरथापुर गांव में कूड़ा फेंकने को लेकर हुए विवाद के बाद पड़ोसी ने महिला के साथ गाली गलौज की। पीड़िता की शिकायत पर पुलिस ने आरोपी के विरुद्ध रिपोर्ट दर्ज कर कार्रवाई शुरू की है।

भरथापुर गांव निवासी शीला पत्नी राजू ने पुलिस को दी तहरीर में बताया है कि गत गुरुवार सुबह वह कूड़ा फेंकने के लिए घर से बाहर निकली थीं। तभी गांव के रंजीत पुत्र रामकुमार ने रास्ते में कूड़ा फेंकने की बात कहकर उसके साथ गाली गलौज की थी और विरोध करने पर थाना से मारने की धमकी दी थी।

जाना प्रभारी आशीष चौबे ने बताया कि पीड़िता की शिकायत पर आरोपी के विरुद्ध मुकदमा पंजीकृत कर कार्रवाई की जा रही है।

### अमृत विचार

## बलासीफाइट

**विज्ञापन हेतु अमृत विचार कार्यालय में सम्पर्क करें**

सूचना	सूचना
पहले मेरा नाम HINA KAUSER NAQVI था अब मैंने बदलकर अपना नाम HINA KAUSER RIZVI रख लिया है भविष्य में मुझे HINA KAUSER RIZVI के नाम से जाना व पहचाना जाए। I/W/O- SAIYAD MOHD ALI NIYAZ R/O- 48, BANGLA OLD SITAPUR, SITAPUR- 261001	पहले मेरा नाम MAKBOOL AHAMAD था अब मैंने बदलकर अपना नाम MAQBOOL AHMAD रख लिया है भविष्य में मुझे MAQBOOL A HMAD के नाम से जाना व पहचाना जाए। I/S/O- MOHAMMAD MAKHOODOM R/O- 13/152, KASHI RAM COLONY KATRA GULIARIYA GARDA, NAWABGANJ, BARABANKI
सूचना	सूचना
श्री भगवती विद्यालय इंटर कालेज मुरार मऊ सरनेी रायबरेली के साधारण सभा के सभी माननीय सदस्यों को सूचित किया जाता है कि विद्यालय की साधारण सभा की बैठक आगामी 30 दिसंबर 2025 दिन मंगलवार को अपरान्ह 1 बजे विद्यालय प्रांगण में होगी कृपया समय से उपस्थित हो। यह जानकारी साधारण सभा के अध्यक्ष उमेश चंद्र तिवारी ने दी है उन्होंने बताया कि यह बैठक विद्यालय की प्रबंध समिति के चुनाव को कि 14 जनवरी 2026 को है। इसमें नियुक्त चुनाव अधिकारी श्री यमुना शंकर द्विवेदी पूर्व प्रधानाचार्य अन्वारा परिचम के स्थान पर अन्य चुनाव अधिकारी नियुक्त करने पर विचार हेतु आहूत की गई है।	

मैंने राधेश्याम पुत्र बलदेव प्रसाद से मकान संख्या 150 स्थित बदलकर अजपा नाम MAQBOOL AHMAD रख लिया है भविष्य में मुझे MAQBOOL A HMAD के नाम से जाना व पहचाना जाए। I/S/O- MOHAMMAD MAKHOODOM R/O- 13/152, KASHI RAM COLONY KATRA GULIARIYA GARDA, NAWABGANJ, BARABANKI

संतोष कुमार अग्रवाल पुत्र केसरदेव अग्रवाल मोहल्ला छावनी कोतवाली नगर बहराइच।







### सिटी ब्रीफ

### दो कारों का शीशा तोड़कर सामान चोरी

कानपुर। स्वरूपनगर में सड़क किनारे खड़ी दो कारों के शीशा तोड़कर चोर अंदर रखा सामान चोरी कर ले गए। पीड़ितों ने अज्ञात के खिलाफ रिपोर्ट दर्ज कराई है।
किदवईनगर निवासी हरपीत सिंह के अनुसार 26 दिसंबर को वह स्वरूपनगर स्थित एक प्राइवेट अस्पताल गए थे। अस्पताल की कार पार्किंग के बाहर सड़क किनारे उनकी व उनके साथ काम करने वाले सिमनेवर ग्रीन अपार्टमेंट निवासी आशीष सिंह की कार खड़ी थी। तभी चोरो ने कार का शीशा तोड़कर उसमें रखा सामान चोरी कर लिया। हलपीत के अनुसार चोर उनकी कार से एक बैग चोरी कर ले गया, जिसमें आई पैड व जरूरी कामजात थे, जबकि आशीष की कार से चोर लेटर बैग, एपन का रैपटॉप व कुछ जरूरी कामजात चोरी कर ले गए हैं। थाना प्रभारी ने बताया कि रिपोर्ट दर्ज कर चोरों की तलाश की जा रही है।
आरपास के सीसीटीवी कैमरे खगाले गए हैं।

### दुकान से सामान व रुपये चोरी

कानपुर। रायपुरवा में चोर पान-मसाला की दुकान का शटर तोड़कर हजारों का सामान व गुल्लक से रुपये चोरी कर ले गए। पुलिस ने रिपोर्ट दर्जकर चोर की तलाश शुरू की है।
अफ्मी कोटी निवासी हितेश चौरसिया के अनुसार डिटी पड़ारू में उनकी थोक पान-मसाला, कोल्डड्रिंक की दुकान है। 124 दिसंबर की रात वह दुकान बंद करके घर गए थे। अगले दिन 25 दिसंबर को जब वह दुकान पहुंचे तो शटर का ताला टूटा मिला। दुकान के अंदर सामान फैला था। चोर दुकान से हजारों का माल सलग 80 हजार रुपये चोरी करके ले गए हैं। पीड़ित ने रायपुरवा थाने में रिपोर्ट दर्ज कराई है।

### हुक्का बार पर छापा संचालक गया जेल

कानपुर। कोहना में रेस्टोरेंट की आड़ में संचालित हुक्का बार में पुलिस ने छापेमारी की। मौके से दो हुक्का, दो चिलम, दो जार, चाँ पाइप और फ्लेवर तंबाकू बरामद किए। पुलिस ने रेस्टोरेंट संचालक को पकड़, जेल भेजा है।
आर्यनगर स्थित झामा रेस्टोरेंट बार में शनिवार रात को पुलिस ने छापा मारा। पुलिस को मौके पर रेस्टोरेंट के भीतर टेबल पर हुक्का जलते मिले। रेस्टोरेंट संचालक अकिंत ओमर निवासी बिरसाना रोड लाइसेंस भी नहीं दिखा पाए। पुलिस ने रेस्टोरेंट संचालक को हिरासत में लेकर कार्रवाई की और लोगों को हिदायत देकर छोड़ दिया। कोहना थाना प्रभारी प्रतीक सिंह ने बताया कि रेस्टोरेंट संचालक को जेल भेजा गया है।

### बाइक रपटने से युवक नहर में गिरा, मौत

कानपुर। बिधुनू में बाइक रपटने से युवक नहर में गिर गया। नहरे पानी में डूबने से उसकी मौत हो गई, जबकि बाइक पर पीछे बैठे उसके मामा सड़क पर गिरकर घायल हो गए। सूचना पर पुलिस ने नहर से शव निकलवाकर पोस्टमार्टम भेजा। खबर पाकर परिजनो में कोहराम मच गया।
मंझानन निवासी स्व. राजेश का 22 वर्षीय बेटा अमन शटरिंग का काम करता था। डेढ़ साल पहले उसकी शादी हुई थी। परिवार में पत्नी प्रिया और एक बेटा वेदांश है। छोटे भाई अमित ने बताया कि शनिवार को अमन बाइक से मामले के घर अल्वरपुर गया था। वहां से लौटते समय मामा छिंदी भी उसके साथ थे। बाइक अमन चला रहा था। बिधुनू नहर के पास सड़क पर कोचड़ होने से बाइक रपट गई और अमन नहर में जा गिरा। गहरे पानी में डूबने से उसकी मौत हो गई और मामा सड़क पर गिरने से घायल हो गया। सूचना पर पहुंची पुलिस ने नहर से शव निकलवाया। परिजनों में वीख-पुकार मच गई।

## अपराध

# गली के गुंडों को खदेड़ेगा एंटी राइट फोर व्हीलर

कार्यालय संवाददाता, कानपुर

**कानपुर।** अतिसंवेदनशील श्रेणी में शामिल कानपुर शहर में कानून-व्यवस्था को और अधिक मजबूत तथा प्रभावी बनाने के लिए कमिश्नरेट पुलिस को मॉडिफाइड और एडवांस फीचर्स से लैस एंटी-रायट फोर व्हीलर वाहन उपलब्ध कराया गया है। यह वाहन दंगा, बलवा और आपात स्थितियों से निपटने में कारगर भूमिका निभाएगा। घनी आबादी वाली गलियों में तैनात पुलिसकर्मी सुरक्षित रहते हुए उपद्रवियों की गतिविधियों पर प्रभावी नियंत्रण कर सकेंगे। इस मॉडिफाइड दंगा नियंत्रण वाहन को आपातकालीन परिस्थितियों के मद्दे



एंटी राइट वाहन पुलिस को सौंपा गया।

अमृत विचार

नजर कानपुर की फर्म ने ही डिजाइन किया है। इसमें रूफ बॉक्स, हाइड्रॉलिक ग्रिल, सुरक्षित स्टोरेज के साथ उच्च सुरक्षा व्यवस्था की

तकनीक को शामिल किया गया है। इस वाहन को यूपी-112 सेवा में शामिल किया गया है। शहर में अभी तक दंगा नियंत्रण के लिए जिन

**अग्निशमन विभाग ने चेताया, पार्कों में होते आयोजन, लेकिन आग बुझाने के इंतजाम नहीं**

# मोतीझील,ब्रजेंद्र स्वरूप पार्क में हादसों का डर, सब बेखबर

कार्यालय संवाददाता, कानपुर

**अमृत विचार।** नगर निगम के कई प्रमुख पार्कों में शादी-विवाह के साथ ही कथा, समारोह, मेला प्रदर्शनी, फूड स्टॉल लगाने के साथ अन्य आयोजन होते हैं। जिसमें हजारों की संख्या में लोगों की भीड़ एकत्रित होती हैं। इस दौरान अत्यधिक बिजली के प्रयोग के साथ ही गैस सिलेण्डरों का भी उपयोग किया जाता है। जिससे आग लगने का खतरा रहता है। लेकिन, आपको पता है कि आग की घटना से तुरंत निपटने के कोई भी संसाधन यहां नहीं हैं। ऐसे में अग्निशमन विभाग ने नगर निगम को चेताया है कि पार्कों में खासतौर के मोतीझील के तीनों लॉन और ब्रजेंद्र स्वरूप पार्क में पंप हाउस, हाइड्रेंट लाइन स्थापित करने के साथ ही ट्रेड अग्निशमन स्टॉफ लगाए जाएं।

मुख्य अग्निशमन विभाग ने फायर स्टेशन कर्नलरांज क्षेत्र में आने वाले मोतीझील मैदान के



मोतीझील लॉन में लगे एक स्टॉल में चित्रों का संग्रह रखा हुआ। फाइल फोटो

लॉनों में विभिन्न कार्यक्रमों के दौरान आग लगने का खतरा हर समय व्याप्त रहता है। इसको लेकर नगर निगम को कई बार बताया गया है। संसाधन होने पर किसी भी आपात स्थिति में इनका उपयोग कर जनघन की सुरक्षा हो सकेगी।

– दीपक शर्मा, मुख्य अग्निशमन अधिकारी

सभी लॉन एवं बृजेन्द्र स्वरूप पार्क के लॉन में आये होने वाले आयोजनों को लेकर हर समय अग्निसंशय का भय विद्यमान रहने का अंदेशा जताया है। जिसको देखते हुए मोतीझील तथा बृजेन्द्र स्वरूप पार्क के समस्त लॉनों में

एक-एक पम्प हाउस एवं लॉनों में चारो ओर निर्धारित दूरी पर हाइड्रेन्ट लाइन स्थापित कराये जाने के साथ प्रशिक्षित पम्प आपरेटर, अग्निशमन स्टाफ नियुक्त किये जाने के लिए नगर आयुक्त को पत्र भेजकर अनुरोध किया है।

# कोहरे में डंपर की टक्कर से ट्रक में घुसी कार, बचे सवार

कल्याणपुर, संवाददाता

**कानपुर।** सचेंडी हाईवे पर भौंती गौशाला के पास घने कोहरे में आलू-प्याज लदे ट्रक के पीछे रुकी कार में पीछे से आए डंपर ने जोरदार टक्कर मार दी। जिससे ट्रक व डंपर के बीच फंसकर कारण दोनों तरफ से क्षतिग्रस्त हो गई। कार सवारों की चीख सुनकर डंपर चालक ने ब्रेक लगाई। गनीमत रही चालक को मामूली चोट ही आई। पहुंची पुलिस ने उसे बाहर निकाला। इस दौरान करीब आधे घंटे तक यातायात बाधित रहा।

प्रत्यक्षदर्शियों ने पुलिस को बताया कि फूड कोर्ट के सामने खड़े आलू-प्याज लदे ट्रक को देखकर कार चालक ने करीब 10 फीट पहले ही वाहन रोक दिया था। कोहरा बहुत घना था और कुछ दिखाई नहीं दे रहा था। इसी बीच पीछे से आए डंपर चालक को कार नहीं दिखी और उसने सीधी टोकर



क्षतिग्रस्त कार।

अमृत विचार

### ● सचेंडी हाईवे पर आधे घंटे लगा जाम, चालक को आई मामूली चोट

कार में मारी। तेज ठोकर से कार आगे ट्रक के पीछे जा घुसी। दो भारी वाहनों के बीच कार फंसने से वह दोनों तरफ से पिचक गई। सचेंडी पुलिस ने सबसे पहले कार में फंसे बिल्हौर निवासी चिरंजीव श्रीवास्तव को बाहर निकाला। उसे अस्पताल भेजा। इसके बाद हाईवे पर खड़े क्षतिग्रस्त वाहन को हटवाया। इस दौरान करीब आधे घंटे तक हाईवे पर जाम लगा रहा।

कार्यालय संवाददाता, कानपुर

**अमृत विचार।** भारतीय सिंधू सभा के निःशुल्क नेत्र शिविर के समापन पर 645 नेत्र रोगियों का कनिा हाँस्पिटल में आपरेशन किया गया और रोगियों को निःशुल्क दवाओं के साथ कंबल भी वितरित किये गये।

रविवार को भारतीय सिंधू सभा की राष्ट्रीय कार्यकारिणी बैठक हुई और 40 वें निशुल्क नेत्र शिविर का समापन सिंधी कॉलोनी निकट एस्सेल पैलेस में हुआ। आपरेशन के लिए चह्हित इस नेत्र शिविर में 645 मरीज का निःशुल्क ऑपरेशन डॉॉ शरद बाजपेई एवं डॉ. सुकांत पांडे द्वारा किए गये। ऑपरेशन के पश्चात सभी मरीजों को निःशुल्क कंबल व दवाएं वितरित की गईं। इस अवसर पर देश भर से भारतीय सिन्धू सभा व सिंधी समाज के जनप्रतिनिधि एवं पदाधिकारी मुख्य रूप से उपस्थित रहे। मुख्य अतिथि

### ● मॉडिफाइड, एडवांस वाहन दंगा बलवा और आपात स्थितियों से निपटने में कारगर

वाहनों का इस्तेमाल किया जा रहा था, उनका आकार बड़ा होने के कारण व्यावहारिक दिक्कत सामने आती थी। छोटे और कॉम्पैक्ट बॉडी स्ट्रक्चर में तैयार नया दंगा नियंत्रण वाहन इन्हीं समस्याओं का समाधान करेगा। इसे भीड़भाड़ वाले क्षेत्रों में भी आसानी से संचालित किया जा सकता है। इस वाहन के ऊपरी हिस्से में बने रूफ बॉक्स स्टोरेज में हेलमेट, शीलड, डंडे और अन्य एंटी-रायट उपकरण सुरक्षित और व्यवस्थित ढंग से रखे जा सकते हैं। इसके साथ ही इस वाहन की बॉडी

## दोनों पार्कों में 02 लाख लीटर का टैंक लगे

■ मोतीझील लॉन-01, 02, 03 व ब्रजेंद्र स्वरूप पार्क में अग्निशमन व्यवस्था के लिए एक-एक भूमिगत टैंक जिसकी क्षमता 02 लाख लीटर हो लगाने के लिए कहा गया है। इसके साथ 2280 एलपीएम क्षमता का इलेक्ट्रिक पम्प, 2280 एलपीएम क्षमता का डीजल पम्प, 180 एलपीएम क्षमता का जॉंकी पम्प स्थापित करने के लिए कहा गया है। अग्निशमन विभाग ने समस्त लॉनों के चारों तरफ फायर हाइड्रेन्ट लाइन बिछकर अधिकतम 45 मीटर की दूरी पर हाइड्रेन्ट प्वाइन्ट स्थापित कराते हुये सभी फायर पम्पो को टैंक व हाइड्रेन्ट लाइन से कनेक्ट करने के लिए भी कहा है।

### 6 पत्र भेजे लेकिन नहीं हुई कोई कार्रवाई

■ अग्निशमन विभाग के अनुसार नगर निगम को 6 पत्र भेजे जा चुके हैं, लेकिन कोई कार्रवाई नहीं हुई है। 01 अक्टूबर 2024 से अब तक यह पत्र भेजे गए हैं। इस बार सातवीं बार पत्र भेजकर चेताया गया है।

### ● संकरी सड़कों, घनी आबादी तथा बाजार वाले इलाकों में त्वरित कार्रवाई में संकाम

को काफी मजबूत बनाया गया है। विंडशील्ड पर हाइड्रॉलिक ग्रिल लगाई गई है। ऐसे में पथराव या तोड़फोड़ की स्थिति में यह वाहन पुलिस कर्मियों को बेहतर सुरक्षा प्रदान करेगा। कमिश्नरेट पुलिस ने संवेदनशील इलाकों के थानदारों को दंगा नियंत्रण के लिए मॉडिफाइड और एडवांस फीचर्स से लैस एंटी-रायट फोर व्हीलर वाहन उपलब्ध कराने की योजना बनाई है। इसके साथ ही इसी मॉडल पर अन्य वाहनों को भी अपग्रेड करने की योजना बनी है।



समारोह में पुस्तकों का विमोचन किया गया।

अमृत विचार

# जन्म, कर्म व क्षमा से सच्चे ब्राह्मण थे आचार्य गोरेलाल

कार्यालय संवाददाता, कानपुर

**अमृत विचार।** बेनाझाबर स्थित बीएन्एसडी शिक्षा निकेतन में रविवार को आचार्य गोरेलाल त्रिपाठी की स्मृति पर कार्यक्रम का आयोजन किया गया। आचार्य के चित्र पर उनके शिष्यों व अतिथियों ने पुष्प अर्पित कर उन्हें नमन किया। उनके शिष्य विजय पांडे ने स्मृति पर 51 हजार रुपये ज्ञान भारती एमएस इंटर कॉलेज को दान किया।

डॉ.विजय प्रकाश त्रिपाठी व डॉ. मनीष द्विवेदी की पुस्तक आचार्य गोरेलाल त्रिपाठी व्यक्तित्व एवं कृतित्व, नीरज चतुर्वेदी की पुस्तक काव्य संग्रह और आचार्य गोरेलाल त्रिपाठी के चित्र का कलेंडर का लोकार्पण किया गया। पूर्व प्राचार्य ओमशंकर त्रिपाठी ने कहा कि आचार्य जन्म, कर्म व क्षमा से सच्चे ब्राह्मण थे। कवि सुरेश अवस्थी ने

# टेनरी में घुसे चोर को पकड़ा पीटा, पुलिस के हवाले किया

कार्यालय संवाददाता, कानपुर

**कानपुर।** जाजमऊ में टेनरी संचालक ने घर बैठे मोबाइल पर देखा कि प्रतिष्ठान में चोर घुसा है। इस पर संचालक अपने भाई के साथ टेनरी पहुंचा और आरोपी को पकड़ लिया। पूछताछ में आरोपी ने कुछ दिन पहले टेनरी में चमड़ा चोरी की घटना स्वीकार की और आरोपी को पुलिस के सुपुर्द किया। पुलिस ने चोरी के माल के साथ आरोपी के साथी को भी गिरफ्तार किया है। जाजमऊ के एमरॉल्ड गुलिस्तान फेज वन निवासी अरशद के अनुसार उनकी प्लेटिनम इंटरनेशनल टेनरी संजय नगर में स्थित है। पीड़ित

### ● घर बैठे मोबाइल पर देख लिया था चोर को घुसते

ने बताया कि रविवार तड़के चार बजे उनकी आंख खुली तो उन्होंने मोबाइल पर टेनरी में लगे सीसीटीवी कैमरों को देखा। देखा एक युवक दीवार फांदकर अंदर घूम रहा है। इस पर भाई जीशान के साथ टेनरी पहुंचे। दोनों ने मिलकर उसे पकड़ लिया। आरोपी अपना नाम जाजमऊ ताड़बगिया निवासी आमिर बताया बताया कि पहले की चोरी का माल तिवारीपुर निवासी राशिद को बेचा है। मौके पर पहुंची पुलिस ने आमिर को हिरासत में लेकर उसके साथी राशिद को भी गिरफ्तार किया।

## ट्रेन से उतरने में ट्रैक पर गिरा यात्री

**कानपुर।** सेंट्रल पर एक यात्री ट्रेन से उतरते समय प्लेटफार्म के बजाय नीचे ट्रैक में चला गया जिससे हड़कंप मच गया। यात्रियों ने शोर मचाया और किसी ने चेन पुलिंग कर दी। इस दौरान वहां इयूटी पर तैनात आरपीएफ ने यात्री को सुरक्षित बाहर निकाल लिया जिससे उसकी जान बच गई।

कानपुर सेंट्रल स्टेशन आरपीएफ पोस्ट के प्रभारी एसएन पाटीदार ने बताया कि गाड़ी संख्या 12107 मुंबई सुपरफास्ट एक्सप्रेस के साधारण कोच से कानपुर सेंट्रल स्टेशनके प्लेटफार्म नंबर 6 पर उतरते समय यात्री प्लेटफार्म पर पैर रखने की कोशिश की लेकिन ट्रैक के नीचे नीचे चला गया। घटना होते ही किसी यात्री ने ट्रेन में चेनपुलिंग कर दी। आरपीएफ कांस्टेबल रामाधार ने घटना की जानकारी पोस्ट को दी तो जानकारी स्टेशन अधीक्षक को दी गई। मौके पर पहुंचे डॉ. रितेश ने मरीज को अटेंड किया और उसे हैलट के लिए रिफर किया।

यात्री ने अपना नाम मोहम्मद आसिफ निवासी कुसुमखेर जिला कन्नौज बताया। आरपीएफ की सूचना पर घायल के परिजन हैलट हाँस्पिटल पहुंचे।

# नए साल से कई ट्रेनों का नंबर और समय बदलेगा

कार्यालय संवाददाता, कानपुर

**अमृत विचार।** नए साल यानी 1 जनवरी 2026 से कई ट्रेनों के समय में परिवर्तन, उनके नंबर समेत कई प्रकार के बदलाव देखने को मिलेंगे। इनमें सेंट्रल स्टेशन से लखनऊ तक चलने वाली मेमू ट्रेनें भी शामिल हैं। उत्तर मध्य जोन के जनसंपर्क अधिकारी अमित सिंह ने बताया कि पहली जनवरी 2026 से उत्तर मध्य रेलवे खंड में 30 ट्रेनों को नए नंबर मिलेंगे जबकि फर्रुखाबाद-कानपुर पैसेंजर, कासगंज एक्सप्रेस और कालिंदी एक्सप्रेस सहित कई ट्रेनों के समय में परिवर्तन किया जाएगा। कानपुर-लखनऊ मेमू, फर्रूखबाद-कानपुर-अनवरगंज पैसेंजर, मेरठ सिटी-सूबेदारगंज एक्सप्रेस, कालिंदी एक्सप्रेस सहित कई ट्रेनों का समय बदलेगा।

**नए गाड़ियों का समय बदलेगा:**

गाड़ी संख्या 54158 फर्रूखाबाद पैसेंजर अनवरगंज पर 12:50 की

जगह 12:55 पर आएगी।,गाड़ी संख्या 64204 लखनऊ मेमू कानपुर सेंट्रल से 06:55 के बजाए 7 बजे चलेगी। गाड़ी संख्या 14118 कालिंदी एक्सप्रेस 12:55 के बजाय 12:50 बजे आएगी। गाड़ी संख्या 15038 कासगंज एक्सप्रेस अनवरगंज शाम 06:20 के बजाए 06:30 बजे आएगी।
• गाड़ी संख्या 14164 संगम एक्सप्रेस सूबेदारगंज 08:25 बजे आएगी।

**इनका नंबर बदल जाएगा** छपरा-लोकमान्य तिलक टर्मिनल का नंबर 15101 की जगह 22583, दिल्ली-श्री माता वैष्णो देवी कटरा का 14033 की जगह 20433, मथुरा-छपरा का नंबर 22532 की जगह 15110, कानपुर सेंट्रल-खजुराहो का नंबर 54162 की जगह 64646, ग्वालियर-इटावा का नंबर 51887 की जगह 64641, मुजफ्फरपुर जंक्शन-प्रयागराज का नंबर 12537 की जगह 14111।



नेत्र रोग शिविर में मौजूद अतिथि।

अमृत विचार

उत्तर प्रदेश विधानसभा के अध्यक्ष सतीश महाना रहे। पूर्व मंत्री गुजरात सरकार माया बेन कोइवानी, साई मोहन लाल जी पीठाधीश्वर शिव शांति आश्रम लखनऊ, विग संघ संचालक कोल्हापुर एवं राष्ट्रीय अध्यक्ष श्री भगत राम छाबडा, भोपाल से विधायक एवं मध्य प्रदेश भाजपा के महामंत्री भगवान दास सबनानी, भाजपा राष्ट्रीय

## महिला को बंधक बनाकर दुष्कर्म

**कानपुर।** नौबस्ता में किराये का कमरा दिखाने के वाहने महिला को बंधक बनाकर दुष्कर्म किया। पुलिस ने आरोपी व उसके साथी को गिरफ्तार कर दोनों को जेल भेजा है। मूलरूप से बलरामपुर जिले की रहने वाली 30 वर्षीय मजदूर महिला पति व चार बच्चों के साथ रहती है। महिला का पति राजमिस्त्री है। महिला को नए कमरे की तलाश थी। ठेकेदार ने मजदूर मंगल पाल से महिला को कमरा दिखाने को कहा। मंगल उसे यशोदाखनगर लेबर चौराहा के पास रहने वाले अपने साथी गौरी शंकर के मकान पर ले गया। वहां उसे कमरा देखने की बात कहकर खुद चला गया। वहीं महिला को हड्डियां टूटने से उसकी मौत हुई। वीडियोग्राफी भी कराई गई। गुजैनी के एफ-ब्लाक निवासी

## सिर पर भारी वार से रोशनी की हुई मौत

कार्यालय संवाददाता, कानपुर

**अमृत विचार।** गोविंदनगर में गर्भवती पत्नी की हत्या कर फरार पति की तलाश में पुलिस की चार टीमें दबिश दे रही है। टीम ने उसके पैतृक गांव रेऊना के दहेली व ननिहाल कानपुर देहात के पुखरायां एक टीम वहां के लिए रवाना हुई। रविवार को महिला के शव का पोस्टमार्टम हुआ। पोस्टमार्टम रिपोर्ट में उसके सिर पर भारी वस्तु से पांच वार किए गए, जिससे तीन हड्डियां टूटने से उसकी मौत हुई। वीडियोग्राफी भी कराई गई। गुजैनी के एफ-ब्लाक निवासी

### ● सिर की तीन हड्डियां टूटीं, शरीर पर भी भारपीट के मिले निशान

संजय कुमार की आठ दिसंबर 2024 को रेऊना के अकबरपुर झवैया की रहने वाली 25 वर्षीय रोशनी देवी से दूसरी शादी हुई थी। शादी के कुछ दिन बाद ही पति-पत्नी में जरा-जरा सी बात पर झगड़ा होने लगा था। विवाद के चलते ही आरोपी ने बीती 21 नवंबर को भी रोशनी को जलाकर मारने का प्रयास किया था। रोशनी के इसकी शिकायत पुलिस से की थी। पत्नी के रिपोर्ट दर्ज कराने पर संजय अपनी मां और पहली पत्नी से एकलौती बेटी को लेकर अलग रहने लगा था। इस पर रोशनी अपने छोटे भाई राहुल के साथ रह रही थी। बीते मंगलवार को संजय उससे घर पहुंचा और समझौते के

बाद पत्नी को साथ ले आया था। राहुल ने बीते शुक्रवार की शाम को बहन का हालचाल जानने के लिए कॉल किया तो उसका मोबाइल बंद मिला था।

दूसरे दिन संपर्क करने पर स्विचऑफ मिला, इस पर वह बहन के घर पहुंच गया था। जहां उसे मकान में ताला बंद मिला। अनहोने की आशंका पर उसने पुलिस को सूचना दी। ताला तोड़कर देखा गया तो पहली मंजिल पर कमरे में रोशनी का शव मिला। शव की समीप ही तवा व बेलन पर खून लगा मिला। डीसीपी दक्षिण दीपेंद्र नाथ चौधरी ने बताया कि आरोपी की तलाश में चार टीमें दबिश दे रही हैं। संजय की आखिरी लोकेशन हमीरपुर मिलने पर एक टीम वहां के लिए रवाना हुई है। जल्द ही उसे गिरफ्तार कर जेल भेजा जाएगा।





सिटी ब्रीफ

मौलानाहाशिम को ख्वाजा गरीब नवाज अवाई

कानपुर। अंजुमन अहले सुन्नत कमेटी सैय्यद नगर रावतपुर में हाफिज शबनूर रजा कादरी की सरपरस्ती जश्न ख्वाजा गरीब नवाज में मनाया गया। इस मौके पर ऑल इंडिया गरीब नवाज कौंसिल के राष्ट्रीय अध्यक्ष मौलाना हाशिम अशरफी को ख्वाजा गरीब नवाज एवार्ड से मनाया गया। डॉ. निसार अहमद, मौलाना असगर अली यार अल्वी, मौलाना जियाउर रहमान कादरी, मौलाना फैजान रजा आदि थे।

ग्यारहवीं शरीफ की फातिहा में दुआएं

कानपुर। एप्पएमए जौहर फैस एसोसिएशन की ओर से प्रेम नगर में ग्यारहवीं शरीफ की फातिहा का आयोजन किया गया जिसमें उलेमा ने मुक्त के अमन-ओ-अमान की दुआएं की। कार्यक्रम संयोजक हयात जफर हाशमी ने मेहमानों का शुक्रिया अदा किया।

सात लोग पहुंचे मृत

कानपुर। रावतपुर स्थित कौडियौलौजी संस्थान में रविवार को ओपीडी में 420 मरीज इलाज के लिए पहुंचे। जबकि शनिवार से लेकर रविवार तक इमरजेंसी में 205 इलाज के आए। 124 घंटे में यहां 45 मरीज भर्ती किया गया। वहीं, सात मरीज अस्पताल में ब्रॉड डेड पहुंचे।



महापुरुषों के प्रतिमा की सफाई करने पहुंचे कांग्रेसी नेता।

अमृत विचार

कांग्रेसियों ने अटल जी सहित सबको धोया

कार्यालय संवाददाता, कानपुर

अमृत विचार। कानपुर महानगर कांग्रेस कमेटी ने दलगत भावना से ऊपर उठकर श्यामा प्रसाद मुखर्जी, पूर्व प्रधानमंत्री अटल बिहारी वाजपेयी समेत नेहरू, गांधी, पटेल, आंबेडकर, इंदिरा गांधी, राजीव गांधी क्रांतिवीरों, स्वतंत्रता संग्राम सेनानियों, शहीदों, साहित्यकारों एवं महापुरुषों की 146 प्रतिमाओं को स्नान कराया। सफाई की और उनपर माल्यार्पण किया।

महानगर कांग्रेस के अध्यक्ष पवन गुप्ता की अगुवाई में कांग्रेसियों ने अनूटे अंदाज में कांग्रेस का स्थापना दिवस मनाया। कांग्रेस की टीम ने गांधी, नेहरू ,बाबा साहेब आंबेडकर, लोहिया, अटल बिहारी वाजपेयी, श्याम लाल गुप्ता पाषांड, शंकर शंकर विद्यार्थी, दीन दयाल उपाध्याय, महर्षि वाल्मीकि, मंगल पांडे, तात्या टोपे, अजीजन बाई, लोकमान्य तिलक, झलकारी

- क्रांतिवीरों, स्वतंत्रता संग्राम सेनानियों, शहीदों, साहित्यकारों की प्रतिमा धोयी
- कांग्रेसजनों ने अनूटे अंदाज में अपने पार्टी का स्थापना दिवस मनाया

बाई, मनिंदर नाथ बनर्जी, जटाधर बाजपेई आदि की मूर्तियों की सफाई करने के उपरांत उनपर माल्यार्पण किया। इस मौके पर अध्यक्ष पवन गुप्ता ने कहा कि पिछले 140 वर्षों में कांग्रेस ने कई उतार-चढ़ाव देखे हैं। हमारे नायकों ने हमें सिखाया है कि हमें अपनी गौरवशाली परंपरा के अनुरूप सभ्य और शालीन भाषा में अपने विरोधियों को जवाब देना है। शंकर दत्त मिश्रा, रितेश यादव, पदम मोहन मिश्रा, अजय श्रीवास्तव शीलू, राकेश साहू, राम शंकर राय, उपेंद्र यादव, जावेद उस्मान्नी, नीरज शर्मा, मुकेश कन्नौजिया, रामजी दुबे, धर्मेन्द्र चौहान, विनय पांडे, कपिल जायसवाल आदि थे।

समारोह

कपड़ा कमेटी की आम सभा में 7 महत्वपूर्ण प्रस्ताव हुए पास, मर्वेंट चेंबर ऑफ एसोसिएशन में हुई आम सभा, हुआ सम्मान

अब प्रधान सचिव एक महीने में दोगुना खर्च कर सकेंगे

कार्यालय संवाददाता, कानपुर

अमृत विचार। कानपुर कपड़ा कमेटी की विशेष आमसभा व वार्षिक आमसभा रविवार को आयोजित हुई। मचैट चेंबर सभागार में हुई सभा में 7 विशेष प्रस्ताव रखे गए। सभा के दौरान इन प्रस्तावों को सर्वसम्मति से पास कर दिया गया। प्रस्ताव के पास होने के बाद अब प्रधान सचिव एक महीने में दोगुना खर्च कर सकेंगे। वरिष्ठ व्यापारियों को सम्मानित भी किया गया।

सभा की अध्यक्षता कमेटी के अध्यक्ष अमित दोसर ने की। सभा के दौरान जो प्रस्ताव पास हुए उनमें कमेटी बढ़ते खर्चों को ध्यान में रखते हुये वार्षिक सभासदी फीस को 4 सौ रुपये से बढ़ाकर 6 सौ रुपये कर दिया गया है। इसी तरह धारा अभी तक 3 माह के अन्दर नया फार्म भरकर देना होता है, उस समय सीमा को बढ़ाकर 6 माह



वरिष्ठ व्यापारियों को सम्मानित किया गया।

अमृत विचार

कर दी गई है। उधर अभी तक कोई सभासद 48 घण्टे पूर्व तक अपना प्रतिनिधि परिवर्तित करा सकता था। अब चुनाव लड़ने, वोट देने या अन्य कार्य के लिए प्रतिनिधि परिवर्तन वित्तीय वर्ष समाप्त होने तक हो सकेगा। इसी तरह प्रधान सचिव 5 हजार रुपये तक का खर्च

एक माह के अन्दर कर सकते थे। अब यह रकम बढ़ाकर दस हजार रुपये कर दी गई है। इसी तरह कोषाध्यक्ष को 5 हजार रुपये तक रखने के स्थान पर 10 हजार रुपये तक रखने का अधिकार है। वार्षिक आमसभा में संस्था द्वारा कमेटी के पूर्व अध्यक्ष विश्वनाथ गुप्ता,

पूर्व प्रधान सचिव दीपक कुमार गुप्ता, काशीप्रसाद शर्मा को 50 वर्षों से अनवरत सेवाओं के लिए सम्मानित किया गया। इसी तरह बाजार के वरिष्ठ सदस्य रामगोविन्द अग्रवाल, हरीप्रसाद मंडावैवाला, मिश्रा व राधेश्याम माहेश्वरी, सोमाभाई पटेल, ओमप्रकाश गुप्ता को उनकी

कैंसर का पहले और अधिक सटीक पता लगेगा

एआई से पता चल रही प्रोटीन की संरचना, होगी कैंसर की रोकथाम, अमेरिका से आए डॉ.नीलेश शर्मा ने दी शोध की जानकारीयां

कनपुरिया रंग में रंगे डॉक्टर खिलखिलाए, यादें ताजा कीं

कार्यालय संवाददाता, कानपुर

कैंसर की शुरुआती चेतावनी मिल सकती है, जैसे कुछ प्रोटीन निदान से सालों पहले रक्त में दिख सकते हैं, जो कैंसर के विकास में शामिल होते हैं और लक्षित दवाओं के लिए नए रास्ते खोलते हैं, जिससे कैंसर का जल्द पता लगाना और उसे रोकना संभव हो सकता है। शोध बताते हैं कि रक्त में 19 विभिन्न प्रकार के कैंसर से जुड़े 618 प्रोटीन पाए गए हैं, जो निदान से सात साल पहले दिख सकते हैं, जिससे शुरुआती पहचान संभव होती है। बताया कि लंग कैंसर एशिया में तेजी से बढ़ रहा है। लंग कैंसर और लंग की झिल्ली के कैंसर के सफलता पूर्वक इलाज के लिए दवा का निर्माण किया जा रहा है। शोध के लिए दवा कंपनी ने दिल्ली एम्स से वार्ता की है। वहीं, दिल्ली में इसके संबंध में बैठक भी हो गई है। यूएस इंडिया कैसर डायलॉग प्रोजेक्ट के तहत शोध शुरू होगा। शोध में आए परिणाम के बाद आगे की चर्चा की जाएगी। बताया कि कैंसर में इम्यूनोथेरेपी अब कारगर हो रही है।



डॉ.नीलेश शर्मा।



वरिष्ठ डॉक्टरों को सम्मानित किया गया।

अमृत विचार

● जीएसवीएम के वर्ष 1995 के छात्र-छात्राओं का सिल्वर जुबली समारोह मनाया

ताजा किया। फोटो व वीडियो अपने मोबाइल पर कैद की। 25 सालों में जीएसवीएम मेडिकल कॉलेज और हॉस्टल में आए बदलावों की सराहना की। एक-दूसरे से मेल-मिलाप किया। वहीं, पुराने अंदाज में साथियों ने हाथ मिलाया और गले मिले। कनपुरिया भाषा का क्रेज डॉक्टरों में काफी अधिक देखने को मिला, जैसे ज्यादा न बोलो बहुत

पेलेंगे, हमसे ज्यादा बकेती न झोकों, हम से बड़े वाले थोड़ी न हो, का बे घूर का रहे हो, कंटाप देंगे, हमसे ज्यादा भौकाल न दिखाओ समेत आदि बातें कनपुरिया भाषा में की। रावतपुर, मोतीझील व आर्य नगर की चाय को याद किया।

स्टॉल में कानपुर का मलाई मक्खन, केसर कुल्फी, पान, चूरन आदि लुफ्त डॉक्टरों ने लिया। समारोह में डॉस-म्यूजिक का दौर चला। डॉक्टरों ने मेडिकल कॉलेज के ग्राउंड में हुए खेल और सेमिनार आदि पर खूब चर्चा की।

ये डॉक्टर रहे मौजूद

■ जेम्स एसोसिएशन के अध्यक्ष डॉ.संतोष कुमार सिंह, जीएसवीएम के प्राचार्य व संस्था के पेट्रन जेम डॉ.संजय काला, उप प्राचार्य डॉ. रिचा गिरी, पूर्व प्राचार्य प्रो. आरती लाल चंदानी, डॉ. रीना सिंह, डॉ. सौरभ गुप्ता, डॉ.नीलिमा वर्मा, डॉ.नितिन जायसवाल, डॉ.संतोष कुमार पाल, डॉ.बलबीर सिंह, डॉ.प्रेमशंकर, डॉ.संतोष कुमार बर्मन, डॉ.महेन्द्र सिंह, डॉ.संजय वर्मा समेत आदि डॉक्टर मौजूद रहे।

फर्जी दस्तावेज से जमीन कब्जाने का प्रयास, धमकाया

कानपुर। चकरी में युवक ने गांव के ही दबंग समेत उसके साथियों पर फर्जी दस्तावेज के जरिए उसकी जमीन पर कब्जा करने के प्रयास और विरोध पर धमकाने का आरोप लगाया है। अहिरवां के मवैया गांव निवासी मयंक दीक्षित के अनुसार उनकी गांव में जमीन है। जो उनकी मां मुन्नी देवी को मायके से मिली थी। मां की मौत के बाद जमीन पिता ओम प्रकाश दीक्षित के नाम हुई और पिता की मौत के बाद उसके नाम हुई। पीड़ित का आरोप है कि गांव के दबंग हरिपाल सिंह, भूमाफिया विजय लोधी समेत उसके साथी जमीन के फर्जी दस्तावेज बनाकर जमीन पर कब्जा करने का प्रयास कर रहे हैं। जानकारी होने पर विरोध किया तो आरोपियों ने धमकाया। हरिपाल सिंह पर और भी जमीन कब्जाने व धोखाधड़ी के मामले दर्ज हैं। पीड़ित ने पुलिस कमिश्नर रघुवीर लाल से इसकी शिकायत की। थाना प्रभारी अजय प्रकाश मिश्र ने बताया कि जांच कर कार्रवाई की जाएगी।

बरतें सावधानी

कार्यालय संवाददाता, कानपुर

अमृत विचार। डायबिटीज ग्रस्त लोगों में हड्डियों के फ्रैक्चर का खतरा आम लोगों की तुलना में तीन से चार गुना ज्यादा होता है। क्योंकि हाई ब्लड शुगर हड्डियों की बनावट और गुणवत्ता को धीमे-धीमे कमजोर करता है, जिससे हड्डियां नाजुक व कमजोर हो जाती हैं, भले ही हड्डियों का घनत्व सामान्य लगे। यह खतरा टाइप-1 और टाइप-2 दोनों तरह के डायबिटीज रोगियों में होता है। यह जानकारी रविवार को डॉ.दक्ष गडी ने दी।

आर्य नगर स्थित गैंगेस क्लब में रविवार को सोसाइटी फोर प्रीवेंशन एंड अवेयरनेस ऑफ डायबिटीज (स्पैड) ने डायबिटीज पर कार्यशाला का आयोजन किया, जिसमें डायबिटीज व जोड़ों में दर्द के बीच संबंध विषय पर विशेषज्ञों ने जानकारी साझा की।

स्पैड के संरक्षक डॉ.रिषी शुक्ला ने बताया कि डायबिटीज



बच्चों के साथ मौजूद डॉक्टरों ने फ्रिसमस की खुशियां भी बांटीं।

अमृत विचार

से जोड़ों में दर्द की मुख्य वजह शरीर में सूजन, रक्त संचार में कमी, नसों का कमजोर होना और एडवांस ग्लाइकेशन एंड-प्रोडक्ट्स का बनना है, जो जोड़ों के ऊतकों को सख्त व कमजोर बनाते हैं, जिससे दर्द, अकड़न और गतिशीलता में कमी आती है। खासकर हाथ, पैर और कंधों के जोड़ों में। यह स्थिति अक्सर अनियंत्रित शुगर से बढ़ती है।

समय-समय पर जांच जरूर कराएं

■ डॉ.दक्ष ने बताया कि हड्डी रोग से ग्रस्त व्यक्ति में डायबिटीज होने का खतरा अधिक होता है। क्योंकि कम चलने-फिरने की वजह से वजन बढ़ने लगता है, जिससे शुगर का नियंत्रण गड़बड़ा जाता है। वहीं, डायबिटीज ग्रस्त लोगों में हड्डियों का फ्रैक्चर होने की संभावना आम लोगों की तुलना में तीन से चार गुना अधिक होती है। इसलिए डायबिटीज ग्रस्त व्यक्ति को अपनी हड्डियों की और हड्डी रोग से ग्रस्त व्यक्ति को डायबिटीज की जांच जरूर करानी चाहिए। इस दौरान डॉ.अकांशा, डॉ.गांगुली, डॉ. सुमित, प्रवीन व खत्री समेत आदि लोग रहे।

अटल जी का ड्राइवर बनने का मिला सौभाग्य

कार्यालय संवाददाता, कानपुर

अमृत विचार। अटल बिहारी वाजपेयी हमेशा अंतिम पंक्ति वाले लोगों को लाभ देने की सोच रखते थे। उनके कार्यकाल से ही बिना किसी भ्रष्टाचार और भेदभाव के डायरेक्ट बेंनिफिट ट्रांसफर की शुरुआत हुई जिससे लोगों को सीधे लाभ मिल रहा है। देश में इससे सकारात्मक बदलाव आए। रविवार को यह बात खत्री धर्मशाला में उत्तर प्रदेश विधानसभा के अध्यक्ष सतीश महाना ने भाजपा दक्षिण में अटल



मुख्य अतिथि सतीश महाना का स्वागत किया गया।

अमृत विचार

जन्म शताब्दी वर्ष समारोह के तहत आयोजित महाराजपुर विधानसभा के अटल स्मृति सम्मेलन में कही। उन्होंने कहा कि अटल जी की

प्राथमिकताओं में सुशासन और अंत्योदय था। प्रधानमंत्री नरेंद्र मोदी के नेतृत्व वाली केंद्र सरकार भी उनका अनुकरण कर रही है। उन्होंने

ट्रैफिक से लोगों में बढ़ा चिड़चिड़ापन

ऑस्ट्रेलिया से आए डॉ. नितिन शुक्ला ने बताया कि अभी तक पांच तरह की समस्या से ग्रस्त मानसिक रोगी अधिक देखे जाते थे, जिसमें करियर में मज्जा आ रहा है नहीं, सामाजिक रिश्ते, आर्थिक स्थिति, शरीर के



डॉ. नितिन शुक्ला।

अस्वस्थ और करीबी रिश्ते की वजह से आए परेशानी से लोग अधिक ग्रस्त देखे जाते थे। लेकिन अब ट्रैफिक जाम की वजह से लोगों के अंदर चिड़चिड़ापन की समस्या देखी जा रही है। जाम में फँसने की वजह से लोग तय समय पर निर्धारित स्थान पर नहीं पहुंच पा रहे हैं और 10 मिनट का रास्ता उन्हें 25 से 30 मिनट में कट रहा है, जिसका असर उनकी मानसिक स्थिति पर भी पड़ रहा है।

जीएसवीएम ने बदल दी जिंदगी

लखनऊ से आई डॉ. नीरू मितल ने बताया कि जीएसवीएम मेडिकल कॉलेज में एमबीबीएस की पढ़ाई की। यहां पर डॉ.प्रवीन राय से दोस्ती हुई। इसके बाद शादी हुई और बेटी को जन्म दिया। यह खुबसूरत पल जीएसवीएम की वजह से मिला है, जो ताउम्र नहीं भुलाया जा सकता है।



डॉ. नीरू मितल।

● स्पैड ने गैंगेस क्लब में आयोजित की डायबिटीज पर कार्यशाला

डायबिटीज रोगी इन बातों का रखें ध्यान

■ स्पैड की अध्यक्ष डॉ. संगीता शुक्ला ने बताया कि सर्दी में डायबिटीज रोगियों को ब्लड शुगर कंट्रोल करने के लिए नियमित जांच, संतुलित आहार, खुद को हाइड्रेटेड रखना, गर्म और आरामदायक कपड़े पहनना जरूरी है। घर के अंदर या जिम में व्यायाम करना चाहिए। साथ ही त्वचा और पैरों की खास देखभाल करनी चाहिए। खासकर पैर के इन्फेक्शन और टंड से बचाव के लिए पैरों की देखभाल अति महत्वपूर्ण है। साबुत आनाज, फल, सब्धियां और लीन प्रोटीन (मछली, चिकन) खाएं। जबकि मिठे और प्रोसेस्ड फूड से बचें। नियमित रूप से ब्लड शुगर की जांच करें।



सिटी ब्रीफ

बारातशाला का हुआ लोकार्पण

कानपुर। हरबंस मोहाल में आर्यनगर विधायक अमिताभ बाजपेई ने विधायक निधि से निर्मित महर्षि वाल्मीकि बारातशाला का लोकार्पण किया। कहा कि बारात शाला का निर्माण क्षेत्र की गरीब व जरूरतमंद जनता के सामाजिक कार्यक्रमों के उपयोग के लिए किया गया है, जिसे निशुल्क रूप से आम जनता को उपलब्ध कराया जाएगा। इस दौरान पार्षद रजत बाजपेई, अंबर त्रिवेदी, कुतुबुद्दीन मंसूरी, पप्पन शर्मा, अमित बाल्मीकि समेत आदि रहे।

मकान के विवाद में युवक को पीटा

कानपुर। जाजमऊ में मकान के विवाद में आरोपी ने युवक को पीट दिया। पंडित ने आरोपी के खिलाफ रिपोर्ट दर्ज कराई है। छबीलेपुरवा निवासी अनिकेत अवस्थी के अनुसार बीती 25 दिसंबर की रात को वह अपने घर पर थे, तभी मोहल्ले के जुनेद अपने साथी मोहम्मद सफी खान उर्फ पप्पू बाली, उसके बड़े भाई जावेद और एक अन्य के साथ उनके घर पर आया और फिर अनिकेत को बाहर बुलाकर गाली-गालीच किया। विरोध करने पर आरोपियों ने अनिकेत को मारापीटा और मकान छोड़कर चले जाने की धमकी दी। पीड़ित ने जाजमऊ थाने में इसकी शिकायत की। थाना प्रभारी जितेंद्र सिंह ने बताया कि रिपोर्ट दर्ज कर कार्रवाई की जा रही है।

शिक्षक राजन लाल सम्मानित

कानपुर। बेसिक शिक्षा विभाग एवं नवाचारी शैक्षणिक समूह एडुस्टफ की ओर से राज्य स्तरीय शैक्षिक उन्नयन कार्यशाला का आयोजन किया गया। लखनऊ विश्वविद्यालय में हुए आयोजन में शहर के राज्य पुरस्कृत शिक्षक राजन लाल ने पीपीटी के माध्यम से अपने शैक्षणिक कार्यों का प्रस्तुतिकरण किया। कार्यशाला में जनपद कानपुर नगर से बेहतर शिक्षण कार्य करने वाले शिक्षक राजन लाल को मुख्य अतिथि प्रदीप कुमार सिंह, संयुक्त मंडलीय शिक्षा निदेशक माध्यमिक शिक्षा प्रो .संजय मेघावी की ओर से शिक्षक राजन लाल को सम्मानित भी किया गया। इस दौरान प्रदीप कुमार सिंह, प्रो. संजय मेघावी, शिव शंकर सिंह तथा एडुस्टफ की संस्थापक प्रीति श्रीवास्तव मौजूद रही।

महादेव का रुद्राभिषेक

कानपुर। श्री महादेव सेवा समिति की ओर से रविवार को रुद्राभिषेक आयोजित हुआ। खलासी लाइन में हुए धार्मिक आयोजन में भक्तों को प्रसाद रूपी भंडारा भी वितरित किया गया। इस दौरान रामशंकर तिवारी, प्रभु तिवारी, सुनील बाजपेई, अवध मिश्रा सहित अन्य मौजूद रहे।

www.amritvichar.com पर भी खबरें पढ़ें



सनिगावा में जश्ने गरीब नवाज जलसा हुआ।

अमृत विचार

मानस संगम संस्था नहीं, आंदोलन : पाठक संस्था का 57 वां वार्षिक भव्य समारोह आयोजित किया गया, 10 देशों के सदस्य कार्यक्रम में हुए शामिल

कार्यालय संवाददाता, कानपुर

अमृत विचार। साहित्यिक संस्था ‘मानस संगम’ का 57वां वार्षिक समारोह रविवार को आयोजित हुआ। समारोह में दस देशों से अधिक से आए प्रतिनिधि भी शामिल हुए। कार्यक्रम के दौरान विभिन्न क्षेत्रों के विद्वानों को सम्मानित भी किया गया। कार्यक्रम में डिप्टी सीएम ब्रजेश पाठक भी शामिल हुए। उन्होंने मानस संगम को संस्था के बजाय एक आंदोलन बताया।

कार्यक्रम की शुरुआत आचार्य योगेश जी महाराज, राजेश्वरी एवं कविता सिंह व उनकी टीम द्वारा प्रस्तुत भजनों से हुआ। कार्यक्रम के मुख्य अतिथि उप मुख्यमंत्री ब्रजेश पाठक रहे। उन्होंने कहा कि मानस संगम संस्था नहीं आंदोलन है, राम का मर्म भारत का प्राण, इसे संप्रेषित करने में शिवाला परिवार सबसे अग्रणी है। कार्यक्रम में सांसद रमेश अवस्थी ने कहा कि 57 वर्ष वह भी किसी साहित्यिक धार्मिक संस्था ने पूरी किए हों यह बड़ी बात है। कानपुर के लिए तुलसी उपवन और नाना राव पार्क इस संस्था की बड़ी देन है। जिस शहर कभी भुला नहीं सकेगा।

समारोह में मानस संगम साहित्य सम्मान 2025 भी प्रदान किए गए। यह राम कथा पर मिथकीय काव्य भजन के लिए डॉ. रमाकांत शर्मा



साहित्य साधकों का सजा मंच, किया गया सम्मान।

अमृत विचार

कानपुर गौरव सम्मान

■ समारोह के दौरान प्रख्यात स्यूरोलॉजिस्ट डॉ. आईएन बाजपेई, चर्म रोग विशेषज्ञ डॉ. देव शिवहरे, एडवोकेट गौरव निगम, गुरुग्राम वेदांता अस्पताल के कार्डियोलॉजिस्ट कानपुरवासी डॉ. पंकज बाजपेई, कानपुर के इतिहास वेता अनुप शुक्ला, हास्य अभिनेता अनु अवस्थी को कानपुर गौरव सम्मान 2025 दिया गया।

को दिया गया। सामवेदी गायन शैली ‘‘ध्रुपद’’ की पुनर्स्थापना के लिए पं. विनोद द्विवेदी को मानस संगम कला सम्मान 2025 से नवाजा गया। इसके साथ ही न्यायिक प्रक्रिया में हिंदी के प्रोत्साहन के लिए उच्च न्यायालय इलाहाबाद में अपर महाधिवक्ता महेश चंद्र चतुर्वेदी को मानस संगम हिन्दी सम्मान 2025 दिया गया। कथेतर साहित्य सृजन

के लिए सेवानिवृत्ति आईपीएस हरीश कुमार को मानस संगम विशिष्ट सम्मान 2025 दिया गया। श्रीराम वनगमन स्थलों के भागीरथी अंवेक्षण के लिए डॉ. राम अवतार शर्मा को एफ. सुरेंद्र प्रताप सिंह की स्मृति में दिया जाने वाला मानस संगम तुलसी सम्मान 2025 दिया गया। मानस संगम हिंदी लेखन



भक्तों ने भजनों पर जयकारे लगाए।

अमृत विचार

आज हमको बाबा तुम्हारी जरूरत पड़ गई है...

कार्यालय संवाददाता, कानपुर

अमृत विचार। श्री श्याम बिहारी कृपा मण्डल की ओर से रविवार को श्री श्याम महोत्सव आयोजित किया गया। नानाराव पार्क में आयोजित इस समारोह में भक्तों ने फूलों की बगिया बनाकर श्याम प्रभू का दरबार सजाया।

● श्री श्याम बिहारी कृपा मण्डल ने मनाया श्याम महोत्सव

समस्तीपुर से रेशमी शर्मा ने भजनों से माहौल भव्य कर दिया। ‘हज्जारो बार देखा है हज्जारो बार सजते हो, मगर क्या बात है बाबा गजब के आज लगते हो’ और कलकत्ता से सौरभ शर्मा ने ‘पानी

है सर से ऊपर मुसीबत अड़ गई है आज हमको बाबा तुम्हारी जरूरत पड़ गई है’ सुनाकर सभी को बाबा की भक्ति में लीन कर दिया। कुमार श्रवण ने ‘भटके क्यूं दर बदर कर भरोसा श्याम पर जिसने भी दिल से पुकारा हर मसीबत से उबारो’ और अलवर से आए विकास अग्रवाल ने ‘श्याम बाबा का श्रृंगार मन भावे

खाटू वाले का दरबार मन भावे’ गाया।

सांसद रामेश अवस्थी, एमएलसी सलिल विश्‍नोई, विधायक महेश त्रिवेदी, विधायक अभिताभ बाजपेई, राम जी गुप्ता, नीरज ओमर, मनीष केसरवानी, आशीष जायसवाल, अनिल अग्रहरी, ज्ञानेन्द्र विश्‍नोई सहित अन्य मौजूद रहे।

अल्लाह के वलियों को कोई डर नहीं

कार्यालय संवाददाता, कानपुर

अमृत विचार। अल्लाह के वली वही होते हैं जो अल्लाह की इबादत करते हैं और उसके हुक्म पर अमल करते हैं। अल्लाह ऐसे लोगों को अपना खास करीबी बना लेता है। कुरआन में है कि अल्लाह के वलियों को न कोई डर होता है और न कोई गम क्योंकि अल्लाह का डर उन्हें दुनिया के हर डर से आजाद कर देता है। जो एक अल्लाह से डरता

है, वह किसी और से नहीं डरता।


रविवार को कांशीराम कॉलोनी फेज-1 सनिगवां में आयोजित जश्न-ए-गरीब नवाज जलसे में ये बात गहियाना ईदगाह के इमाम एवं ऑल इंडिया गरीब नवाज अहमद अशरफी और मोहम्मद हाशिम अशरफी ने कही। मौलाना ने अफसोस जताते हुए कहा कि आज समाज में चोरी, जिना, नशाखोरी, सूदखोरी, माता-पिता की नाफरमानी, रिश्तों से दूरी, नमाज

छोड़ना और अभद्रता करना आम बात हो गई है। लोगों को ऑलिया अल्लाह की जिंदगी से सीख लेना चाहिए। संचालन हाफिज मोहम्मद अरशद अशरफी ने किया। यूसुफ रजा कानपुरी, कारी मोहम्मद अहमद अशरफी और मोहम्मद हसन शिबली अशरफी ने नातिया कलाम पेश किया। इस मौके पर ताजुद्दीन, मोहम्मद नाजिम, मोहम्मद वसीम, मोहम्मद इदरीस, कारी मोहम्मद आजाद थे।

एप भी हुआ लांच

■ कार्यक्रम में मानस संगम मोबाईल ऐप एवं वेबसाइट को भी लॉन्च किया गया। इसके साथ ही मानस संगम प्रकाशन से प्रकाशित पुस्तकों में 50 वर्ष पूर्व की काव्य शैली को प्रस्तुत करती कृति ‘पंचशर’ का विमोचन हुआ। साहित्य सेवी हस्ती नूर इदरीसी की आत्मकथा ‘नूर-ए-सफर’ का विमोचन किया गया। प्रखर श्रीवास्तव द्वारा सम्पादित ‘मानस संगम’ अंतर्राष्ट्रीय वार्षिक पत्रिका 2025 का लोकार्पण हुआ। कवियों में शबीना अदीब, हेमंत पांडे, कविता तिवारी, व्याख्या मिश्रा, प्रतीक चौहान, अशोक यादव, प्रख्यात मिश्रा ने श्रोताओं को मोहित किया। इसके साथ ही राष्ट्रपति सम्मान पुरस्कृत पं. विनोद द्विवेदी एवं आशुष द्विवेदी ने अपनी टीम के साथ ध्रुवमय वन्देमातरम की पेशकश की।

पं उमाशंकर व्यास ने कार्यक्रम के अध्यक्षीय भाषण में पं बद्रीनारायण तिवारी के कार्यों को याद करते हुए संस्मरण व्यक्त किए। कार्यक्रम का संचालन डॉ. प्रदीप दीक्षित एवं मनोज सेंगर ने किया। समारोह में निर्मल तिवारी, एमएलसी सलिल विश्‍नोई, अध्यक्ष विनय नारायण तिवारी व अभिनव तिवारी प्रमुख रूप से मौजूद रहे।



आईआईटी के पूर्व छात्र जुटे।

अमृत विचार

अल्मा मेटर को 100 करोड़ का रिकॉर्ड योगदान दिया

कार्यालय संवाददाता, कानपुर

अमृत विचार। पूर्व छात्रों द्वारा संचालित परोपकार के क्षेत्र में एक ऐतिहासिक क्षण को चिह्नित करते हुए आईआईटी कानपुर के 2000 बैच ऑफ़ के छात्रों ने सिल्वर जुबली रीयूनियन के दौरान अल्मा मेटर के लिए 100 करोड़ रुपये का योगदान देने की घोषणा की। यह भारत के सभी शैक्षणिक संस्थानों में किसी भी बैच द्वारा किया गया अब तक का सबसे बड़ा सामूहिक योगदान है। अपने अल्मा मेटर के लिए इस ऐतिहासिक योगदान के माध्यम से, मिलेनियम क्लास आईआईटी कानपुर में ‘मिलेनियम स्कूल ऑफ टेक्नोलॉजी एंड सोसाइटी’ की स्थापना को समर्थन देने का प्रस्ताव रखती है। यह घोषणा सिल्वर

जुबली रीयूनियन समारोह का प्रमुख आकर्षण रही, जिसमें दुनिया भर से आए पूर्व छात्र परिसर, संकाय और एक-दूसरे से पुनः जुड़ने के साथ-साथ आईआईटी कानपुर के भविष्य के प्रति अपनी प्रतिबद्धता को दोहराने के लिए एकत्र हुए। आईआईटी के निदेशक प्रो. मणिंद्र अग्रवाल ने कहा, यह योगदान आईआईटी कानपुर और उसके पूर्व छात्रों के बीच के अटूट संबंध का सशक्त प्रमाण है। आईआईटी के डीन ऑफ रिसोर्स एंड एल्मनाई, प्रो. अमेय करकरे ने कहा, यह योगदान आईआईटी कानपुर के पूर्व छात्र समुदाय को परिभाषित करने वाली साझेदारी की भावना का उत्कृष्ट उदाहरण है। इस अवसर पर नवीन तिवारी, तमाल दास आदि रहे।

बड़ा चौराहा मेट्रो स्टेशन पर संगीत और काव्य पाठ ने बांधा समां

कार्यालय संवाददाता, कानपुर

अमृत विचार। बड़ा चौराहा मेट्रो स्टेशन पर प्रीत की महफिल संस्था के सहयोग से काव्य पाठ एवं संगीत प्रस्तुति का आयोजन किया गया, जिसमें शहर के साथ-साथ बाहर से आए युवा कलाकारों ने अपनी प्रतिभा का प्रदर्शन किया। कार्यक्रम का शुभारंभ दोपहर लगभग 2 बजे हुआ। काव्य पाठ के दौरान कवियों ने एक-के-बाद-एक अपनी रचनाओं से श्रोताओं को भावविभोर किया। संस्थापिका एवं कवयित्री ऋद्धा तिवारी ‘प्रीत’ ने अपनी कविता वह लड़की प्यारी चिड़िया सी से श्रोताओं का मन मोह लिया। कवि विनय कुमार माधव ने “वसुधा का अभिमान बनेगा, भारत विश्व प्रधान बनेगासे खूब वाहवाही बटेरी। कवि अर्सलान बेग आरिश’ की पंक्तियां न मरे किसान और बलिदान हो कोई भी, अब शीश नहीं” श्रोताओं के मन में देर तक



युवाओं ने गीत गाए।

अमृत विचार

गूंजती रहीं। अतुल फरूखाबादी ने कुछ मिट्टी के लोग यहां पर कलयुग के भगवान बने हैं” और उन्नाव से आए कवि नरेंद्र कुमार ओसियां ने “जब तलक मां जिंदा है, सेवा कर लोका भाजपूरा प्रस्तुति दी। इसके अलावा संतोष सुगम, आरजे अंश, वर्तिका राजपूत, मोहित उपाध्याय, अहाना मिश्रा, आकाश अद्भुत, सुशील कुमार, आशीष द्विवेदी,

प्रतीक मिश्रा, गौरव, अंतरा एवं तृप्ति ने भी अपनी कविताओं से काव्य गोष्ठी को विशेष रंग दिया। इसके साथ ही शैलेंद्र, साक्षी पाल, दिव्या कुशवाहा, अर्चना, अमित बाजपेई, अमित श्रीवास्तव, ज्ञानेंद्र सहित अन्य कलाकारों ने फिल्मी गीतों की सुंदर प्रस्तुतियों से यात्रियों को मंत्रमुग्ध कर दिया और जमकर तालियां बटेरीं।

मेयर इलेवन ने बिठूर को 15 रनों से हराया

कानपुर। रविवार को टीसीएच ग्राउंड में खेले गए एक रोमांचक क्रिकेट मुकाबले में मेयर इलेवन ने बिठूर इलेवन टीम महज 182 रन बनाकर दी। बिठूर इलेवन क्रिकेट टीम का नेतृत्व जहां पर बिठूर के विधायक अभिजीत सिंह सांगा ने किया वहीं मेयर इलेवन टीम की कप्तानी पार्षद सौरभ देव ने की। टॉस जीतकर मेयर

इलेवन ने पहले बल्लेबाजी करते हुए 20 ओवर में 197 रन बनाए जिसका पीछा करने उतरी बिठूर इलेवन टीम महज 182 रन बनाकर ऑल आउट हो गई। मेयर इलेवन की तरफ से सबसे ज्यादा 86 रन और 4 विकेट हसीन ने लिए, मेयर इलेवन की तरफ से हसीन को मैन ऑफ़ दी मैच घोषित किया गया।

आज यहां नहीं रहेगी बिजली

कानपुर। गुजैनी जी ब्लॉक, बरौ चार व पांच, तिलक नगर, केडीए, वैष्णवी विहार, निराला नगर और इस्कॉन क्षेत्र में बिजली सुबह 10 बजे से शाम को साढ़े चार बजे तक बिजली गुल रहेगी। विष्णुपुरी, आजाद नगर, सिविल लाइन, परगट व ग्रीन पार्क में बिजली तीन बजे तक गुल रहेगी। केस्को मीडिया प्रभारी देवेंद्र वर्मा के मुताबिक इन क्षेत्रों में जरूरी कार्य किए जाएंगे।

शिवकृपा से शुरू होगा नया साल, व्रत का संयोग मिलेगा

कार्यालय संवाददाता, कानपुर

अमृत विचार। नववर्ष के पहले दिन बेहद खास संयोग बन रहा है। साल के पहले ही दिन भक्तों की साल के पहले प्रदोष व्रत रखने का मौका मिल रहा है। ज्योतिषाचार्यों का मानना है कि साल का पहला दिन गुरुवार होने के कारण भगवान शिव और नारायण की पूजा आराधना करने से दोगुनी फल की प्राप्ति होगी। गुरुवार और प्रदोष व्रत का संयोग होने से इसे गुरु प्रदोष व्रत कहा जाएगा, यह अत्यंत खास संयोग है। वैदिक विभूषण ज्योतिषाचार्य पं. मनोज कुमार द्विवेदी ने बताया कि 1 जनवरी 2026 को भगवान शिव और विष्णु की पूजा का संयोग भक्तों को सुख, समृद्धि, रोग मुक्ति और मोक्ष प्रदान करने वाला रहेगा। इस वर्ष 1 जनवरी को प्रदोष व्रत है।

● नववर्ष के पहले दिन ही भक्त रखेंगे साल का पहला प्रदोष व्रत

इसलिए भगवान शिव की उपासना कर जलाभिषेक करना लाभकारी रहेगा। इससे घर-परिवार में सकारात्मक ऊर्जा का संचार होगा। उन्होंने बताया कि इस विशेष संयोग के दौरान जरूरतमंदों को दान करना पुण्य का कार्य माना जाता है। साल के पहले दिन अच्छे विचारों के साथ जरूरतमंद लोगों को कपड़ा, अन्न का दान, कंबल और ऊनी कपड़े का दान करना बेहद शुभ माना जाता है। दान करने से कुंडली के कुछ दोष भी शांत होते हैं। साल के पहले दिन संकल्प लेना अत्यंत लाभकारी माना जाता है। खासतौर पर करिश्म, व्यापार, नौकरी, प्रेम जीवन या अन्य किसी कार्य के लिए कुछ संकल्प इस संयोग पर निर्धारित करने से लाभ हासिल हो सकता है।

कार्यकर्ता को पीटने का आरोप लगा भाजपाइयों का हंगामा

कानपुर। चक्रेरी के सफीपुर में रविवार जुआ पकड़ने पहुंची पुलिस ने वहां से गुजर रहे एक भाजपा कार्यकर्ता को पकड़ लिया। पुलिस कार्यकर्ता को रामादेवी चौकी उठाकर ले गई। जहां चौकी प्रभारी समेत पुलिस कमियों ने कार्यकर्ता को पीटा। सूचना पाकर भाजपाइयों ने थाने का घेराव कर हंगामा किया। एसपी चक्रेरी ने जांच कर कार्रवाई का भरोसा देकर मामला शांत कराया।

सफीपुर निवासी सौरभ निषाद भाजयुमो कार्यकर्ता हैं। वह रामादेवी चौराहे पर वह अपने पिता सब्जी विक्रेता राजकुमार को टिफिन देने जा रहे थे। रास्ते मे जुआ चल रहा था। जिसे पकड़ने के लिए पुलिस आई थी। पुलिस कमियों ने उन्हें भी जुआरी समझकर पकड़ लिया। इस पर सौरभ ने अपना परिचय दिया। पुलिस ने उनसे अभद्रता की।





न्यूज ब्रीफ

साइबर फ्रॉड का निपटारा कर रिफंड कराई धनराशि

शुक्लागंज, उज्जाव। एसपी के निर्देश पर चलाये गये अभियान के दौरान गंगाघाट कोतवाली पुलिस ने पीड़ित को धनराशि रिफंड कराई है। कोतवाली प्रभारी अजय कुमार सिंह ने बताया कि गांधी नगर निवासी पीयूष वर्मा ने ऑनलाइन साइबर पोर्टल पर प्रार्थना पत्र देते हुए बताया था कि यूपीआई के माध्यम से उनके खाते से 58,204 रुपये का फ्रॉड हुआ है। जिस पर पुलिस ने जांच शुरू की और रविवार को गंगाघाट पुलिस ने आवेदक पीयूष वर्मा के खाते में 22,679 रुपये रिफंड कराए हैं।

### 72 शिक्षकों का होगा समायोजन

उज्जाव। जनपद में संचालित एकल शिक्षकों वाले विद्यालयों को सरप्लस शिक्षकों वाले विद्यालयों से समायोजन के लिए बीएसए ने रविवार को समस्त बीईओ की बैठक बुलाकर नजदीक के विद्यालयों में समायोजित करने के निर्देश दिए। उन्होंने कहा कि जो एकल विद्यालय हैं वहां पर उसके पड़ोस के ऐसे विद्यालय के शिक्षकों को स्थानांतरित किया जाए जहां पर शिक्षक अधिक हैं। सबसे पहले ग्राम पंचायत न्याय पंचायत एवं ब्लॉक स्तर पर उन्हें समायोजित किया जाए। बीएसए शैलेश कुमार पांडे ने बताया कि जनपद में 40 प्राइमरी तथा 32 उच्च प्राथमिक विद्यालय एक शिक्षक वाले हैं। वहां पर अन्य विद्यालयों से शिक्षकों को समायोजित किया जाना है।

### जांच टीम का न्यू पीएचसी में औचक निरीक्षण

शुक्लागंज। रविवार को शासन के निर्देश पर मंडल स्तरीय दो सदस्यीय स्वास्थ्य जांच टीम ने राजधानी मार्ग स्थित न्यू प्राथमिक स्वास्थ्य केंद्र शुक्लागंज का औचक निरीक्षण किया। अचानक जांच टीम के पहुंचने से स्थानीय मेडिकल स्टॉप में हड़कंप मच गया। इस दौरान टीम ने मरीजों को दी जा रही सुविधाओं का जायजा लिया। रविवार सुबह करीब 11 बजे लखनऊ से आई जांच टीम में कन्नड़ आरसीएच के एसीएमओ डॉ. बृजेश शुक्ला एवं डॉ. आतिफ असलम शामिल रहे। टीम ने ओपीडी रजिस्टर, ड्रग स्टोर, दवाइयों के स्टॉक, जांच किट, लैब सहित अन्य स्वास्थ्य संसाधनों की गहन जांच की। निरीक्षण के दौरान टीम ने मौजूद मरीजों से स्वास्थ्य सेवाओं के बारे में जानकारी ली, जिस पर मरीजों ने संतोष व्यक्त किया।

### खंडित मूर्तियों का किया गया विसर्जन

उज्जाव, अमृत विचार। रविवार को विश्वकर्मा जी सेवा संस्थान द्वारा जिला स्तर पर खंडित मूर्तियों का विसर्जन कार्यक्रम सिद्धनाथ घाट पर श्रद्धा और विधि-विधान के साथ संपन्न हुआ। कार्यक्रम पूज्य बालयोगी जी महाराज के सान्निध्य में आयोजित किया गया, जिसमें बड़ी संख्या में श्रद्धालु एवं कार्यकर्ता उपस्थित रहे। संस्थान के अध्यक्ष बुद्धिलाल शर्मा ने खंडित मूर्तियों का भूमि विसर्जन कर कार्यक्रम की शुरुआत की। उन्होंने कहा कि खंडित मूर्तियों का सम्मानपूर्वक विसर्जन करना एक धार्मिक और सामाजिक दायित्व है। साथ ही उन्होंने संकल्प लिया कि यह कार्यक्रम हर वर्ष भव्य स्तर पर आयोजित किया जाएगा, ताकि धार्मिक आस्थाओं की मर्यादा बनी रहे। इस अवसर पर संस्थान के कोषाध्यक्ष कवि अशोक कुमार शर्मा, उपाध्यक्ष मुकेश शर्मा, महासचिव हरी शंकर शर्मा, मीडिया प्रभारी करन शर्मा, संरक्षक लेखलाल शर्मा सहित करीब दो सैकड़ सक्रिय कार्यकर्ता मौजूद रहे।

### गायत्री शक्तिपीठ धाम में डाली गई आहुतियां

उज्जाव। गायत्री शक्तिपीठ में रविवार को विश्व कल्याण की भावना के साथ यज्ञ एवं पुण्य का आयोजन किया गया। कार्यक्रम में साधकों ने मां गायत्री की उपासना कर विधि-विधान से पूजन-अर्चना किया। महिला मंडल द्वारा आयोजित गायत्री यज्ञ का संचालन महिला मंडल प्रमुख दीनू शुक्ला एवं साधना सिंह के नेतृत्व में किया गया। यज्ञ के दौरान श्रद्धालुओं ने आहुतियां अर्पित कर सुख, शांति एवं सद्बुद्धि की कामना की। इस अवसर पर मंदिर के व्यवस्थापक सिद्धनाथ श्रीवारस्तव (एडवोकेट) ने साधकों को संबोधित करते हुए कहा कि मां गायत्री की उपासना से जीवन में सुख और शांति की प्राप्ति होती है।

### नवीन बीएसए कार्यालय का निर्माण तेजी से शुरू

उज्जाव। बीएसए कार्यालय के नए भवन के निर्माण की धनराशि की प्रथम किस्त मार्च 2024 में एक करोड़ 80 लाख शासन द्वारा स्वीकृत की गई थी मगर निर्माण का कार्य अब शुरू हो पाया है। रविवार को नॉर्मल स्कूल परिसर में बनने वाले बीएसए कार्यालय के फाउंडेशन में बनाए जाने वाले पहिले का कार्य तेजी से चलता दिखा। जिससे आशा की जाती है कि भवन का निर्माण जल्द ही पूरा हो सकेगा। इसके पहले वर्ष 1988 से जिला शिक्षा एवं प्रशिक्षण संस्थान परिसर में भवन का निर्माण कार्य शुरू हुआ था।

# कोहरा और शीतलहर का कहर, गलन भरी ठंड से कांपा जनजीवन

## नहीं हुए सूर्यदेव के दर्शन, पूरे दिन छाया रहा कोहरा, वाहन चालकों को धीमी गति से गुजरना पड़ा

संवाददाता, शुक्लागंज

अमृत विचार। रविवार को नगर से लेकर ग्रामीण क्षेत्रों तक कोहरा और शीतलहर का कहर देखने को मिला। बर्फीली हवाओं के चलते लोगों को गलन भरी ठंड का सामना करना पड़ा। पूरे दिन सूर्य के दर्शन नहीं हुए, जिससे ठंड का असर और बढ़ गया। शाम होते-होते गलन और तेज हो गई और लोग कंकपपाते नजर आए। सार्वजनिक स्थानों पर सन्नाटा पसरा रहा और आम जनजीवन प्रभावित हुआ।

दिसंबर के अधिकांश दिनों में मौसम सामान्य रहा, लेकिन रविवार को अचानक मौसम ने करवट ली। सुबह से ही घना कोहरा छाया रहा, जिससे हाईवे, बैराज मार्ग, आजाद मार्ग और नवीन पुल पर वाहनों की रफ्तार थम सी गई। वाहन चालकों को बेहद धीमी गति से गुजरना पड़ा। दोपहिया वाहन सवारों को फॉग लाइट जलाकर निकलना पड़ा।



दोपहर के समय राजधानी मार्ग पर अलाव की आंच लेते लोग।

अमृत विचार

दृश्यता कम होने के कारण दुर्घटना की आशंका बनी रही। सर्दों के असर से रोजमर्रा के कामकाज भी प्रभावित हुए। लोग आवश्यक कार्यों के अलावा घरों से बाहर निकलने से कतराते दिखे। नगर में अलाव की पर्याप्त व्यवस्था न होने से पटरी दुकानदार, यात्री, रिक्शा चालक और दिहाड़ी मजदूर ठंड में ठिठुरते नजर आए। ठंड से बचने के लिए

ऊनी कपड़े पहनकर निकले लोग भी गलन से परेशान रहे। रात के समय नगर की सड़कों पर चहल-पहल कम हो गई। राहगीरों और विशेषकर दोपहिया वाहन चालकों की मुसीबतें बढ़ गई हैं। मौसम विभाग के अनुसार आने वाले दिनों में ठंड और बढ़ने की संभावना जताई जा रही है, जिससे लोगों की परेशानी और बढ़ सकती है।



सर्दों से बचने के लिये ऊनी कपड़े पहनकर जाती महिलाएं।

अमृत विचार

### सड़कों और बाजार में दिखा सन्नाटा

उज्जाव। रविवार की सुबह जब लोगों की आंख खुली तो पूरा जिला घने कोहरे की संफेद चादर में लिपटा हुआ था। बर्फीली हवाओं के साथ बढ़ी गलन ने लोगों को घरों में कैद होने पर मजबूर कर दिया। मौसम के बदलते तेवरों को देखते प्रशासन ने स्कूली बच्चों शिक्षण

संस्थानों के समय में बदलाव के निर्देश जारी किए हैं। रविवार सुबह से ही विजिबिलिटी कम दर्ज की गई। कोहरे का असर इस कदर था कि लखनऊ-कानपुर हाईवे एक्सप्रेसवे सहित जिले की मुख्य सड़कों पर वाहनों की रफ्तार थम गई। चालकों को दिन के उजाले

### अमर शहीद के 167वें बलिदान दिवस पर हुआ श्रद्धांजलि समारोह

उज्जाव। बैसवारा के गौरव और 1857 की क्रांति के अग्रणी योद्धा अमर शहीद राजा राव राम बख्श सिंह के 167वें बलिदान दिवस के अवसर पर बक्सर स्थित उनके बलिदान स्थल एवं स्मारक पर भव्य श्रद्धांजलि अर्पण समारोह का आयोजन किया गया। यह कार्यक्रम अमर शहीद राजा राव राम बख्श सिंह स्मारक एवं बलिदान दिवस समारोह समिति के संयोजन में संपन्न हुआ, जिसमें बड़ी संख्या में समाजसेवी, साहित्यकार, जन्मतिनिधि, प्रशासनिक अधिकारी और गणमान्य लोग उपस्थित रहे। समारोह समिति के मंत्री वीर प्रताप सिंह ने बताया कि अमर शहीद राजा राव राम बख्श सिंह के बलिदान की शताब्दी वर्ष 1959 में तत्कालीन क्षेत्रीय विधायक एवं स्वतंत्रता संग्राम सेनानी भगवती सिंह विशारद ने स्मारक एवं श्रद्धांजलि समारोह की आधारशिला रखी थी। तब से यह आयोजन निरंतर प्रत्येक वर्ष मनाया जा रहा है। कार्यक्रम की अध्यक्षता प्रमुख समाजसेवी डॉ. एस.पी. सिंह ने की। इस अवसर पर अंकित सिंह परिहार ने सभी आगंतुकों के प्रति आभार व्यक्त किया।

## एक बेटे की अर्थी व दूसरे को जेल जाता देख कर सुबकती रही मां

उज्जाव, अमृत विचार। सदर कोतवाली क्षेत्र के पीडी नगर में बड़े भाई ने छोटे भाई की चाकू घोंप कर हत्या की थी। मां की तहरीर पर रिपोर्ट दर्ज कर हत्या आरोपी को पुलिस ने जेल भेजा। वहीं छोटे भाई के शव का पोस्टमार्टम करा परिजनों के सुपेद किया।

बता दें मां से अभद्रता करने से मना करने पर छोटे भाई सत्यम का बड़े भाई शिवम से विवाद हुआ। जिसमें बात इतनी बढ़ी की शिवम ने चाकू घोंप कर सत्यम की हत्या कर दी। भाई-भाई के बीच हुए खूनी संघर्ष में एक बेटे की मौत हुई। वहीं दूसरा जेल चला गया। यह दृश्य पति की मौत के बाद छोटी बेटी आराध्या के हाथ पीले करने के लिए लोगों के घरों में खाना बना कर जीविका चलाने वाली मां आशा के आंसू थमने के नाम नहीं ले रहे हैं। बेटे



पुलिस गिरफ्त में खड़ा हत्यारोपी।

की अर्थी व दूसरे के जेल जाने से वह आहत है। बड़ी बेटी सहित दो बेटे उसे समझने में लगे रहे लेकिन मां की ममता उसे झकझोर रही थी। पुलिस ने रविवार को सत्यम का पोस्टमार्टम कराया। जिसमें उसके चाकू के दो वार मिले। एक वार जांघ

### ● बड़े भाई ने की थी छोटे भाई की चाकू घोंप कर हत्या

में दूसरा पीठ में था। इसी से वह अचेत होकर गिर गया। अस्पताल पहुंचने तक अत्यधिक रक्त साव से उसकी जान चली गई। आशा व अन्य परिजनों के मुताबिक सत्यम जिद्दी व झगड़ालू स्वभाव का था। वह मां से अक्सर विवाद करता था। इसी को लेकर शिवम उसे मना करता था। कई बार इसी को लेकर दोनों में पहले भी कहासुनी हुई थी। पिता गणेश की मौत पहले ही चुकी थी। रविवार को पुलिस ने हत्या के आरोपी शिवम को गदन खेड़ा चौराहा के पास से पकड़ लिया। कोतवाली प्रभारी चंद्रकांत मिश्रा ने बताया आला कल बरामद कर उसे कोर्ट में पेश किया गया। जहां से वह जेल भेजा गया।

## स्वास्थ्य शिविर में 100 से अधिक मरीजों का परीक्षण



शिविर में मरीजों की जांच करते डॉक्टर।

अमृत विचार

संवाददाता, शुक्लागंज

अमृत विचार। राजधानी मार्ग स्थित सुषमा एंड नर्सिंग हॉस्पिटल में रविवार को निशुल्क स्वास्थ्य शिविर का आयोजन किया गया। शिविर में पेट रोग एवं नवजात शिशु विशेषज्ञ डॉक्टरों द्वारा मरीजों का परीक्षण कर उन्हें आवश्यक चिकित्सीय परामर्श दिया गया। इस दौरान करीब एक सैकड़ से अधिक मरीजों ने शिविर का लाभ उठाया।

अस्पताल प्रबंधन के प्रबंधक ओपी आर्या एवं डॉ. सुषमा आर्या ने बताया कि स्वास्थ्य शिविर का आयोजन दोपहर 12 बजे से शाम 4 बजे तक किया गया। शिविर में वरिष्ठ पेट एवं गैस्ट्रो रोग विशेषज्ञ

## नम आंखों से दी गई मुख्य आरक्षी को अंतिम विदाई



पिता को दांडस बंधाते एसपी।

अमृत विचार

उज्जाव, अमृत विचार। सड़क हादसे में जान गंवाने वाले मुख्य आरक्षी गुप्ता ने ओपीडी कर मरीजों को परामर्श दिया। डॉ. कार्तिक अग्रवाल ने बताया कि ठंड के मौसम में गैस, एसिडिटी एवं लिवर में सूजन की समस्या लेकर अधिक मरीज पहुंचे। ऐसे मरीजों को अधिक पानी पीने, मिर्च-मसाले वाले भोजन से परहेज करने तथा समय पर खान-पान करने की सलाह दी गई। उन्होंने कहा कि इस मौसम में शरीर में पानी की कमी नहीं होने देनी चाहिए और पर्याप्त मात्रा में पानी का सेवन जरूरी है। निशुल्क स्वास्थ्य शिविर में नगर क्षेत्र के साथ-साथ दूरदराज के ग्रामीण इलाकों से भी मरीज पहुंचे।

वाहन की टक्कर से उसकी मौत हो गई थी। पुलिस से मिली सूचना से परिजनों में कोहराम मच गया। पत्नी दीपा व दो बच्चे सहित मां मुन्नी बदहवाश रही। रविवार को शव का पोस्टमार्टम कर उसे पुलिस सम्मान के साथ पुलिस लाइन लाया गया। जहां एसपी जयप्रकाश सिंह, एसपी उत्तरी अखिलेश सिंह, दक्षिणी प्रेमचंद सभी सीओ ने उसके पार्थिव शरीर पर पुष्प चक्र व रीथ अर्पित कर श्रद्धांजलि दी। साथियों ने नम आंखों से उसे अंतिम विदाई दी। एसपी ने मुकेश के पिता को दांडस बंधा हर संभव मदद का भरोसा दिलाया। जिसके बाद पुलिस वाहन व गारद के साथ शव उसके गृह जनपद भेजा गया।

### आयोजन सेवा कार्य के साथ महापुरुषों को किया नमन

## कांग्रेस ने मनाया 141वां स्थापना दिवस



कांग्रेस कार्यालय में राष्ट्रपिता महात्मा गांधी के चित्र पर पुष्प अर्पित करते कार्यकर्ता।

उज्जाव, अमृत विचार। भारतीय राष्ट्रीय कांग्रेस के 141वें स्थापना दिवस के अवसर पर जिला और शहर कांग्रेस कमेटी द्वारा विभिन्न कार्यक्रमों का आयोजन किया गया। कांग्रेसजनों ने ध्वजारोहण कर पार्टी की गौरवशाली विरासत को याद किया और महात्मा गांधी व क्रांतिकारी राजा

रावराम बख्श सिंह को श्रद्धांजलि अर्पित की। जिला कांग्रेस कमेटी कार्यालय पर आयोजित गोष्ठी में जिला अध्यक्ष सुरेंद्र कुशवाहा ने ध्वजारोहण के बाद संबोधित किया। उन्होंने कहा कि 1885 में मुंबई से शुरू हुई इस पार्टी ने देश की आजादी में सर्वस्व न्योछावर किया है।



स्थापना दिवस पर पदयात्रा निकालते कांग्रेस कार्यकर्ता।

अमृत विचार

### कार्यकर्ताओं ने झंडा लेकर निकाली पदयात्रा

शुक्लागंज। नगर कांग्रेस कमेटी के कार्यकर्ताओं द्वारा भारतीय राष्ट्रीय कांग्रेस पार्टी का 141वां स्थापना दिवस रविवार को नगर महामंत्री रवि शंकर गुप्ता के नेतृत्व में हर्षोल्लास के साथ मनाया गया। इस अवसर पर कांग्रेस नेता पुतीलाल वर्मा ने कहा कि भारतीय

### सिटी डायरी

#### शिवम में चेरिश-25 एनुअल एग्जिबिशन एवं कार्निवल का आयोजन

शुक्लागंज। आनंद नगर स्थित शिवम कन्वेंट स्कूल द्वारा रविवार को 'चेरिश-25 एनुअल एग्जिबिशन एवं कार्निवल' कार्यक्रम का आयोजन किया गया। कार्यक्रम में विद्यालय के छात्र-छात्राओं ने विज्ञान, साहित्य और गणित विषयों पर आधारित आकर्षक प्रोजेक्ट प्रस्तुत किए। प्रदर्शनी में बच्चों की रचनात्मकता और बौद्धिक क्षमता देखने को मिली। कार्यक्रम के दौरान बच्चों के मनोरंजन के लिए विभिन्न खेलों का आयोजन किया गया। साथ ही फूड स्टॉल और मनोरंजन गतिविधियों ने कार्यक्रम को और भी आकर्षक बना दिया। विद्यालय प्रबंधन ने बताया कि इस आयोजन का



एग्जिबिशन के दौरान मॉडल का अवलोकन करते डायरेक्टर और प्रधानाचार्या।

उद्देश्य बच्चों को शैक्षिक गतिविधियों के साथ-साथ उनके मानसिक और बौद्धिक विकास के लिए प्रेरित करना है। कार्यक्रम का उद्घाटन विद्यालय के

डायरेक्टर अंकुर शुक्ला ने किया। इस अवसर पर प्रधानाचार्य रश्मि शुक्ला, ऐश्वर्य शुक्ला सहित विद्यालय के सभी शिक्षक-शिक्षिकाएं उपस्थित रही।



पुराण संग्रह का लोकार्पण करते सदर विधायक पंकज गुप्ता।

#### पुराण भारतीय संस्कृति के विश्वकोश हैं

उज्जाव। साहित्यिक एवं सांस्कृतिक संस्था आचमन का वार्षिक आयोजन गार्डेन ग्रीन, चौरा रोड उज्जाव में भव्य रूप से संपन्न हुआ। कार्यक्रम के दौरान भारतीय सनातन संस्कृति के संरक्षण एवं संवर्धन के उद्देश्य से अठारह महापुराणों का संक्षिप्त सार प्रस्तुत करने वाले 'संक्षिप्त पुराण संग्रह' का लोकार्पण किया गया। इस संग्रह का संकलन संस्था के उपाध्यक्ष विकास मिश्रा (डी.के. मिश्रा) द्वारा किया गया है। मुख्य अतिथि सदर विधायक पंकज गुप्ता ने कहा कि संक्षिप्त पुराण संग्रह समाज, देश और विश्व के लिए जनमानस का मार्ग प्रशस्त करेगा। उन्होंने कहा कि पुराण भारतीय संस्कृति के विश्वकोश हैं, जिनसे समाज को संस्कार और संस्कृति को दिशा मिलती है।



पीएचसी में स्वास्थ्य मेले में मौजूद मरीज।

#### स्वास्थ्य मेले में 101 मरीजों का हुआ परीक्षण, दी दवाइयां

शुक्लागंज, उज्जाव, अमृत विचार। रविवार को न्यू प्राथमिक स्वास्थ्य केंद्र शुक्लागंज में मुख्यमंत्री जन आरोग्य मेले का आयोजन किया गया। जहां नगर व आस पास रहने वाले मरीज पहुंचे। इस दौरान मेले में मौजूद डॉक्टरों ने मरीजों का परीक्षण किया और उन्हें दवाइयां दीं। राजधानी मार्ग स्थित न्यू प्राथमिक स्वास्थ्य केंद्र शुक्लागंज में मुख्यमंत्री जन आरोग्य स्वास्थ्य मेले में एलपैथिक के डॉक्टरों ने मरीजों का परीक्षण कर दवा बांटी। पीएचसी में 101 मरीजों का परीक्षण कर उन्हें दवाइयां बांटी गईं।

#### वसुन्धरा जन कल्याण समिति की बैठक एवं सम्मान समारोह संपन्न

शुक्लागंज। वसुन्धरा जन कल्याण समिति की बैठक एवं सम्मान समारोह रविवार को ऋषिनाथ स्थित रामजी गुप्ता के आवास पर आयोजित हुआ। बैठक में समिति द्वारा पूर्व में आयोजित प्रतियोगिताओं एवं गतिविधियों की समीक्षा की गई। सदस्यों ने भविष्य में भी विद्यार्थियों के हित में कार्य जारी रखने का संकल्प लिया। समारोह के दौरान केंद्रीय विद्यालय, विजयवाड़ा में शिक्षिका पद पर नियुक्त अदिति प्राची अग्निहोत्री को सेवानिवृत्त अपर जिलाधिकारी अमृत लाल साहू, गोविंद कुमार साहू



शिक्षिका को सम्मानित करते पदाधिकारी।

अमृत विचार

एवं रामजी गुप्ता द्वारा अंगवस्त्र, माला व शील्ड भेंट कर सम्मानित किया गया। इस अवसर पर मुकेश तिवारी, अजय

कुमार मिश्र, रमेश तिवारी, अंजनी अग्निहोत्री उपस्थित रहे। कार्यक्रम का संयोजन रामजी गुप्ता ने किया।



# अमृत विचार

सोमवार , 29 दिसंबर 2025

## सर्दियों का समाधान

उत्तर प्रदेश, बिहार, समेत कई राज्यों में तेज ठंड पड़ रही है, पश्चिमी विक्षोभों की तीव्रता में बदलाव, जेट स्ट्रीम का दक्षिण की ओर खिसकना, आर्कटिक क्षेत्र में तापमान असामान्य रूप से बढ़ना और इसके कारण ठंडी हवा का निचले अक्षांशों तक पहुंचना इसकी वजह है। जलवायु परिवर्तन के मौसम पर असामान्य प्रभाव के चलते अचानक और तीव्र ठंड अब अपवाद नहीं रही। इस सर्दी ने एक बार फिर यह सवाल खड़ा कर दिया है कि क्या केंद्र और राज्य सरकारें इस स्थिति से निपटने के लिए पर्याप्त रूप से तैयार हैं।

सच यह है कि अधिकांश उपाय प्रतिक्रियात्मक हैं। सर्दी बढ़ने के बाद अलाव, रैन बसेरें और कंबल वितरण शुरू होते हैं, जबकि दीर्घकालिक तैयारी का अभाव दिखता है। सर्दियों के साथ प्रदूषण का बढ़ना और श्वसन, हृदय तथा संक्रामक रोगों का प्रकोप एक जाना-पहचाना चक्र है। इसके लिए स्वास्थ्य सेवाओं की अग्रिम तैयारी, दवाओं की उपलब्धता, मोबाइल हेल्थ यूनिट और प्रदूषण नियंत्रण के कड़े कदम अपेक्षित हैं। उत्तर प्रदेश जैसे कुछ राज्यों ने प्रयास किए हैं, लेकिन राष्ट्रीय स्तर पर यह अभी भी असमान है। सूबे में सरकार ने करोड़ों व्यय कर अपेक्षाकृत व्यापक प्रबंध किए हैं। रैन बसेरों की संख्या बढ़ाना, शहरी व ग्रामीण इलाकों में अलाव की व्यवस्था, कंबल वितरण, अस्पतालों में विशेष वार्ड और आपात सेवाओं को अलर्ट पर रखना, स्कूलों में अवकाश। इनका असर खासतौर पर हाशिये पर रहने वाले लोगों, बेघर, वृद्ध, दिहाड़ी मजदूरों पर सकारात्मक पड़ सकता है, बशर्ते वितरण और निगरानी में लापरवाही न हो। पशुओं और मवेशियों के लिए अस्थायी शेड, चारा और पशु चिकित्सा सेवाओं की व्यवस्था भी जरूरी है, क्योंकि ग्रामीण अर्थव्यवस्था का बड़ा हिस्सा पशुधन पर निर्भर है। सर्दियों का असर यातायात और व्यवसाय पर न पड़े कोहरे और शीतलहर के कारण सड़क व रेल दुर्घटनाएं न बड़ें, इसके लिए बेहतर बिजिबिलिटी सिस्टम, समय पर ट्रैफिक एडवाइजरी, रेल-सड़क समन्वय और कार्य समय में लचीलापन और जरूरी है। मानवाधिकार आयोग का निर्देश है कि ठंड से किसी बेघर की मृत्यु न हो, पर हर वर्ष देश में ठंड के असर से हजारों लोगों की मौत होती है। इन आंकड़ों को आपदा के रूप में दर्ज होना चाहिए। शीत लहर के लिए कोई सशक्त, मानकीकृत राष्ट्रीय कार्य योजना नहीं है। राष्ट्रीय आपदा प्रबंधन प्राधिकरण, राज्य आपदा प्रबंधन प्राधिकरण, स्थानीय निकाय और स्वास्थ्य विभाग को मिलकर सूचना साझा करने और जिम्मेदारी तय करने की प्रक्रिया मजबूत बनाने के लिए, यह करना आवश्यक है।

पूर्व नियोजित तैयारियों तथा विभागों के बीच समन्वय की कमी, धन का अक्षम उपयोग, डेटा और तकनीकी क्षमता के अभाव में स्थान और समय विशिष्ट योजनाओं को तैयार न कर पाना हर साल की इस मुसीबत से निबटने में विफलता के मुख्य बिंदु हैं। हमें प्रांरिक चेतावनी प्रणालियों में तकनीकी खामियां दूर कर स्थानीय भाषा में रिखल-टाइम अलर्ट, पंचायत और शहरी वार्ड स्तर तक सूचना तंत्र और समुदाय-स्तरीय तैयारी को सालाना प्रक्रिया का हिस्सा बनाना होगा। उम्मीद है कि इस वर्ष की सर्दी से सबक लेकर सरकारें पूरे साल की योजना बनाएंगी।

### प्रसंगवश

## वन, पर्वत, नदियों को निगलने की भूख

दुनिया के किसी भी देश का अस्तित्व उसके वन, पर्वत और नदियों पर निर्भर करता है। मानव सभ्यता के विकास में इन तीनों का सर्वाधिक महत्वपूर्ण योगदान रहा है। वन, पर्वत और नदियां मानव सभ्यता के हजारों वर्ष पहले से विद्यमान हैं। प्रकृति के आरंभ से लेकर आज के आधुनिक युग तक, समस्त जीवों का जीवन इन्हीं पर निर्भर रहा है। यही कारण है कि भारतीय धर्मग्रंथों और परंपराओं में वन, पर्वत और नदियों की पूजा की जाती है, तथा उनकी रक्षा करने का संकल्प लिया जाता है। विडंबना यह है कि जैसे-जैसे मानव शिक्षित और आधुनिक होता गया, उसने तथाकथित विकास के नाम पर इन्हीं प्राकृतिक संसाधनों को सबसे अधिक नुकसान पहुंचाया है, और यह विनाशकारी स्लिंसिला आज भी जारी है।

विकास और पैसे की भूख की वजह से वन, पर्वत और नदियों का तेजी से विनाश हो रहा है। इसके पीछे एक बड़ी वजह खनन और

भू-माफियाओं को प्राप्त राजनीतिक संरक्षण भी है। नर्मदा तथा गंगा की वर्तमान स्थिति किसी से छिपी नहीं है। करोड़ों लोगों की आस्था से जुड़ी इन नदियों में खनन माफियाओं द्वारा जिस बेरहमी से अवैध रेत खनन किया जा रहा है, उससे न केवल नदियों का प्राकृतिक संतुलन बिगड़ रहा है, बल्कि पर्यावरण को भी भारी क्षति पहुंच रही है। भारत के लगभग हर राज्य में बड़ी नदियों पर चौबीसों घंटे, सातों दिन अवैध रेत उत्खनन जारी है, जो राज्य सरकारों की ‘नदी बचाओ’ जैसी मुहिमों को खुली चुनौती देता है। सरकार और सशक्त कानूनों की मौजूदगी के बावजूद खनन माफियाओं का बेखौफ खेल कहीं-न-कहीं राज्य सरकारों की मौन स्वीकृति की ओर भी संकेत करता है।

माफियाओं की धन-लालसा केवल नदियों तक सीमित नहीं है। देश के लगभग हर राज्य, हर जिले के पर्वतों का सीना छलनी किया जा चुका है। वह भारत, जो कभी ऊंचे पर्वतों, कल-कल बहती नदियों और विशाल वन क्षेत्रों के लिए जाना जाता था, आज उसी प्राकृतिक धरोहर को स्वार्थी मानव अपनी लालसा की भेंट चढ़ा रहा है। कई गांवों और शहरों से पूरे के पूरे पहाड़ गायब हो चुके हैं और नदियों के स्वरूप को बिगाड़कर कंक्रीट की मीनारें खड़ी की जा रही हैं। वन क्षेत्र बलूह ही कागजों में सरकार के नियंत्रण में हों, पर वास्तविकता यह है कि लकड़ी तस्कर रात-दिन सैकड़ों पेड़ों को काट रहे हैं। वन, पर्वत और नदियों के विनाश का सीधा असर वन्य जीवों पर पड़ा है। कई प्रजातियां पूरी तरह समाप्त हो चुकी हैं और अनेक प्रजातियां विलुप्ति के कगार पर हैं। इसका प्रभाव अब मानव जीवन पर भी स्पष्ट रूप से दिखाई देने लगा है।

अब अरावली पहाड़ियों पर संकट है। इसके हटने से थार रेगिस्तान की धूल उड़कर दिल्ली के प्रदूषण को और अधिक भयावह बना देगी। गुजरात के ब्रह्मखेड़ा से लेकर दिल्ली के रायसीना हिल्स तक लगभग 692 किलोमीटर में फैली अरावली पर्वतमाला न केवल कई राज्यों को रेगिस्तान बनने से बचा रही है, बल्कि अनेक नदियों का उद्गम स्थल भी है, जो मनुष्य और वन्य प्राणियों दोनों की प्यास बुझाती हैं। इसके बावजूद, भू-माफिया और खनन माफिया वर्षों से अरावली के अस्तित्व को मिटाने पर तुले हुए हैं।

आज आवश्यकता है कि केंद्र और राज्य सरकारें अपनी वन, पर्वत, नदी संरक्षण योजनाओं पर पुनः गंभीर मंथन करें और एक ठोस, प्रभावी तथा कठोर रणनीति बनाएं। साथ ही सामाजिक संगठनों और जागरूक नागरिकों को भी अपने अधिकार क्षेत्र में आने वाले प्राकृतिक संसाधनों की रक्षा की जिम्मेदारी लेनी होगी, तभी हम खनन माफियाओं के जाल से वन, पर्वत और नदियों के अस्तित्व को बचा पाएंगे।



तुम वो हो जो तुम होने का यकीन करते हो।

–पाउलो कोएल्हो, ब्राजीलियन लेखक

## भाजपा के लिए तुरुप का पता हुमायूं कबीर



नवीन गुप्ता  
बरेली

पश्चिम बंगाल की राजनीति इस वक्त नए मोड़ पर खड़ी है। अयोध्या में बाबरी मस्जिद विवाद सुप्रीम कोर्ट के फैसले के बाद शांत हो गया, लेकिन मुसलमानों का रहनुमा बनने के चक्कर में तृणमूल कांग्रेस पार्टी (टीएमसी) से निष्कासित विधायक हुमायूं कबीर ने इस विवादित मुद्दे को पुनः छेड़ दिया। हुमायूं ने न सिर्फ बाबरी मस्जिद की नींव रखकर खुद को मुसलमानों के बीच अपने को स्थापित करने की कोशिश की है, बल्कि हिंदू-मुस्लिम जनमानस के बीच तनाव का कारण भी बन गए। उन्होंने नई पार्टी बनाकर विधानसभा चुनाव में टीएमसी के लिए मुसीबत भी पैदा कर दी है।

पुनः सत्ता पर काबिज होने का ख्वाब देख रही मुख्यमंत्री ममता बनर्जी के लिए उन्होंने मुसीबत खड़ी कर दी है। यही वजह है कि भाजपा से ज्यादा टीएमसी उन पर हमलावर है और उन्हें भाजपा को एजेंट साबित करने में लगी है। भाजपा भी उन पर टीएमसी के मुस्लिम ट्यूटीकरण एजेंडे को आगे बढ़ाने का आरोप लगा रही है। बहरहाल उनकी बगावत से सत्ता पाने की भाजपा की राह आसान होती दिख रही है, तो टीएमसी के लिए वह दीवार बनते नजर आ रहे हैं। अब देखना यह है कि टीएमसी इस मुसीबत से कैसे निपटती है।

पश्चिम बंगाल में 2021 में हुए विधानसभा चुनाव में टीएमसी ने 215 सीटें जीतकर तीसरी बार सत्ता पर कब्जा किया था, लेकिन मुख्यमंत्री ममता बनर्जी को नंदीग्राम सीट पर भाजपा के शुभेंदु अधिकारी से हार का सामना करना पड़ा था। भाजपा ने इस चुनाव में 77 सीटें जीत कर राजनीतिक विश्लेषकों को चौंका दिया था, हालांकि वामपंथ और कांग्रेस का तंत्र यहां पूरी तरह से उखड़ गया था। तब यह माना गया था कि भाजपा को रोकने के लिए कांग्रेस और वामपंथी मतदाता टीएमसी के साथ चले गए, इसलिए ममता बनर्जी को बड़ी जीत मिली।

भाजपा इस बार सत्ता में आने के लिए पुनः एड़ी चौटी का जोर लगाए हुए

है। बिहार में मिली प्रचंड जीत से पार्टी कार्यकर्ताओं के भी हौसले बुलंद हैं। एसआईआर में बंगाल में बड़े पैमाने पर वोट कटे हैं। बांग्लादेश से आए घुसपैठिये देश छोड़कर पुनः अपने देश वापस जा रहे हैं। भाजपा इसे मुद्दा बना रही है कि ममता के कारण ही बांग्लादेशी और रोहिंग्या मुसलमानों ने पश्चिम बंगाल के निवासियों के संसाधनों पर कब्जा कर रखा है। एसआईआर के बाद बदली परिस्थितियों से टीएमसी परेशान तो है ही, अब उसके माथे पर हुमायूं कबीर ने भी बल ला दिया है। उन्होंने जनता उन्नयन पार्टी का गठन किया है। जाहिर सी बात है कि बाबरी मास्जिद की नींव रखकर उन्होंने मुस्लिम वोटों के ध्रुवीकरण की कोशिश की है। साथ ही मुर्शिदाबाद में एक भी सीट टीएमसी को न जीतने देने का दावा किया है।

हुमायूं कबीर मुस्लिम मौलानाओं, मूलवियों को अपनी पार्टी से जोड़ रहे हैं। उन्हें यह बताने में जुटे हैं कि अब एक मंच के नीचे आना होगा। इसका असर दिख रहा है। उनकी सभाओं में मुस्लिम युवाओं की खासी भीड़ जुट रही है, जो टीएमसी नेताओं की बेचैनी को बढ़ाने वाली है। जो भी मुस्लिम वोट उनके साथ जाएगा, वह टीएमसी से छिटककर जाएगा। ऐसे में इसका सीधा नुकसान ममता बनर्जी को होगा और लाभ भाजपा को होगा।

भाजपा ने 294 सीटों वाले इस राज्य में 160 सीटों पर जीत का लक्ष्य रखा है। भाजपा की नजर कांग्रेस नेतृत्व से नाराज कार्यकर्ताओं और नेताओं पर भी है। पार्टी उन सीटों पर ज्यादा फोकस कर रही है, जहां उसे 10 हजार या उससे कम वोटों से हार का सामना करना पड़ा था। टीएमसी को मुस्लिम मतदाताओं का लगभग 70 फीसदी वोट मिलता आया है। कबीर 100 मुस्लिम बहुल सीटों पर विशेष रणनीति से काम कर रहे हैं। भाजपा ने भी यहां ताकत झोंक रखी है। कबीर की कोशिश मुस्लिम मतदाताओं के ध्रुवीकरण की है। जाहिर सी बात है कि क्रिया की प्रतिक्रिया होगी और हिंदू मतदाता भी एकजुट होंगे। ऐसे

में इसका सीधा लाभ भाजपा को मिलेगा।

कबीर की रणनीति की काट खोजने में ममता बनर्जी जुटी हुई हैं। वह यह बताने में लगीं हैं कि कबीर को भाजपा से फंडिंग हो रही है, ताकि मुस्लिम मतदाता बंट जाएं और इसका लाभ भाजपा को मिले, हालांकि इसमें वह कितना सफल होंगी यह चुनाव के वक्त ही पता चलेगा। वैसे उनके लिए दूसरी मुसीबत एआईएमआईएम के मुखिया असदुद्दीन ओवैसी भी हैं। बिहार में पुनः पांच सीटें जीतने वाले ओवैसी ने बंगाल में पूरी ताकत से चुनाव लड़ने का एलान किया है और वे उम्मीदवार तय करने में जुटे हैं। कबीर उनकी पार्टी से गठबंधन चाहते हैं। अगर दोनों नेता एक हुए तो टीएमसी को बड़ा नुकसान हो सकता है।

राजनीतिक विश्लेषक तो यह भी कह रहे हैं कि हुमायूं कबीर भाजपा के लिए तुरुप का पता साबित हो सकते हैं, क्योंकि वे जितना हिंदू विरोधी बयान देकर मुस्लिम मतदाताओं को एकजुट करेंगे, उतना ही लाभ भगवा खेमे को होगा। कहीं ओवैसी और कबीर मिल गए तो फिर भाजपा के लिए सोने पर सुहागा ही हो जाएगा। वैसे ओवैसी चाहेंगे कि उनकी पार्टी के साथ कांग्रेस का भी गठजोड़ हो जाए, ताकि वे राज्य में मजबूत टक्कर टीएमसी को दे सकें।

राज्य में कुल 294 विधानसभा सीट हैं। सरकार बनाने के लिए जादुई आंकड़ा 148 सीटों का है। ऐसे में भाजपा यहां मिशन 165 प्लस का एलान कर सकती है। वैसे भाजपा नेताओं में आंतरिक कलह जबरदस्त है। पार्टी नेतृत्व इसे खत्म करने में लगा हुआ है। कांग्रेस और टीएमसी से आए नेताओं को भाजपा कैंडर के नेता पचा नहीं पा रहे हैं। यह भाजपा के लिए चिंता का विषय है। इस कलह का खामियाजा भाजपा को लोकसभा चुनाव में भुगतान पड़ा था। उधर, ममता बनर्जी आदिवासी वोटों के लिए झारखंड की सत्ता में काबिज झारखंड मुक्ति मोर्चा के साथ गठजोड़ कर सकती हैं। यदि ऐसा होता है तो इसका लाभ उन्हें मिलेगा।

## वैचारिकी | 10

### सौशल फोरम

## शिक्षा के नाम पर कैसा समाज बना रहे हैं हम

गोरखपुर में नर्सरी में पढ़ने वाली एक बच्ची जब स्कूल जा रही थी, तो उसने पापा से ज़िद की कि उसे डीएम साहब से मिलना है। वो अपने पापा को लेकर डीएम ऑफिस पहुंच गई और वहां



सिद्धार्थ ताबिश  
लेखक

जाकर उसने डीएम से कहा कि मुझे आपकी तरह डीएम बनना है। इस घटना से भावुक ‘स्कूली शिक्षित’ लोग भाव-विभोर होकर वाह-वाह कर रहे हैं, क्योंकि इन सबके घरों का यही माहौल होता है। बच्चों को डीएम, डॉक्टर, इंजीनियर बनाने का इनका सपना होता है और इसे ये शिक्षा बोलते हैं। जब डीएम ने उस बच्ची से पूछा कि तुम्हें मेरे जैसा क्यों बनना है ? तो उसने कहा कि ‘घर में सब लोग मुझे कहते हैं कि तुम्हें डीएम बनना है।’ ये घर का माहौल है, जो नर्सरी की बच्ची को डीएम बनने को बोल रहा है। अब अगर आगे चलकर इस बच्ची को समझ आ गई और वो अपने दिमाग से चलने और सोचने लगेगी और कहीं वो ये निर्णय कर बैठे कि उसे बस ‘बांसुरी’ बजाना है जीवन में, तो इन घर वालों का दिल टूट जाएगा। इनके सपने टूट चुएंगे। ये दूसरों से कहेंगे कि हमने क्या-क्या सपना देखा था, मगर इसने सब चकनाचूर कर दिया। बचपन में कितनी समझदार थी कि डीएम से मिलने पहुंच गई थी। पेपर में भी इसका नाम आ गया था। आप के घरों में जो माहौल होता है, बच्चे वही करते हैं। आपको लगता है कि आप अपने बच्चों पर कोई दबाव नहीं बनाते हैं, मगर आप ने ऐसा भयंकर मनोवैज्ञानिक दबाव बचपन से बना रखा होता है कि आपके बच्चे आपके अपने ‘सपनों’ और आपकी अपनी ‘महत्वाकांक्षाओं’ से अलग कुछ सोच नहीं पाते हैं। वो बेचारे ये समझते हैं कि उन्हें डॉक्टर बनना है, जबकि ये उनका नहीं आपका सपना होता है।

सोचिए कोई क्यों डॉक्टर बनना चाहेगा ? 24 घंटे मरीज़ से घिरे रहना, बीमारी, गंदगी, उल्टी, मवाद, गू-चूत्र इत्यादि देखना और उसी में जीवन बिताना। आपके आस-पास कभी कोई स्वस्थ औरा बन ही नहीं पाता है। जिस अस्पताल में लोग जाने से घबराते हैं और दुआ करते हैं कि भगवान उन्हें कभी अस्पताल न पहुंचाएं, वहां आपको 24 घंटे और सारी उम्र रहना है। ये कोई ड्रीम जॉब है ? ये कुछ ऐसा है, जिसे करने की लालसा किसी के मन में ‘प्राकृतिक’ रूप से जन्म ले ? नहीं, प्राकृतिक रूप से आप के भीतर डॉक्टर बनने की चाहत कभी नहीं आती है। –**फेसबुक वाल से**




### सामयिकी

## असम में ‘मियां मुस्लिम’ बेदखली अभियान

असम की भाजपा सरकार घुसपैठियों को नियंत्रित करने के लिए ‘मियां मुस्लिम’ बेदखली अभियान चला रही है। ‘मियां मुस्लिम’ उन लोगों को कहा जाता है, जो बांग्लादेशी मूल के हैं और अवैध रूप से भारत में आकर बसे हुए हैं। इस तरह के लोगों को अन्य नाम से भी पुकारा जाता है, पहचान किया जाता है। अन्य नामों में बांग्लादेशी, रोहिंग्या शामिल हैं। खासकर असम में ‘मियां मुस्लिम’ एक अपमानजनक नाम और पहचान है। ‘मियां मुस्लिम’ समूह पर आरोप है कि इन लोगों ने बांग्लादेश, म्यांमार और पाकिस्तान से आकर असम की डेमोग्राफी को बदला है। सरकारी जमीन पर कब्जा किया है। जंगलों का सफाया किया है। पहाड़ों को तोड़ा है।


आमतौर पर यह धारणा असम के अंदर मजबूत है और इसी के इंद-गिर्द असम की राजनीति भी धूमती-फिरती है। सतारूढ़ दल की भी सोच यही है। सतारूढ़ दल, जहां ‘मियां मुस्लिम’ बेदखली अभियान से लाभार्थी होने की रणनीतियां बनाता है, वहीं विपक्ष कांग्रेस और अन्य मुस्लिम राजनीतिक पार्टियां ‘मियां मुस्लिम’ बेदखली अभियान को मुसलमानों को अपमानित करने और मुसलमानों को प्रताड़ित करने के साथ ही साथ उन्हें घर-बार से वंचित करने के तौर पर देखता है। इससे अपना जनाधार विकसित करता है। यह कहना कि फायदे की राजनीति, तनाव की राजनीति, नफरत की राजनीति सिर्फ सत्ताधारी पार्टी



आचार्य श्रीहरि  
लेखक

भाजपा ही करती है, पूरी तरह से सच नहीं है। रोहिंग्याओं और बांग्लादेशियों को संरक्षण देकर बसाने और रोजगार उपलब्ध कराकर अपना जनाधार संरक्षित करने का काम कांग्रेस और मुस्लिम पार्टियां भी करती हैं, लेकिन सच को दबाया नहीं जा सकता है। छुपाया नहीं जा सकता है। रोहिंग्या और बांग्लादेशी की अवैध घुसपैठ एक सच है, जो प्रमाणित है। अवैध घुसपैठ के कारण न सिर्फ असम की डेमोग्राफी बदली है, खतरनाक हुई है, हिंसक हुई है, बल्कि देश के अन्य भागों में इसकी एक झलक देखने को मिलती है। रोहिंग्याओं और बांग्लादेशियों की अवैध घुसपैठ को राष्ट्रीय सुरक्षा का प्रतीक और सनातन संहार का विषय और कारण मान लिया गया है। एलानिया तौर पर असम में ‘मियां मुस्लिम’ बेदखली अभियान जोरों पर है। इसको लेकर असम की भाजपा सरकार भी गंभीर है और सक्रिय है तथा आक्रामक है। असम भाजपा सरकार कोई कोताही बरतने के लिए तैयार नहीं है। अभियान को जोरशोर से चलाया जा रहा है। अभी तक हजारों घरों को तोड़ा गया है। उस पर बुलडोजर चला दिया गया है। खेती की जमीन पर अतिक्रमण हटा दिया गया है। बुलडोजर चलने का आधार यह है कि सरकारी जमीन है, जिस पर अवैध कब्जा है। सरकारी जमीन पर कभी जंगल था, सरकारी जमीन पर कभी पहाड़ था, कभी पेड़-पौधे थे, जिसे काटकर घर बनाए गए और खेती के लिए जमीन बनाई गई।

आगले वर्ष असम में चुनाव है। चुनाव के दृष्टिकोण से ही बेदखली अभियान प्रभावी है। भाजपा का आरोप है कि ‘मियां मुस्लिम’ ग्रेटर राज के लिए घुसपैठ जारी है। हिंदुओं को बलपूर्वक भयभीत किया जा रहा है और उन्हें अपने मूल स्थान से भागने के लिए विवश किया जा रहा है। असम के कई जिले देखते-देखते मुस्लिम बहुल हो गए। कई विधान सभा क्षेत्र मुस्लिम बहुल हो गए, जहां पर मुस्लिम उम्मीदवार की ही जीत अनिवार्य हो गई है। असम में मुसलमानों की एक नयी पार्टी भी बन गई है, जो न केवल प्रभावी है बल्कि अपना दखल भी विशेष रखती है। असम यूनाइटेड डेमोक्रेटिक फ्रंट नाम की मुस्लिम पार्टी पर विदेशी घुसपैठियों को संरक्षण देने के आरोप लगते रहे हैं।



## फिसलता रुपया: आम आदमी व उद्योगों पर असर



रजत मेहरोत्रा  
वित्तीय एवं आर्थिक विशेषज्ञ

भारतीय रुपया एक बार फिर ऐतिहासिक दबाव में है और डॉलर के मुकाबले 90 के स्तर से नीचे फिसलने की आशंका ने नीति-निर्माताओं से लेकर आम लोगों तक की चिंता बढ़ा दी है। पिछले दो वर्षों में रुपया लगभग 12–15 प्रतिशत तक कमजोर हुआ है। जहां 2022 में डॉलर 76–77 के आसपास था, वहीं अब यह 89–90 के नजदीक पहुंच चुका है। यह गिरावट केवल एक मुद्दा मूल्य का उतार-चढ़ाव नहीं है, बल्कि इसका सीधा असर भारत की अर्थव्यवस्था, महंगाई, आयात- निर्यात, निवेश, औद्योगिक लागत और आम उपभोक्ताओं की जेब पर पड़ता है। ऐसे में सवाल यह है कि क्या कमजोर होता रुपया भारत के लिए खतरनाक संकेत है, या फिर कुछ क्षेत्रों के लिए यह अवसर भी पैदा करता है ? और इस चुनौती से निपटने के लिए भारतीय रिजर्व बैंक ( आरबीआई) क्या कर रहा है ?

रुपये की गिरावट के कई वैश्विक और घरेलू कारण हैं। वैश्विक स्तर पर अमेरिकी फेडरल रिजर्व द्वारा लंबे समय तक ऊंची ब्याज दरें बनाए रखना, डॉलर इंडेक्स का मजबूत होना, पश्चिम एशिया में भू-राजनीतिक तनाव, कच्चे तेल की कीमतों में अस्थिरता और वैश्विक पूंजी का उभरते बाजारों से अमेरिका को और जाना-ये सभी कारक रुपये पर दबाव बनाते हैं। भारत अपनी ऊर्जा जरूरतों का लगभग 85 प्रतिशत कच्चा तेल आयात करता है। जब कच्चा तेल 80 डॉलर से ऊपर टिकता है और रुपया कमजोर होता है, तो आयात बिल तेजी से बढ़ता है। केवल तेल आयात पर ही भारत सालाना 160–180 अरब डॉलर खर्च करता है। ऐसे में रुपये की गिरावट से सरकार और अर्थव्यवस्था पर हजारों करोड़ का अतिरिक्त बोझ पड़ता है।

<sup>स्वामी-रुहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा प्लॉट नं.-42, निकट बद्दी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित एवं 117/एल/320-ए, नवीन नगर काकादेव, कानपुर नगर 208001 (उ.प्र.) से प्रकाशित। संपादक- राजेश श्रीनेत, कार्यकारी संपादक- दिग्विजय सिंह \* 0512-2548300 (कार्यालय), ईमेल- editorschoice@amritvichar.com, आर.एन.आई नं0-UPHIN/2022/85730 \*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्यायक्षेत्र कानपुर होगा। )</sup>





## Thar Roxx वर्सेज Jimny Vs Gurkha 5-Door

मार्केट में कई ऑफ-रोड एसयूवी आ गई हैं। सभी बहुत खूबसूरत और जबरदस्त हैं। ताकतवर इंजन, स्टाइलिश लुक के साथ ही इनमें बेहतरीन फीचर्स भी हैं। महिंद्रा थार रॉक्स, मारुति सुजुकी जिम्नी और फोर्स गुरखा 5-डोर- तीनों ही दमदार इरादों के साथ मार्केट में हैं। इनमें से कोई बेहतरीन टेक्नोलॉजी के साथ मैदान में है, तो कोई दमदार परफॉर्मेंस के साथ तो कोई हल्के वजन और अपनी सादगी के साथ लुभा रही है। सबसे अहम बात यह है कि आपकी जरूरत कैसी है और जंगल व पहाड़ पर एडवेंचर टूर के लिए आप किसको पसंद करते हैं।

# कौन है ऑफ रोडर सुल्तान

## ऑफ-रोड पर दमदारी किसकी

तीनों ही एसयूवी का बेस ऑफ-रोडर है। लैंडर-फ्रेम चैंसिस और लो-रेंज गियरिंग इनकी खूबियां हैं। जिम्नी की खूबी उसका छोटा आकार और हल्का वजन है। बिना डिफरेंशियल लॉक के भी अगर सही लाइन पकड़ ली जाए तो जिम्नी मुश्किल रास्तों से भी आसानी से निकल जाती है। गुरखा 5-डोर- जैसा इसका नाम है वैसा ही इसका काम है। यह देसी, रॉ और मैकेनिकल फील देता है। फ्रंट और रियर डिफ लॉक इसकी खूबी है, जो कठिन हालात में बड़े काम के साबित होते हैं। थार रॉक्स की अपनी विशेषताएं हैं। इलेक्ट्रॉनिक रियर डिफ लॉक, हल्का इलेक्ट्रिक स्टीयरिंग और बेहतरीन कंट्रोल इसकी तकनीकी खूबियां हैं जो इसे ताकत भी देते हैं। लंबा व्हीलबेस होने के बावजूद ऑफ-रोड क्षमता में कोई कमी फील नहीं होती है।

## लुक और रोड प्रेजेस

जिम्नी सबसे कॉम्पैक्ट है। इसे शहर में चलाना आसान है। गुरखा 5-डोर ऊंचाई और बॉक्सि डिजाइन के कारण रोड पर काफी भारी-भरकम दिखती है- स्नॉकल और रूफ रैक इसे एडवेंचर रेडी बनाते हैं। जहां तक थार रॉक्स की बात है तो स्टाइल और साइज की इसकी बात दीगर है। केबिन में कदम रखते ही इसका प्रीमियम एहसास अलग फील कराता है। बड़ा टचस्क्रीन, डिजिटल इंस्ट्रुमेंट्स अक्का एहसास कराता है। गुरखा का इंटीरियर अभी भी बैसिक सा ही है।

## इंजन की दमदारी

जिम्नी का पेट्रोल इंजन काफी बेहतर है, लेकिन हाईवे पर इसका जोश थोड़ा कम सा फील कराता है। गुरखा में नया डीजल इंजन है, जो पहले से कहीं बेहतर है। थार रॉक्स का डीजल इंजन काफी बेहतर है। ताकत, रिसॉन्स और गियर बॉक्स का तालमेल शहर, हाईवे और ऑफ-रोड- तीनों जगह बेहतर परफॉर्मेंस देता है। इसकी स्टीयरिंग भी ज्यादा आधुनिक और हल्की है।

## सेपटी और कीमत

सेपटी फीचर्स में थार रॉक्स काफी बेहतर है। इसमें छह एयरबैग हैं। साथ ही स्टेबिलिटी कंट्रोल के साथ-साथ एडीएस जैसी आधुनिक तकनीक इसे ज्यादा भरोसेमंद बनाती है। जिम्नी और गुरखा यहां थोड़ा लिमिटेड लगती है। अगर कीमत का आकलन करें तो जिम्नी सबसे सस्ती है। गुरखा बीच में और थार रॉक्स सबसे महंगी साबित होगी। तीनों की कीमत, फीचर्स, लुक, दमदार इंजन के साथ ही आपकी पसंद तय करेगी कि आपके लिए बेहतर क्या है?



## बात फैमिली के साथ सफर की

अगर बात रियर सीट की करें, तो थार रॉक्स इन सबमें बेहतर है। इसमें पैरों के लिए काफी जगह है। एडजस्टेबल बैक्रेस्ट है। साथ ही पैनोरमिक सनरूफ फैमिली इस्तेमाल को आसान बनाते हैं। जिम्नी चार-सीटर है और पीछे बैठने वालों को सीमित जगह से समझौता करना पड़ सकता है। गुरखा की खासियत इसका तीसरा रो है, लेकिन वहां पहुंचना और सामान के साथ इस्तेमाल करना उतना आसान नहीं लगता है।

## मॉय फर्स्ट राइड

# चार पहियों पर आत्मविश्वास की शुरुआत

मेरे लिए पहली बार कार चलाना सिर्फ एक नया हुनर सीखना नहीं था, बल्कि अपने डर पर जीत पाने की एक बड़ी कोशिश थी। आज भी उस दिन को याद करती हूं, तो दिल में हल्की-सी घबराहट और डेर सारी खुशी एक साथ महसूस होती है। मैंने कार चलाना सीखने का फैसला बहुत सौच-समझकर लिया था। मन में कई सवाल थे-क्या मैं ठीक से चला पाऊंगी? कहीं गलती हो गई तो? घरवाले और समाज की बातें भी अक्सर कानों में गूंजती थीं कि "महिलाओं के लिए ड्राइविंग मुश्किल होती है।" लेकिन कहीं न कहीं मेरे भीतर यह इच्छा जरूर थी कि मैं खुद स्टीयरिंग पकड़ते ही उसकी ठंडक हथेलियों तक उतर आई। सामने फैला हुआ डैशबोर्ड, शीशों में दिखती सड़क और पैरों के नीचे क्लच-ब्रेक-सब कुछ नया और थोड़ा डरावना लग रहा था। ट्रेनर ने शांत आवाज में कहा, "डरने की जरूरत नहीं, आराम से।"

मैंने गहरी सांस ली और खुद को संभाला। जैसे ही इंजन स्टार्ट किया, दिल जोर-जोर से धड़कने लगा। पहली बार एक्सीलेरेटर दबाते समय ऐसा लगा मानो पूरी दुनिया मुझे देख रही हो।

कार धीरे-धीरे आगे बढ़ी और उसी पल मेरे भीतर कुछ बदल गया। डर अभी भी था, लेकिन उसके साथ एक अजीब-सी खुशी भी जुड़ गई थी। हर गियर बदलने पर आत्मविश्वास



थोड़ा-थोड़ा बढ़ रहा था। सड़क पर निकलते ही मैंने शीशे में खुद को देखा। आंखों में डर के साथ-साथ गर्व भी था। मोड़ लेते समय हाथ सख्त हो जाते थे, लेकिन जैसे-जैसे कार मेरी पकड़ में आ रही थी, मन हल्का होता जा रहा था। हवा खिड़की से अंदर आ रही थी और मुझे एहसास हो रहा था कि मैं सिर्फ कार नहीं चला रही, बल्कि अपनी सीमाओं को भी पीछे छोड़ रही हूं।

एक बार कार हल्की-सी झटकी और मैं घबरा गई, लेकिन प्रशिक्षक की मुस्कान और हौसला देखकर फिर से संभल गई। उस छोटी-सी गलती ने मुझे सिखाया कि सीखने की प्रक्रिया में डर और गलतियां दोनों जरूरी हैं। जब ड्राइव खत्म हुई और मैंने कार रोकी, तो दिल से एक लंबी राहत की सांस निकली। चेहरे पर अपने आप मुस्कान आ गई। वह पल मेरे लिए बेहद खास था। पहली बार कार चलाकर मुझे यह एहसास हुआ कि आत्मनिर्भरता कितनी ताकत देती है। आज मैं जब भी कार चलाती हूं, उस पहले दिन को याद करती हूं। वह अनुभव मुझे हर बार याद दिलाता है कि अगर हिम्मत की स्टीयरिंग अपने हाथ में ले ली जाए, तो जिंदगी की कोई भी सड़क मुश्किल नहीं लगती।

-प्रो. प्रीती अभिषेक विमल, नई दिल्ली

# नए ड्राइवरों के लिए सुरक्षित ड्राइविंग टिप्स

आज के समय में गाड़ी चलाना केवल एक तकनीकी कौशल नहीं, बल्कि एक बड़ी जिम्मेदारी भी है। खासकर नए ड्राइवरों के लिए सड़क पर उतरना उत्साह के साथ-साथ सतर्कता की मांग करता है। ट्रैफिक नियमों की सही समझ, वाहन पर नियंत्रण और धैर्यपूर्ण व्यवहार ही सुरक्षित ड्राइविंग की बुनियाद होते हैं। अक्सर शुरुआती ड्राइवर जल्दबाजी या आत्मविश्वास की कमी के कारण गलतियां कर बैठते हैं, जो दुर्घटनाओं का कारण बन सकती हैं। ऐसे में यह गाइड नए ड्राइवरों को न केवल सुरक्षित ड्राइविंग के आवश्यक नियम सिखाता है, बल्कि उन्हें जिम्मेदार और समझदार चालक बनने की दिशा भी दिखाता है। आइए आपको बताते हैं सुरक्षित आसान टिप्स-

## सुरक्षा, समझ और संयम से बनें बेहतर ड्राइवर

आज के तेज रफ्तार दौर में गाड़ी चलाना केवल एक सुविधा नहीं, बल्कि जिम्मेदारी भी है। खासकर नए ड्राइवरों के लिए ड्राइविंग सीखना उत्साह और थोड़ी घबराहट दोनों का मेल होता है। सड़क पर आत्मविश्वास तभी आता है, जब नियमों की समझ, सही अभ्यास और धैर्य साथ हों। यह गाइड नए ड्राइवरों को सुरक्षित, संतुलित और जिम्मेदार चालक बनने में मदद करेगा।

## ड्राइविंग से पहले सही तैयारी

ड्राइविंग शुरू करने से पहले सीट, स्टीयरिंग और शीशों को अपने शरीर के अनुसार एडजस्ट करना बेहद जरूरी है। सीट इतनी दूरी पर हो कि वलच, ब्रेक और एक्सीलेरेटर आराम से दब सकें। रियर और साइड मिरर ऐसे सेट हों कि पीछे और बगल की सड़क साफ दिखाई दे। यह छोटी-सी तैयारी बड़ी दुर्घटनाओं से बचा सकती है।

## ट्रैफिक नियम: सड़क की भाषा

ट्रैफिक सिग्नल, रोड साइन और लेन सिस्टम सड़क की भाषा होते हैं। नए ड्राइवरों को इन्हें गंभीरता से समझना चाहिए। रेड लाइट पर रुकना, जेब्रा क्रॉसिंग का सम्मान करना और ओवरस्पीडिंग से बचना- ये सभी आदतें आपको एक सभ्य चालक बनाती हैं। सीट बेल्ट लगाना केवल नियम नहीं, बल्कि जीवन रक्षक उपाय है।

## वलच और ब्रेक पर नियंत्रण

शुरुआती ड्राइवर्स के लिए सबसे चुनौतीपूर्ण काम होता है वलच कंट्रोल। अचानक वलच छोड़ना या तेज ब्रेक लगाना गाड़ी को झटके दे सकता है। अभ्यास के साथ धीरे-धीरे वलच छोड़ना और ब्रेक का संतुलित इस्तेमाल सीखें। रसूद ड्राइविंग ही सुरक्षित ड्राइविंग की पहचान है।



## सुरक्षित दूरी का महत्व

आगे चल रही गाड़ी से पर्याप्त दूरी बनाए रखना बहुत जरूरी है। अचानक ब्रेक लगने की स्थिति में यह दूरी आपको प्रतिक्रिया देने का समय देती है। बारिश या धुंध में यह दूरी और बढ़ा देनी चाहिए।

## रात की ड्राइविंग में सावधानी

रात में ड्राइव करते समय हाई बीम का गलत इस्तेमाल सामने से आने वाले ड्राइवर के लिए खतरनाक हो सकता है। सामने वाहन होने पर लो बीम का प्रयोग करें और सड़क पर पैदल चलने वालों का विशेष ध्यान रखें।

## धैर्य और आत्मविश्वास

शुरुआत में गलती होना सामान्य है। जरूरी है कि आप घबराएं नहीं, जल्दबाजी न करें और अनुभव से सीखें। शांत मन और धैर्य ही आपको बेहतर चालक बनाते हैं।

## मोबाइल और ड्राइविंग खतरनाक मेल

ड्राइविंग के दौरान मोबाइल फोन का उपयोग जानलेवा साबित हो सकता है। कॉल या मैसेज के लिए गाड़ी किनारे रोके। सड़क पर आपकी एकाग्रता ही आपकी सबसे बड़ी सुरक्षा है।



## इंडिकेटर और हॉर्न का शिष्टाचार

मोड़ लेते समय या लेन बदलते वक़्त इंडिकेटर देना आपकी जिम्मेदारी है। इससे पीछे और आगे चल रहे ड्राइवर सतर्क रहते हैं। हॉर्न का अनावश्यक इस्तेमाल तनाव और दुर्घटना दोनों बढ़ाता है, इसलिए केवल जरूरत पड़ने पर ही हॉर्न बजाएं।

## स्पीड पर रखें कंट्रोल

तेज चलाना कौशल नहीं, बल्कि जोखिम है। नई जगहों, ट्रैफिक वाले इलाकों या संकरी सड़कों पर हमेशा धीमी गति रखें। गति नियंत्रण न केवल दुर्घटनाओं से बचाता है, बल्कि ईंधन की भी बचत करता है।





बिजनेस ब्रीफ

एनसीएलटी का आदेश एनसीएलएटी ने किया रद्द

नई दिल्ली। कलवर मैक्स एंटरटेनमेंट को राहत देते हुए राष्ट्रीय कंपनी विधि अधीनीय अधिकरण (एनसीएलटी) ने ओडिशा स्थित वित्तीय प्रौद्योगिकी कंपनी के खिलाफ दायर दिवाला याचिका को खारिज करने वाले राष्ट्रीय कंपनी विधि न्यायाधिकरण (एनसीएलटी) के आदेश को रद्द कर दिया है। एनसीएलएटी ने मामले को नए सिरे से सुनवाई के लिए एनसीएलटी की कटक पीठ को भेज दिया है। एनसीएलएटी ने कहा कि एनसीएलटी को कलवर मैक्स को आवेदन में दोष को सुधारने का अवसर देना चाहिए और कहा कि वर्तमान मामले में अवसर नहीं दिया गया था। इसी वजह से एनसीएलटी का 30 अप्रैल 2024 का आदेश गलत और अवेध माना गया है और उसे रद्द किया जाना चाहिए।

जलपोत परियोजनाओं के दिशानिर्देश जारी

नई दिल्ली। बंदरगाह, जहाजरानी और जलमार्ग मंत्रालय (एमओपीएसडब्ल्यू) ने 44,700 करोड़ से अधिक के परिचय के साथ दो प्रमुख जलपोत निर्माण योजनाओं के लिए दिशानिर्देश अधिसूचित किए हैं। अधिकारिक बयान के अनुसार, जहाज निर्माण वित्तीय सहायता योजना (एसबीएफएस) और जहाज निर्माण विकास योजना (एसबीडीएस) नामक दो पहल का उद्देश्य देश की घरेलू जहाज विनिर्माण क्षमता को मजबूत करना और वैश्विक प्रतिस्पर्धात्मकता में सुधार करना है। एसबीएफएस के तहत सरकार जहाज की श्रेणी के आधार पर प्रति जहाज 15–25% की वित्तीय सहायता देगी। इसका कोष 24,736 करोड़ रुपये है।

रक्षा विनिर्माण में निवेश करेगा अडाणी समूह

नई दिल्ली। अडाणी समूह अगले साल रक्षा विनिर्माण में 1.8 लाख करोड़ रुपये का निवेश करने की योजना बना रहा है। सूत्रों ने बताया कि इसके तहत मानवरहित प्रणालियों और उन्नत हथियारों में क्षमताओं को मजबूत करने पर ध्यान केंद्रित किया जाएगा। अडाणी डिफेंस एंड एयरोस्पेस ने लंबी योजना प्रक्रियाओं से आगे बढ़ते हुए त्वरित तैनाती की और रुख किया और सैन्य उपकरणों का उपयोग ऑपरेशन सिंदूर में किया। कंपनी मानवरहित व स्वायत्त प्रणालियों, हथियारों, सेंसर और इलेक्ट्रॉनिक्स, एआई आधारित बहुक्षेत्रीय अभियानों तथा रखरखाव, मरम्मत व प्रशिक्षण के विस्तार में निवेश करेगी।

अमेरिकी शुल्क के बावजूद भारत का निर्यात स्थिर

भारतीय निर्यातकों ने बाजारों को विविधीकरण करके निर्यात की वृद्धि को बनाए रखा मजबूत

● **भारत का निर्यात 2020 में 276.5 अरब डॉलर से बढ़कर 2025 में 407 अरब डॉलर पहुंचा**

नई दिल्ली, एजेंसी

वर्ष 2025 में अमेरिका ने भारत के निर्यात पर 50% अतिरिक्त शुल्क लगाया, लेकिन भारतीय निर्यातकों ने अपने बाजारों को विविध करके निर्यात वृद्धि को मजबूती से बनाए रखा और यह तेजी 2026 में भी जारी रहने की संभावना है। व्यापार मंत्रालय के वरिष्ठ अधिकारी के अनुसार, व्यापार पानी की तरह है, यह अपना मार्ग खुद ढूंढ लेता है।

भारतीय वस्तु निर्यात ने कोविड, रूस-यूक्रेन युद्ध, इजराइल-हमास युद्ध, लाल समुद्र शिपिंग संकट, सेमीकंडक्टर आपूर्ति समस्या और अब अमेरिका के उच्च शुल्क जैसी चुनौतियों के बीच भी तेजी से प्रतिक्रिया दी है। भारत का निर्यात 2020 में लगभग 276.5 अरब डॉलर था, जो 2021 में बढ़कर 395.5 अरब डॉलर और 2022 में



453.3 अरब डॉलर हो गया था। 2023 में यह गिरकर 389.5 अरब डॉलर रहा, लेकिन फिर 2024 में यह 443 अरब डॉलर तक पहुंच गया। वर्ष 2025 (जनवरी-नवंबर) तक इसका आंकड़ा लगभग 407 अरब डॉलर हो चुका है।

वाणिज्य सचिव राजेश अग्रवाल ने बताया कि वित्त वर्ष 2024-25 में भारत का माल और सेवा निर्यात ऐतिहासिक उच्च स्तर 825.25 अरब डॉलर तक पहुंच गया, जिसमें सालाना आधार पर 6% से अधिक वृद्धि हुई। चालू वित्त वर्ष (अप्रैल-नवंबर

2025) में भी निर्यात 562 अरब डॉलर रहा, जो वैश्विक चुनौतियों के बीच भारत के लचीलेपन को दर्शाता है। उन्होंने कहा कि वर्तमान रुझानों के आधार पर 2026 में भी भारत की निर्यात वृद्धि मजबूत रहने की संभावना है। खास तौर पर तीन मुक्त व्यापार समझौते (ब्रिटेन, ओमान और न्यूजीलैंड) अगले साल लागू होने वाले हैं, जो भारतीय वस्तुओं और सेवाओं को बेहतर बाजार पहुंच देंगे। अमेरिका ने 2025 में भारतीय वस्तुओं पर उच्च शुल्क लागू किए। इसके कारण सितंबर और अक्टूबर

बैंक, वित्तीय संस्थान सतर्कता मामलों की शीघ्र जानकारी दें : वित्त मंत्रालय

नई दिल्ली, एजेंसी

वित्त मंत्रालय ने सार्वजनिक क्षेत्र के बैंकों और वित्तीय संस्थानों को निर्देश दिया है कि वे अपनी कंपनियों के पूर्णकालिक निदेशकों से जुड़े सतर्कता संबंधी मामलों की जानकारी तुरंत दें। वित्त मंत्रालय के अंतर्गत आने वाले वित्तीय सेवा विभाग ने यह निर्देश ऐसे कई मामलों के बाद जारी किया है, जिनमें बोर्ड स्तर पर नियुक्त किए गए अधिकारियों के बारे में नकारात्मक या समस्याग्रस्त जानकारी समय पर साझा नहीं की गई।

कई मामलों में, ऐसी महत्वपूर्ण नकारात्मक जानकारी जैसे निजी शिकायतें, अदालत के नोटिस या

● कई मामलों की जानकारी के बाद वित्तीय सेवा विभाग की ओर से जारी किया निर्देश

टिप्पणियां, संदर्भ या सीबीआई और अन्य कानून प्रवर्तन एजेंसियों की जानकारी केवल उस समय साझा की जा रही है जब सार्वजनिक क्षेत्र की कंपनियों के मुख्य सतर्कता अधिकारियों (सीवीओ) से विशेष रूप से सतर्कता मंजूरी मांगी जाती है। इस माह जारी की गई सलाह में बिना किसी विशेष मामले का जिक्र किए कहा गया कि कुछ मामलों में पूरे समय कार्यरत निदेशकों से जुड़ी महत्वपूर्ण जानकारी को सतर्कता मंजूरी के फॉर्म में नहीं भरा जाता, इस

वजह से कि ऐसे खुलासे के लिए कोई अलग कॉलम मौजूद नहीं है।

सलाह में कहा गया कि किसी भी महत्वपूर्ण जानकारी को छोड़ना, खासकर नियुक्ति, पदोन्नति, बोर्ड स्तर की नियुक्ती और पूरे समय कार्यरत निदेशकों की तैनाती से जुड़ी जानकारी, गंभीर चिंता का विषय है। इसलिए सार्वजनिक क्षेत्र की कंपनियों से ऐसी मामलों में सख्त पालन की उम्मीद की जाती है। वित्तीय सेवा विभाग ने बैंकों और वित्तीय संस्थानों को निर्देश दिया है कि वे बोर्ड स्तर के अधिकारियों के बारे में किसी भी नकारात्मक जानकारी को तुरंत सूचित करें, भले ही वह जानकारी किसी अन्य भूमिका से संबंधित हो।

व्यापार तथा विनिर्माण गतिविधियों में कमी के संकेत
विश्व व्यापार संगठन (डब्ल्यूटीओ) ने बताया है कि 2025 में वैश्विक व्यापार केवल 2.4 प्रतिशत बढ़ सकता है, जबकि 2026 के लिए यह अनुमान घट कर 0.5 प्रतिशत हो गया है, जो विकसित अर्थव्यवस्थाओं में व्यापार तथा विनिर्माण गतिविधियों में कमी का संकेत देता है। सरकार ने निर्यातकों को सहायता देने के लिए कई कदम उठाए हैं। इनमें 25,060 करोड़ रुपये के निर्यात प्रचार मिशन, योग्य निर्यातकों को 20,000 करोड़ रुपये तक बिना गिरवी क्रेडिट सुविधा, कर्ज भुगतान में लंबी अवधि, और नये व्यापार समझौतों (एफटीए) का उपयोग शामिल है, ताकि निर्यातियों को वैश्विक चुनौतियों से निपटने में मदद मिले।
बाजारों के विविधीकरण से आगे बढ़ेगा निर्यात
निर्यात विशेषज्ञों के अनुसार, 2026 में भी भारत का निर्यात बढ़ेगा क्योंकि घरेलू वस्तुओं और सेवाओं की प्रतिस्पर्धात्मक क्षमता, उत्पादों तथा बाजारों का विविधीकरण निर्यात को आगे बढ़ाएगा। विशेष रूप से इलेक्ट्रॉनिक्स निर्यात लगभग 39 फीसदी बढ़ा है, जो विदेशी प्रत्यक्ष निवेश के कारण क्षमता निर्माण और वैश्विक आपूर्ति श्रृंखला में गहरी हिस्सेदारी को दर्शाता है। इसके अलावा ईजीनियरिंग वस्तु, दवा और वाहन निर्यात भी निरंतर गति बनाए हुए हैं।

में अमेरिका के लिए निर्यात प्रभावित हुआ, लेकिन नवंबर 2025 में अमेरिका के लिए निर्यात 22.61 प्रतिशत बढ़कर 6.98 अरब डॉलर तक पहुंच गया, जो निर्यातकों के अनुकूल संकेत है। हालांकि, निर्यातक

अभी भी वैश्विक अनिश्चितताओं को लेकर सतर्क हैं। वे अमेरिका के साथ द्विपक्षीय व्यापार समझौता और यूरोपीय संघ के साथ व्यापार समझौते के जल्द पूरा होने की आशा कर रहे हैं ताकि निर्यात को और मजबूती मिले।

आर्थिक आंकड़े, विदेशी निवेशक तय करेंगे बाजार की चाल



नई दिल्ली, एजेंसी

इस सप्ताह शेयर बाजार में निवेशकों की धारणा व्यापक आर्थिक आंकड़ों, वैश्विक रुझानों और विदेशी निवेशकों की कारोबारी गतिविधियों से प्रभावित होगी।

विश्लेषकों ने कहा कि वाहन बिक्री के आंकड़ों पर भी करीबी नजर रखी जाएगी। कुछ कारोबारी सत्र ही बाकी रहने से शेयर बाजारों के सीमित दायरे में रहने का अनुमान है, हालांकि रुझान सकारात्मक रह सकता है।

बिजली कारोबार शुल्क घटाएगा सीईआरसी

नई दिल्ली, एजेंसी

केंद्रीय विद्युत नियामक आयोग बिजली कारोबार एक्सचेंजों पर लगने वाले लेनदेन शुल्क को तर्कसंगत बनाने पर विचार कर रहा है। इस पहल का मकसद बिजली की कीमतों को कम करना है। यह सुधार दक्षता बढ़ाने, नकदी की स्थिति को मजबूत करने और विभिन्न एक्सचेंजों में कीमतों को तर्कसंगत बनाने में मददगार होगा। इस कदम से समय के साथ बिजली खरीदारों के लिए कुल लागत में कमी आ सकती है।

बाजार समेकन को केंद्रीय विद्युत नियामक आयोग ने इस साल जुलाई में दो साल से अधिक समय तक चले विचार-विमर्श के बाद मंजूरी दी थी। इसे चरणबद्ध तरीके से लागू करने का प्रस्ताव है, जिसकी शुरुआत जनवरी 2026 से की जाएगी। बाजार समेकन का मतलब बिजली की अलग-अलग एक्सचेंजों में होने वाली खरीद-फरोख्त को एक ही प्रणाली में जोड़ देना है, ताकि एक ही कीमत तय हो। एक



- **दक्षता बढ़ाने, नकदी की मजबूती एक्सचेंजों में कीमतों को तर्कसंगत बनाने में होगा मददगार**
- **केंद्रीय आयोग ने जुलाई में दो साल से अधिक समय तक चले विचार-विमर्श के बाद दी थी मंजूरी**

अधिकारी ने बताया कि सीईआरसी ने दिसंबर 2025 में बिजली एक्सचेंजों द्वारा वसूले जाने वाले लेनदेन शुल्क की समीक्षा पर एक विचार-पत्र को अंतिम रूप दिया है। नाम न बताने की शर्त पर अधिकारी ने कहा कि नियामक यह जांच कर रहा है कि मौजूदा लेनदेन शुल्क ढांचा, जिसकी सीमा प्रति यूनिट दो पैसे है, क्या उस बाजार के लिए सही है, जहां कारोबार की मात्रा तेजी से बढ़ी है और जो एकीकृत मूल्य खोज व्यवस्था की ओर बढ़ रहा है।

जमीनी स्तर की योजनाओं से मिलती हैं बड़ी उपलब्धियां

आईएमए नेटवर्क 2025 को अमित शाह ने किया संबोधित

- **केंद्रीय गृह मंत्री बोले- मलेरिया के मामलों में 97% की गिरावट, देश शीघ्र ही इस बीमारी से होगा मुक्त**

अहमदाबाद, एजेंसी

केंद्रीय गृहमंत्री अमित शाह ने रविवार को कहा कि उपलब्धियां तभी हासिल होती हैं जब योजनाओं को जमीनी स्तर पर उतारा जाता है। भारत में मलेरिया के मामलों में 97% कमी आई है और देश जल्द इससे मुक्त होगा। अहमदाबाद के शेला में इंडियन मेडिकल एसोसिएशन (आईएमए) के ऑल इंडिया मेडिकल कॉन्फ्रेंस-आईएमए नेटवर्क 2025 को शाह संबोधित कर रहे थे।

उन्होंने कहा कि आयुष्मान भारत और मिशन इंद्रधनुष जैसी विभिन्न स्वास्थ्य योजनाओं से मलेरिया में 97 प्रतिशत कमी आई है और हम जल्द मलेरिया से मुक्त होंगे। सरकार डेंगू से होने वाली मृत्यु दर को घटाकर एक प्रतिशत तक लाने में सफल रही है। मातृ मृत्यु दर में 25% की कमी आई है। केंद्र का स्वास्थ्य बजट 2014 के 37,000 करोड़ रुपये से बढ़कर प्रधानमंत्री मोदी के शासनकाल में अब 1.28 लाख करोड़ हो गया है। नागरिकों के स्वास्थ्य में अभूतपूर्व बदलाव के लिए ही काम किया गया है। शाह ने कहा कि आईएमए की भूमिका आज और भी महत्वपूर्ण हो गई है क्योंकि प्रधानमंत्री के 2047 तक विकसित भारत की दिशादृष्टि को साकार करने के लिए देश को एक स्वस्थ जनसांख्यिकी की आवश्यकता है। उन्होंने कहा कि इस प्रयास के कुछ प्रमुख घटक स्वच्छ भारत मिशन, आयुष्मान भारत, 'फिट इंडिया मूवमेंट' और 'खेलो इंडिया' हैं। उन्होंने बताया कि हमने जैनेरिक दवाएं किफायती बनाईं, जोएसटी हटाकर कई दवाओं की लागत कम की और



100वें आईएमए नेटवर्क 2025 में शामिल केंद्रीय गृह मंत्री अमित शाह, गुजरात के मुख्यमंत्री भूपेंद्र पटेल और आईएमए के पूर्व अध्यक्ष केतन देसाई।

राहुल गांधी लोगों की पसंद का विरोध करेंगे, तो वोट कैसे मिलेंगे

अहमदाबाद। केंद्रीय गृह मंत्री अमित शाह ने रविवार को कहा कि अगर कोई पार्टी लोगों को पसंद आने वाली हर चीज का विरोध करती है, तो उसे वोट नहीं मिलेगा। उन्होंने चुटकी लेते हुए कहा कि राहुल गांधी को यह सरल तर्क समझाना उनकी क्षमता से परे है, क्योंकि कांग्रेस के नेता भी इसे समझाने में विफल रहे हैं। शाह अहमदाबाद शहर के पास एक गांव में एक सभा को संबोधित कर रहे थे। शाह ने कहा कि हाल ही में लोकसभा में हुई बहस के दौरान, राहुल गांधी ने मुझसे अजीब सवाल पूछे- चुनाव में हर बार सिर्फ उनकी पार्टी ही क्यों हारती है? उन्होंने लोगों से पूछने के बजाय मुझसे पूछा। राहुल बाबा, अगर आप मेरे द्वारा शुरू की गई इन दो पहल को समझेंगे, तो आपको इसका जवाब मिल जाएगा। भाजपा नेता ने कहा कि राहुल गांधी को हार से थकना नहीं चाहिए क्योंकि कांग्रेस आगामी तमिलनाडु और पश्चिम बंगाल विधानसभा चुनावों में निश्चित रूप से हारेगी।

**भाजपा की सफलता लोगों का सिद्धांतों से जुड़ना** उन्होंने दावा किया कि 2029 के लोकसभा चुनावों में भी प्रधानमंत्री नरेन्द्र मोदी के नेतृत्व में भाजपा विजयी होगी। हमारी सफलता का कारण यह है कि लोग हमारे सिद्धांतों से जुड़े हैं। कांग्रेस ने राम मंदिर, आतंकियों पर सर्जिकल स्ट्राइक, अनुच्छेद 370 को हटाने, समान नागरिक संहिता, तीन तलाक विरोधी अधिनियम और बांग्लादेशी घुसपैठियों को बाहर निकालने के हमारे अभियान का विरोध किया था। उन्होंने कहा कि अब बताइए, अगर आप लोगों का विरोध करेंगे तो आपको वोट कैसे मिलेंगे? लेकिन राहुल बाबा को यह सरल तर्क समझाना मेरी क्षमता से परे है, क्योंकि कांग्रेस के नेता भी ऐसा करने में असफल रहे हैं। नवी वंजार में आयोजित कार्यक्रम में शाह ने 173 निवासियों को सनद (भूमि स्वामित्व प्रमाण पत्र) सौंपे।

मेडिकल सीट की संख्या बढ़ाई। हम अखिल भारतीय आयुर्विज्ञान संस्थान (एआईएमएस) को पहुंच का विस्तार कर रहे हैं। हम एम्स के माध्यम से एक कार्यक्रम शुरू करेंगे जिसके

तहत टेलीमेडिसिन और वीडियोग्राफी के जरिए प्राथमिक स्वास्थ्य केंद्रों (पीएचसी) और सामुदायिक स्वास्थ्य केंद्रों (सीएचसी) को मार्गदर्शन प्रदान किया जाएगा।

सिक्किम में उग्र के पर्वतारोही की मौत

गंगटोक। सिक्किम के प्रसिद्ध गोएचाला पर्वतारोहण मार्ग पर उत्तर प्रदेश के 45 वर्षीय व्यक्ति की मौत हो गई। मृतक की पहचान सूरज तिवारी के रूप में हुई है। वह अपने दो दोस्तों के साथ यूनेस्को विश्व धरोहर स्थल खांगचेंदुजंगा राष्ट्रीय उद्यान में आठ दिन की गोएचाला पर्वतारोहण यात्रा पर गया था।

पुलिस ने बताया कि उसने गुरुवार को चढ़ाई शुरू की थी तभी सुबह नौ बजे कोक्चुरोंग शिविर के पास उसकी तबीयत खराब हो गई और उसमें लकवे जैसे लक्षण दिखाई देने लगे। साथी पर्वतारोहियों और गाइड ने उसे प्रारंभिक उपचार दिया। स्थानीय लोगों और अन्य पर्वतारोहियों की मदद से उसे युक्तसोम ले जाए जाने के दौरान गुरुवार शाम आठ बजे 12,100 फुट की ऊंचाई पर स्थित फेदांग के पास उसकी मौत हो गई। उसका शव ग्यालशिंजिंग जिला अस्पताल लाया गया। पोस्टमार्टम के बाद शव परिजनों को सौंप दिया गया।

कांग्रेस एक विचारधारा और ये नहीं मरती

नई दिल्ली, एजेंसी

कांग्रेस के 140वें स्थापना दिवस पर पार्टी प्रमुख मल्लिकार्जुन खरगे ने रविवार को कहा कि कांग्रेस एक विचारधारा और विचारधाराएं कभी नहीं मरतीं। खरगे ने इंदिरा भवन स्थित पार्टी मुख्यालय में पार्टी नेताओं और कार्यकर्ताओं से कहा कि कांग्रेस के महान नेताओं के कारण ही भारत विश्व का सबसे बड़ा लोकतंत्र बन पाया।

उन्होंने कहा कि मैं उन लोगों से कहना चाहता हूं, जो कहते हैं कि कांग्रेस का अंत हो गया है। हमारी शक्ति भले ही कम हो गई हो, लेकिन हमारा हौसला अब भी जुलुद है। हमने किसी से समझौता नहीं किया, न संविधान से, न धर्मनिरपेक्षता से और न ही गरीबों के अधिकारों से। हम भले ही सत्ता में न हों, लेकिन हम समझौता

कांग्रेस राजनीतिक दल नहीं, भारत की आत्मा : राहुल

लोकसभा में विपक्ष के नेता राहुल गांधी ने कहा कि कांग्रेस सिर्फ राजनीतिक दल नहीं, बल्कि भारत की आत्मा है, जो हर कमजोर, वंचित और मेहनतकश के साथ खड़ी है। उन्होंने पार्टी मुख्यालय इंदिरा भवन में आयोजित स्थापना दिवस में भाग लिया। गांधी ने एक्स पर कहा, संकल्प है कि नफरत, अन्याय और तानाशाही के खिलाफ सत्य, साहस और संविधान की रक्षा की लड़ाई और अधिक मजबूती से लड़ेंगे। आज भारतीय राष्ट्रीय कांग्रेस के स्थापना दिवस पर हर कांग्रेसजन को हार्दिक शुभकामनाएं।

**दिविजय का शशि थरूर ने किया समर्थन** **कहा- संगठन को मजबूत करना चाहिए** शशि थरूर ने दिग्विजय सिंह का समर्थन करते हुए कहा कि संगठन को मजबूत करना चाहिए। थरूर इंदिरा भवन मुख्यालय में दिग्विजय सिंह के बगल में बैठ थे। दिग्विजय सिंह ने शनिवार को आरएसएस और भाजपा की संगठनात्मक ताकत की सराहना की। उन्होंने प्रधानमंत्री की तत्वीर साझा करते हुए कहा था कि किस तरह एक कार्यकर्ता मुख्यमंत्री और फिर प्रधानमंत्री बना। उन्होंने कांग्रेस की मजबूती का मुद्दा भी उठाया था।

नहीं करेंगे। खरगे ने बताया कि कांग्रेस ने कभी धर्म के नाम पर वोट नहीं मांगे और जोर देकर कहा कि पार्टी ने कभी

मंदिर-मस्जिद के नाम पर नफरत नहीं फैलाई। कांग्रेस एकजुट करती है, जबकि भाजपा) बांटती है।

तकनीकी मुद्दे से बंगाल में छूटे मतदाताओं की सुनवाई रुकी

केंद्र ने प. बंगाल के सीईओ को दी वाई-प्लस श्रेणी सुरक्षा
नई दिल्ली/कोलकाता। एसआईआर प्रक्रिया के मद्देनजर केंद्र सरकार ने पश्चिम बंगाल के मुख्य निर्वाचन अधिकारी (सीईओ) मनोज अग्रवाल को संभावित खतरों को देखते हुए सशस्त्र सुरक्षा प्रदान की है। अधिकारियों ने रविवार को बताया कि केंद्रीय गृह मंत्रालय द्वारा 26 दिसंबर को जारी आदेश के बाद अग्रवाल को कोलकाता में केंद्रीय औद्योगिक सुरक्षा बल (सीआईएसएफ) की वाई-प्लस श्रेणी की

कई मतदाताओं का 2002 की मतदाता सूची की हार्ड कॉपी के साथ वैध स्व-पहचान या वंशज संबंध है, जिसे जिला चुनाव अधिकारियों (डीईओ) द्वारा विधिवत प्रमाणित किया गया है और सीईओ की वेबसाइट पर प्रकाशित किया गया है। सीईओ कार्यालय ने कहा कि ऐसे मामलों में स्वचालित रूप से उत्पन्न होने वाले सुनवाई नोटिफों को तामील करने की जरूरत नहीं है और उन्हें चुनावी पंजीकरण अधिकारी (ईआरओ) या सहायक चुनावी पंजीकरण अधिकारी (ईईआरओ) के स्तर पर रख लिया जाना चाहिए। निर्देशों के अनुसार, 2002 की सूची के अंश को संबंधित डीईओ को निर्वाचन आयोग के दिशानिर्देशों के अनुसार सत्यापन हेतु भेजे जा सकते हैं, जिसके बाद ईआरओ या ईईआरओ उचित निर्णय ले सकते हैं।

कश्मीर : आरक्षण नीति के खिलाफ छात्र आंदोलन से पहले कई नेता नजरबंद

श्रीनगर, एजेंसी

जम्मू कश्मीर में मौजूदा आरक्षण नीति के खिलाफ छात्रों के विरोध प्रदर्शन में शामिल होने से रोकने के लिए, रविवार को पीपुल्स डेमोक्रेटिक पार्टी (पीडीपी) अध्यक्ष महबूबा मुफ्ती और नेशनल काँग्रेस के सांसद आगा सैयद रहूल्लाह मेहदी सहित कई नेताओं को नजरबंद कर दिया गया। अधिकारियों ने बताया कि महबूबा मुफ्ती, उनकी बेटी इल्तीजा मुफ्ती, श्रीनगर से लोकसभा सदस्य रहूल्लाह मेहदी, पीडीपी नेता वहीद पारा और श्रीनगर के पूर्व महापौर जुनैद मट्टू को उनके घरों में अवरुद्ध कर दिया गया है। प्रशासन ने कदम इन नेताओं द्वारा

- **नेताओं के छात्रों को समर्थन देने के बाद प्रशासन ने उठाया कदम**

उन छात्रों के साथ एकजुटता व्यक्त प्रकट किये जाने के बाद उठाया, जिन्होंने रविवार को गुपकर रोड पर शांतिपूर्ण विरोध प्रदर्शन करने की योजना बनाई थी। इन नेताओं ने मुख्यमंत्री उमर अब्दुल्ला द्वारा इस मुद्दे के समाधान के लिए समिति गठित किये जाने के एक साल पूरे होने के बावजूद नतीजा नहीं निकलने पर छात्रों की ओर से आयोजित मार्च में शामिल होने की मंशा जताई थी। पारा ने कहा कि नेताओं को नजरबंद कर दिया गया है ताकि वे छात्रों के साथ एकजुटता न प्रकट कर सकें।









160 किमी प्रति घंटा मेरे लिए किसी भी विकेट से कहीं अधिक मायने रखता है। निश्चित तौर पर टीम सर्वोपरि होती है तथा विश्व कप (2003) जीतना, लगातार 16 टेस्ट जीतना। यह सर्वोच्च उपलब्धि है। इसके लिए ही तो खेल खेला जाता है।  
-ब्रेट ली, ऑस्ट्रेलिया के पूर्व गेंदबाज

### हार्डलाइट

### पाइपर्स ने रांची रॉयल्स को 2-0 से हराया



एसजी पाइपर्स और रांची रॉयल्स के खिलाड़ी मुकाबला करते हुए। एजेंसी रांची। कप्तान नवनीत कौर और टेरेसा वियाना के एक-एक गोल की मदद से एसजी पाइपर्स ने रविवार को यहां महिला हॉकी इंडिया लीग (एचआईएल) के पहले मैच में रांची रॉयल्स को 2-0 से हरा दिया। मरांग गोमके जयपाल सिंह मुंडा एस्ट्रो टर्फ स्टेडियम में नवनीत कौर ने 27वें मिनट में गोल कर एसजी पाइपर्स को बढ़त दिलाई। इसके बाद वियाना ने 46वें मिनट में गोल किया।

### पाकिस्तानी खिलाड़ी पर आजीवन प्रतिबंध

कराची। पाकिस्तान के अंतरराष्ट्रीय कबड्डी खिलाड़ी उबैदुल्लाह राजपूत पर इस महीने की शुरुआत में एक निजी टूर्नामेंट में भारतीय टीम का प्रतिनिधित्व करने पर राष्ट्रीय महासंघ ने अनिश्चितकाल प्रतिबंध लगा दिया है। पाकिस्तान कबड्डी महासंघ (पीकेएफ) ने शनिवार को आपातकालीन बैठक के बाद राजपूत पर प्रतिबंध लगाया। उन्हें महासंघ या अन्य संबंधित अधिकारियों से अनिवार्य अनापत्ति प्रमाण पत्र (एनओसी) लिए बिना टूर्नामेंट में खेलने के लिए विदेश यात्रा करके का दोषी पाया गया।

### युवराज संधू ने टाटा ओपन खिताब जीता

जमशेदपुर। युवराज संधू ने टाटा ओपन 2025 गोल्फ टूर्नामेंट में एक स्ट्रोक की जीत के साथ पीजीटीआई में एक ही सत्र में सबसे ज्यादा सात खिलाड़ों जीतने का नया रिकॉर्ड बनाया। संधू (67-64-68-65) बीती रात संयुक्त बढत पर थे।

## एमसीजी के क्यूरेटर ने कहा-पहले दिन 20 विकेट गिरने से था सदमे में

मेलबर्न, एजेंसी

मेलबर्न क्रिकेट ग्राउंड (एमसीजी) के मुख्य क्यूरेटर मैथ्यू पेज ने स्वीकार किया कि ऑस्ट्रेलिया और इंग्लैंड के बीच बॉक्सिंग डे (26 दिसंबर) टेस्ट के पहले दिन 20 विकेट गिरने के बाद वह 'सदमे की स्थिति' में थे और नीरस ड्रा से बचने के लिए तेज गेंदबाजों के अनुकूल पिच तैयार की गई। इस मैच में शुरू से लेकर आखिर तक विकेटों की झड़ी लगी रही और मैच दो दिन में समाप्त हो गया।

इंग्लैंड ने इस मैच में ऑस्ट्रेलिया को चार विकेट से हराया। श्रृंखला के 2017 में खेले गए मैच के नीरस ड्रा के रूप में समाप्त होने बाद एमसीजी पिच में नई जान डालने के लिए नियुक्त क्यूरेटर पेज ने रविवार को स्वीकार किया कि पिच पर 10 मिमी घास छोड़ना जरूरत से ज्यादा साबित हुआ।

इसके कारण केवल 142 ओवरों

स्मृति मंधाना और शोफाली वर्मा के अर्धशतक और दोनों के बीच पहले विकेट की रिकॉर्ड शतकीय साझेदारी से भारतीय महिला क्रिकेट टीम ने रविवार को यहां चौथे टी-20 अंतर्राष्ट्रीय क्रिकेट मैच में श्रीलंका को 30 रन से हराकर पांच मैच की श्रृंखला में 4-0 की बढ़त बनाई। भारत के 222 रन के लक्ष्य का पीछा करते हुए श्रीलंका की टीम कप्तान चामरी अटापट्टु (52 रन, 37 गेंद, तीन छक्के, तीन चौके) के अर्धशतक और हसिनी परेरा (33) के साथ उनकी पहले विकेट की 59 और इमेशा दुलानी (29) के साथ दूसरे विकेट की 57 रन की साझेदारी के बावजूद छह विकेट पर 191 रन ही बना सकी जो इस प्रारूप में उसका सर्वोच्च स्कोर है।

भारत की ओर से बाएं हाथ की स्पिनर वैष्णवी शर्मा ने 24 रन जबकि अरुंधति रेड्डी ने 42 रन देकर दो-दो विकेट चटकाए। श्री चरणी ने भी 46 रन देकर एक विकेट हासिल किया। भारत के लिए हालांकि क्षेत्ररक्षण चिंता का विषय रहेगा क्योंकि उसके क्षेत्ररक्षकों ने कई कैच टपकाए। शुरुआती तीन मैच में विफल रही स्मृति (80 रन, 48 गेंद, 11 चौके, तीन छक्के) और शोफाली (79 रन, 46 गेंद, 12 चौके, एक छक्का) ने पहले विकेट के लिए 162 रन की भारत की ओर से किसी भी विकेट की सबसे बड़ी साझेदारी करते हुए टीम को दो विकेट पर 221 रन के स्कोर तक पहुंचाया जो इस प्रारूप में उसका सर्वोच्च स्कोर है। टीम ने इससे पहले वेस्टइंडीज के खिलाफ दिसंबर 2024 में चार विकेट पर 217 रन बनाए थे। ऋद्धा घोष (16 गेंद में नाबाद 40) और कप्तान हरमनप्रीत कौर (नाबाद 16) ने तीसरे विकेट के लिए 23



जीत का जश्न मनाती भारतीय महिला टीम।

गेंद में 53 रन की अटूट साझेदारी करके टीम का स्कोर 200 रन के पार पहुंचाया। भारत ने अपनी पारी में 28 चौके और आठ छक्के मारे जो इस प्रारूप में टीम की ओर से सबसे अधिक बाउंड्री का नया रिकॉर्ड है।

लक्ष्य का पीछा करने उतरे श्रीलंका को हसिनी और चामरी ने तेज शुरुआत ने इससे पहले वेस्टइंडीज के खिलाफ दिसंबर 2024 में चार विकेट पर 217 रन बनाए थे। ऋद्धा घोष (16 गेंद में नाबाद 40) और कप्तान हरमनप्रीत कौर (नाबाद 16) ने तीसरे विकेट के लिए 23

सात चौके मारे। हसिनी के आउट होने के बाद श्रीलंका की रन गति में गिरावट आई। इमेशा ने दीप्ति शर्मा पर चौके के साथ 25 गेंद के बाउंड्री के सूखे को खत्म किया। चामरी ने अमनजोत कौर का स्वागत छक्के के साथ किया। चामरी और इमेशा ने 11वें ओवर में टीम का स्कोर 100 रन के पार पहुंचाया। चामरी ने चरणी की पारी की पहली गेंद पर भी छक्का जड़ा। उन्होंने वैष्णवी की गेंद पर दो रन के साथ सिर्फ 34 गेंद में अर्धशतक पूरा किया लेकिन इसी ओवर में बड़ा शॉट खेलने की कोशिश में बाउंड्री पर स्मृति को कैच

दे बैठीं। हर्षिता समरविक्रम (20) ने चरणी पर छक्के और चौके के साथ तेवर दिखाए। श्रीलंका को अंतिम पांच ओवर में 83 रन की दरकार थी। इमेशा इसके बाद तेजी से दूसरा रन लेने की कोशिश में अमनजोत के सटीक श्रो पर रन आउट हो गई जबकि हर्षिता को वैष्णवी की गेंद पर ऋद्धा ने स्टंप किया। निलाक्षिका सिल्ला (नाबाद 23) ने चरणी पर लगातार दो चौके मारे लेकिन इसके बावजूद श्रीलंका को अंतिम दो ओवर में 54 रन की जरूरत थी और टीम इस स्कोर के करीब भी नहीं पहुंच सकी।

160 किमी प्रति घंटे की गति मेरे लिए रखती थी सबसे ज्यादा मायने :ली

मेलबर्न। ऑस्ट्रेलिया के पूर्व गेंदबाज ब्रेट ली तेज गेंदबाजी के प्रति इतने जुनूनी थे कि उन्होंने नौ साल की उम्र में ही 160 किमी प्रति घंटे की रफ्तार हासिल करने का लक्ष्य बना लिया था और जब तक उन्होंने यह जादुई आंकड़ा हासिल नहीं कर लिया तब तक उनके लिए कोई भी व्यक्तिगत उपलब्धि या सर्वश्रेष्ठ बल्लेबाजों के विकेट उखाड़ना कोई मायने नहीं रखता था। ऑस्ट्रेलियाई क्रिकेट के हॉल ऑफ फेम में शामिल किए गए 49 वर्षीय ली ने कहा कि उन्होंने अपना जीवन अपने इस सपने को साकार करने के लिए समर्पित कर दिया था। इसके लिए उन्होंने अपनी मां हेलेन को श्रेय दिया जो एक फर्राटा धाविका थीं और इस तरह से उनके पास रफ्तार का सौदागर बनने के लिए आवश्यक अनुवंशिक गुण थे। क्रिकेट डॉट कॉम एयू के अनुसार ली ने कहा वह (160 किमी प्रति घंटा) मेरे लिए किसी भी विकेट से कहीं अधिक मायने रखता है।

## 2025

### बैडमिंटन

नई दिल्ली, एजेंसी

भारतीय बैडमिंटन के लिए वर्ष 2025 उतार-चढ़ाव वाला रहा, जिसमें कई प्रमुख खिलाड़ियों को फॉर्म हासिल करने के लिए जूझना पड़ा, लेकिन लक्ष्य सेना का एक खिताब, सात्विकसाईंराज रंकीरेड्डी और चिराग शेट्टी का विश्व चैंपियनशिप में पदक जीतना और युवा खिलाड़ियों की शानदार प्रगति ने उम्मीद की किरण भी जगाई। भारतीय खिलाड़ियों को इस वर्ष फिटनेस से जुड़ी समस्याओं से भी जूझना पड़ा, जिसका असर उनके प्रदर्शन पर भी पड़ा। इस सत्र में भारतीय खिलाड़ियों की सबसे महत्वपूर्ण व्यक्तिगत उपलब्धि सेन की ऑस्ट्रेलियाई ओपन सुपर 500 बैडमिंटन टूर्नामेंट में खिताबी जीत रही।

सेन ने 2023 में कनाडा ओपन के बाद पहली बार सुपर 500 खिताब जीता और पिछले साल दिसंबर में सैयद मोदी इंटरनेशनल सुपर 300 जीतने के बाद यह उनका पहला खिताब था। हांगकांग ओपन में वह उपविजेता रहे थे। सात्विक और चिराग ने सत्र की शुरुआत में चोट और बीमारी से जूझने के बावजूद भारत की प्रमुख युगल जोड़ी के रूप में अपनी स्थिति को फिर से स्थापित किया। इस जोड़ी ने पेरिस में विश्व चैंपियनशिप में कांस्य पदक जीता,



चिराग शेट्टी, सात्विकसाईंराज रंकीरेड्डी व लक्ष्य सेन।

एजेंसी

हांगकांग ओपन और चीन मास्टर्स के फाइनल में जगह बनाई और बीडब्ल्यूएफ विश्व टूर फाइनल्स के नॉकआउट चरण में पहुंचने वाली पहली भारतीय पुरुष युगल जोड़ी बनकर साल का सकारात्मक अंत किया। किदाम्बी श्रीकांत ने इस सत्र में वापसी की झलक दिखाई लेकिन वह कोई ट्रॉफी नहीं जीत पाए। मलेशिया मास्टर्स और सैयद मोदी इंटरनेशनल में उपविजेता रहकर उन्होंने पुराने दिनों की याद दिलाई लेकिन लंबे समय से चले आ रहे खिताब के



तन्वी शर्मा।

### सीनियर खिलाड़ियों ने किया निराश

भारत के सीनियर खिलाड़ियों के लिए हालांकि वर्ष 2025 काफी हद तक निराशाजनक साबित हुआ। दो बार की ओलंपिक पदक विजेता पीवी सिंधु तीन बार क्वार्टर फाइनल तक पहुंचीं, लेकिन उन्हें छह बार पहले दौर में और चार बार दूसरे दौर में ही हार का सामना करना पड़ा। साल की शुरुआत में हैमस्ट्रिंग की समस्या ने उनके अभियान को बाधित किया, जिसके बाद पेर में चोट लगने के कारण उन्हें अक्टूबर के बाद सभी बीडब्ल्यूएफ प्रतियोगिताओं से नाम वापस लेना पड़ा। वर्ष 2023 विश्व चैंपियनशिप के कांस्य

पदक विजेता एचएस प्रणय के लिए यह सत्र और भी कठिन रहा। चोटों ने उनके प्रदर्शन को बुरी तरह प्रभावित किया। जनवरी में इंडिया ओपन में टक्के की चोट और सितंबर में कोरिया ओपन में पसली की मांसपेशियों में लगी चोट के कारण वे नियमित रूप से अभ्यास नहीं कर पाए, जिससे उन्हें नौ बार दूसरे दौर से और आठ बार पहले दौर से बाहर होना पड़ा। भारत ने टीम प्रतियोगिताओं में भी निराशाजनक प्रदर्शन किया। एशिया मिश्रित टीम चैंपियनशिप और सुदीर्घम कप में भारत का प्रदर्शन अच्छा नहीं रहा।

### वर्ष 2026 के प्रमुख खेल

तारीख	आयोजन	जगह
9 जनवरी-5 फरवरी	विमेंस प्रीमियर लीग	नवी मुंबई और वडोदरा
18 जनवरी-1 फरवरी	ऑस्ट्रेलियन ओपन (टेनिस)	मेलबर्न, ऑस्ट्रेलिया
6-22 फरवरी	विंटर ओलंपिक्स	मिलान और कॉर्टिना डी 'एम्पेजो, इटली
7 फरवरी-8 मार्च	आईसीसी पुरुष टी-20 विश्व कप	भारत और श्रीलंका
8 मार्च-6 दिसंबर	एफ 1 वर्ल्ड चैंपियनशिप	दुनिया भर में 24 रेस
24 मई-7 जून	फ्रेंच ओपन (टेनिस)	पेरिस, फ्रांस
26 मार्च-31 मई	इंडियन प्रीमियर लीग	घोषणा की जाएगी
30 मई	यूईएफए चैंपियंस लीग फाइनल	पुरकास एरिना, बुडापेस्ट
11 जून-19 जुलाई	क्रिकेट विश्व कप 2026	लंदन, इंग्लैंड
29 जून-12 जुलाई	विबलडन	रियाद, सऊदी अरब
6 जुलाई-23 अगस्त	ईस्पोर्ट्स वर्ल्ड कप 2026	ग्लासगो, स्कॉटलैंड
23 जुलाई-2 अगस्त	कॉमनवेल्थ गेम्स	बेल्लियम और नोर्दरलैंड्स
14-30 अगस्त	एफआईएच हॉकी वर्ल्ड कप	न्यूयॉर्क, USA
अगस्त 30-13 अक्टूबर	यूएस ओपन (टेनिस)	बुडापेस्ट, हंगरी
11-13 सितंबर	एथलेटिक्स अल्टीमेट चैंपियनशिप	आइवी और नागोया, जापान
19 सितंबर-4 अक्टूबर	एशियन गेम्स	

## आर्सेनल शीर्ष पर बरकरार

मैनचेस्टर, एजेंसी

आर्सेनल ने ब्राइटन के अंतिम समय में जोरदार पलटवार से बचकर 2-1 से जीत हासिल करके इंग्लिश प्रीमियर लीग (ईपीएल) फुटबॉल टूर्नामेंट में अपना पहला स्थान बरकरार रखा। लेकिन मैनचेस्टर सिटी और एस्टन विला भी उससे ज्यादा दूर नहीं हैं। शीर्ष स्थान के लिए इन तीन टीमों के बीच कड़ी टक्कर है।

तालिका में पहले और तीसरे स्थान के बीच केवल तीन अंकों का अंतर है। नॉटिंघम फॉरेस्ट पर 2-1 से जीत के बाद मैनचेस्टर सिटी ने कुछ समय के लिए शीर्ष स्थान हासिल कर लिया था लेकिन इसके कुछ देर बाद आर्सेनल ने ब्राइटन को इसी अंतर से हराकर फिर से पहला स्थान हासिल

कर दिया। वह मैनचेस्टर सिटी से दो अंक आगे है। एस्टन विला ने अपना शानदार प्रदर्शन जारी रखते हुए चेल्सी के खिलाफ 2-1 से जीत हासिल की। इस तरह से उसने सभी प्रतियोगिताओं में जीत दर्ज करने का अपना सिलसिला 11 मैच तक पहुंचा दिया है। आर्सेनल के अब 18 मैच में 42 जबकि मैनचेस्टर सिटी के इतने ही मैच में 40 और एस्टन विला की 39 अंक हैं। लिबरपूल चौथे स्थान पर है लेकिन उसके 32 अंक हैं। लिबरपूल ने आखिरी स्थान पर काबिज वॉल्वरहैम्टन के खिलाफ 2-1 से जीत हासिल करके अपनी शानदार वापसी जारी रखी जिससे वह चौथे स्थान पर पहुंच गया। वॉल्वरहैम्टन ने किसी एक सत्र की शुरुआत से सबसे लंबे समय तक बिना जीत के रहने का नया प्रीमियर लीग रिकॉर्ड बनाया।

### सूर्या और ऋत्विक् ने खिताब जीते

विजयवाड़ा। सूर्या करिश्मा तामिरी ने रविवार को यहां सीनियर राष्ट्रीय बैडमिंटन चैंपियनशिप में महिला एकल और ऋत्विक् संजीवी ने पुरुष एकल खिताब अपने नाम किया। विजयवाड़ा की 19 वर्षीय सूर्या ने लगभग एक घंटे तक चले महिला एकल फाइनल में तन्वी पट्टी को 17-21, 21-12, 21-14 से हराया। वहीं पुरुष एकल फाइनल में ऋत्विक् ने भरत को 21-16,

### राष्ट्रीय बैडमिंटन चैंपियनशिप

22-20 से शिकस्त दी। तन्वी ने पहले गेम के बीच में नियंत्रण बनाते हुए सूर्या को कई अनफोर्सेड गलतियां कराईं। दूसरे गेम में 6-5 के स्कोर पर सूर्या का एक सर्विस रिटर्न नेट में गया जिसे सर्विस जज ने 'कंचाई की गलती' करार दिया जिससे सूर्या को राहत मिली।

## सेन, सात्विक, चिराग का अच्छा प्रदर्शन

### युवा शटलरों ने भी जगाई उम्मीद

### साक्षात्कार

### ड्रैग फिलकर दीपिका सेहरावत ने कहा -अगले साल टीम करेगी अच्छा प्रदर्शन

## नया साल महिला हॉकी के लिए नई उम्मीद लाएगा

नई दिल्ली, एजेंसी

भारतीय महिला हॉकी टीम के लिए यह साल मैदान के भीतर और बाहर भले ही अच्छा नहीं रहा हो, लेकिन हॉकी इंडिया लीग के जरिये पांच महीने बाद मैदान पर वापसी को तैयार ड्रैग फिलकर दीपिका सेहरावत का मानना है कि नए साल में चीजें अच्छे के लिए बदलेंगी। अगस्त में एशिया कप के लिए रवानगी से एक दिन पहले आखिरी अभ्यास सत्र में पैर फिसलने के कारण टीम से बाहर हुई दीपिका ने स्वीकार किया कि बीते साल टीम अपेक्षा के अनुरूप प्रदर्शन नहीं कर पाई, लेकिन यह भी कहा कि नया साल नई उम्मीदें लेकर आएगा।

हॉकी इंडिया लीग के जरिये वापसी कर रही 22 वर्ष की इस फॉरवर्ड ने कहा नए साल में नई चीजें शुरू होंगी तो काफी कुछ बदलेगा। अगला



साल काफी अहम है जिसमें विश्व कप के लिए क्वालीफाई करना सबसे पहली चुनौती है और 2026 में एशियाई खेल भी हैं। प्रो लीग में आखिरी स्थान पर रहने के अलावा एशिया कप के फाइनल में चीन से 1-4 से हारकर भारतीय महिला टीम ने बेल्जियम और नोर्दरलैंड में अगले साल अगस्त में होने वाले विश्व कप के लिए सीधे क्वालीफाई करने का मौका गंवा दिया। अब उसे मार्च में हैदराबाद में क्वालीफायर खेलना है जिसमें इंग्लैंड, स्कॉटलैंड, कोरिया,

इटली, उरुग्वे, वेल्स और आस्ट्रिया भी भाग लेंगे और शीर्ष तीन टीमों विश्व कप का टिकट कटायेंगी। वर्ष 2025 में हॉकी इंडिया के सर्वश्रेष्ठ उदीयमान खिलाड़ी का पुरस्कार जीतने वाली दीपिका ने कहा हॉकी से दूर ये पांच महीने मेरे लिए बहुत कठिन थे। मुझे गुस्सा आता था और मैं रोती थी कि टीम से बाहर क्यों हूँ क्योंकि एशिया कप के लिये मेरी तैयारी अच्छी थी। अब पूरी तरह फिट होकर वापसी कर रही हूँ और अपनी ओर से कोई कसर नहीं छोड़नी है। उन्होंने कहा हमें दिखाना है कि भारत की महिला हॉकी टीम भी किसी से कम नहीं है टोक्यो ओलंपिक में चौथे स्थान पर रहने के बाद महिला हॉकी का ग्राफ जो ऊपर गया था, उसे फिर लौटाना है। पिछला साल अच्छा नहीं रहा लेकिन अगला साल नई सुबह लेकर आएगा।

### खिलाड़ी के लिए फिटनेस बहुत जरूरी

दीपिका ने कहा कि एक खिलाड़ी के लिये शारीरिक के साथ मानसिक फिटनेस भी बहुत जरूरी है और एचआईएल में उनकी टीम एसजी पाइपर्स ने इसमें उनकी काफी मदद की। उन्होंने कहा खिलाड़ी अगर मानसिक तौर पर रिलैक्स हो तो शारीरिक फिटनेस आ ही जाती है। हम खुश रहते हैं तो प्रदर्शन भी अच्छा होता है। मैं हॉकी इंडिया लीग के जरिये वापसी करना चाहती थी तो राष्ट्रीय टीम का शिविर खत्म होने के बाद एसजी पाइपर्स ने मेरे लिये जल्दपूर में 15 दिन के विशेष शिविर का इंतजाम किया और मुझ पर भरोसा जताया। इसी की वजह से मैं फिट होकर वापसी कर सकी हूँ। अब चोट से पहले वाले फॉर्म में लौटकर उन्होंने ड्रैग फिलक भी शुरू कर दी है।